

భారతి

మాసపత్రిక



శివలెంక శంభుప్రసాద్

సంపాదకుడు

(1938-1972)



నవంబరు 1974

సంపుటము : 51 :

సంచిక : 11 :

ఎడవల గ్రామ పంచాయితీ

విషయానుక్రమణిక

నవంబరు 1974

పురుష సూక్తం	డా. ముదిగొండ శివప్రసాద్	1
శ్రీ కూర్మనాథాలయం	శ్రీ ఎమ్. ఎస్. ఆర్ కె. ప్రసాద్	5
విజయనగర చరిత్ర	డా. నేలటూరు వేంకటరమణయ్య	7
కొండల్ని నీలంగా మార్చేది దూరమే !	శ్రీ సోమసుందర్	18
సంశోధిత మహాభారతము—కర్ణ, శల్య, పౌష్టిక, (స్త్రీ) పర్యములు	కళాప్రపూర్ణ శ్రీ నిడుదవోలు వేంకటరావు	19
ఆశాగీతం	శ్రీ టి. రాఘవేంద్రరావు	28
రెండవ సింగభూపాలుడు	శ్రీ ఎస్. దాశరథి	29
వా కవిత	శ్రీ జి. వి. సుబ్బారావు	34
అలజడి	శ్రీ పెద్దిభొట్ల సుబ్బరామయ్య	35
సంఘాభ్యుదయ పథంలో		
గ్రంథాంతరాల పాత్ర	శ్రీ ముదివేడు ప్రభాకర రావు	42
తెలంగాణం		48
గ్రంథ విమర్శలు		52

పురుష సూక్తం

డా. వసుదిగొండ శివప్రసాద్

అకాశం ఘనీభవించక ముందే

అవని రూపురేఖ లద్దుకొనకముందే

‘అతడి’ ఆశలు ఆశావకాశాలను చీల్చుకుంటూ

రెక్కలు విప్పి రిక్కలను చుంబించుకుంటూ

ఆదర్శాల గగనానికి గిజిగాడుకులాయాలవలె వ్రేలాడినప్పుడు

ఆయన, సుందర స్వప్నాలు గడ్డకట్టి ధరిత్రిపైకి జారిన

స్నిగ్ధస్మృత్యాష పవనం మానవుడు

స్వర్గం తొణికి బొట్లు బొట్లుగా జారిన

చైతన్య జీవన సౌతస్యిని మానవుడు.

*

*

*

నేలనుండి నింగికి వద్దాలకాలు పరచినవాడు

స్వర్గాన్ని నేలమీదికి దిప్పి, జయకేతన మెత్తినవాడు

దేవతలకు ఆదర్శ జీవితం నేర్పినవాడు

ధరిత్రినే దేవాలయంగా మార్చినవాడు

ఇతడి పేరు మానవుడు

కిన్నరుడూ- వానరుడూ- కాని నరుడు

ప్రకృతి కాంతకు తగిన వరుడు

ఈ మానవు డొకనాడు పొదిగిన గుడ్డు

మహాబలిపురాలు-అజంతాలు, ఎల్లారాలు

మానవు డొకనాడు కన్నాడు కలలు

మా యన్, లోధాల్, సింధూ, యూఫ్రిటీస్, టైగ్రిస్ తీరాలలో

మానవుడు తాను తలచిన ప్రత్యంగుళమూ

మహాప్రయాగగా వారణాశిగ మార్చాడు

మానవుడు తన్ను తానే బ్రహ్మమని అనుకోవడం

మను సంతతి మనీషి పాటవానికి గౌరీశంకర శిఖరం,

*

*

*

ఇంతకీ

ఎవరీ మనిషి??

మనిషింటే ఎల్లయ్యా పుల్లయ్యా మల్లయ్యా అని కాదు
యుగయుగాల జడం, జీవానికోసం జరిపిన సంఘర్షణ
పశుత్వం పరమేశ్వరత్వానికై సాగించిన అన్వేషణ
జన్మదుఃఖం, జరాగ్రాస్త మనడం పుస్తక పండితుల మస్తక
విన్యాసం మాత్రమే.

పుట్టడమే ఒక బ్రహ్మానందమని గ్రహించడం
ప్రప్రథమ సూత్రం అనుష్టాన వేదాంతంలో—
పరమేశ్వరుడు ఆపలేని ఈహా జలపాతం
పశుపక్ష్యాది స్థావర జంగమ సరోవరంగా మారింది
ఈ సరస్సులో తిరిగే రాజహంసపేరు మానవుడు
ఇందులోని సహస్రదళ కమలాళకై, ఇలా
ఇందులోనే ఈదుతూ వున్నాడు,
వినీలసలిలాన్ని తన పక్షచ్ఛవితో
విశుద్ధ ధావళ్యసత్వవర్ణం కిందికి మారుస్తూ

* * *

2

ఎదుగుతున్న జగత్తుకు
ఎందుకో స్తంభించింది నేడు మనస్సు
సాగుతున్న మనోమయకోశం
జారిపోయింది విజ్ఞానంనుండి అన్నానికి⁴
పద్మకాండం పైకెక్కుతున్న సర్పం⁵
పక్కచూపులు చూస్తున్నది
అతిమానవుడి⁶ నుదుట పురిటిలోనే
అణుబాంబు పేలింది.
మానవుడి నెత్తిన కోహినూరుపెట్టి
అరవిందాలు⁷ వికసింపజేసి, జగజ్జ్యోతులను వెలిగించే లోపలే
మధ్యాహ్నమే సూర్యగ్రహణం పట్టింది
పట్టపగలే చిమ్మచీకటి కమ్ముకుంటున్నది.
నగరంలోని డ్రైనేజీ జీవితం
నాగరికత పేర పిలువబడుతున్నది
సంస్కారం లేకుండా శిశువునుండి పశువులోకి ఎదగడం
సంస్కృతి పేర చెలామణి అవుతున్నది
కోర్కెధం కాలకూటం కాగా, కమిలిపోతున్నది జగత్తు
కరుణామయుడైన గరళకంఠుడు మాత్రం

కనుచూపు దూరంలోనే వున్నాడింకా, ఈ
మనోక్ష్మీర సాగర మధనంలో—
యంత్రానికి జనకుడు ఏ మేధావి అయితే నేం కాని
విచక్షణ లేకుండా ఈ విషకవ్య
ధరిత్రినంతా తన మృత్యు పరిష్కారంలో
దగ్ధం చేయజూస్తున్నది.
శిల, బలి కోరుతున్నది, తన్ను దేవుణ్ణిగా మలిచిన శిల్పినే
శివుని సుందర మానవ తపస్సు
కందర్పుని బాణాలకు చెదిరింది
ఏ శాక్తేయుడు వస్తాడో ఇక !

*

*

*

అందమైన మానవ మందిర సువిశాల ప్రాంగణం చుట్టూ
ఎందుకిన్ని ముళ్ల పందిళ్ళూ
మూసిన కిటికీలూ??
గులాబీలను ఇంటి చుట్టూ నాటుకొని
కమురుకంపును నిశ్చసిస్తున్నా డేమిటీ యజమాని?
కొబ్బరివెట్ల ఆకుల మధ్యనుండి
కురిపిస్తుంటే చంద్రుడు పీయూషాన్ని
పుక్కిలిస్తున్నాడు యంత్ర నిర్మాత రేయిం బవళ్లు
పొగగొట్టాల నోళ్లతో
బొగ్గుపులుసు వాయువును
సన్నిపాతరోగంతో నర్తిస్తూ
శివతాండవం చేస్తున్నానని భ్రమిస్తున్నాడు
మెగాటన్ను బాంబులు పేలుస్తూ
మురుస్తున్నాడు దీపావళి నచ్చిందని—
ఇజాల తోడేళ్లు విజృంభించి
నిజాన్ని—అజాన్ని నమిలినట్లు నమిలివేస్తున్నవి
సిద్ధాంత ప్రయోగశాలల్లో
సామాన్యులు ఎలుకల్లా వాడబడుతున్నారు—
శాస్త్రీయపు టెరువులతో నేడు మ్రానవుల పంట పండుతున్నది
యంత్రాళాలనే వంటసాలలలో తనను తాను వండి వార్చుకుంటున్నాడు
నరుడు.

నైష్కల్య నాగరికతాధార కింద
నిర్జీవ కుసుమాలు ప్రభవిస్తున్నవి

ముఖాని కంటించుకున్న చిరునవ్వుల వెనుక
మహిషాసురత్వం బింబిస్తున్నది
అతిమానవుడికి పురిటిలోనే సంధి కొడుతున్నది
అణురాక్షసుడు పుడమిలో పాటవ పరీక్షలు జరిపి
జగన్నిధ్యా సిద్ధాంతాన్ని ప్రత్యక్షం చేస్తున్నాడు.

3

జగత్తులోని ద్వైధీభావాన్ని
చిత్రీకారునిలా శబ్ద ఫలకంలో
తొమ్మిది రంగుల కుంచెతో చిత్రిస్తున్నాడు కవి
పేలుడు సహజ పరిణామం కాదనీ
ప్రశాంత వాతావరణమే వచ్చే
పారిజాత పరీమళ మారుత కలరుత ప్రస్థానం కాదని చెప్పుతున్నాడు
గింజనుండి కొమ్మ - కొమ్మనుండి రెమ్మ
రెమ్మనుండి లత - లతనుండి లతాంతం
ఇదీ అవిచ్ఛిన్నధారాప్రవాహ సహజ జీవన పరిణామం
ఆగక సంకల్పగతితో సాగే
హవిర్మామల, ఆషాఢ మేఘమాల.
అందుకే నిందాగీతం కాదు
విరాళాగీతం కానే కాదు
సూర్యగ్రహణం వీడిన తర్వాత
చంద్రోదయం వస్తుందనే ఆశ
చంద్రోదయం తర్వాత మళ్ళీ
సూర్యుడు కాషాయారుణ కుంకుమలాగా
పుడమి తల్లి నుదుట భాసిస్తాడనే
అకాంక్ష !!


వివరణ : (1) మూలాధారం (2) సహస్రారం (3) శక్తిస్థానం (4) అనమయ
కోశం (5) కుండలని-యోగభిష్టత (6) Superman (7) అరవిందులు (8) జనవేశ్య
రుడు (9) నవరసాలు.

శ్రీ కూర్మనాథాలయం

రచన, ఫోటోలు : శ్రీ ఎమ్. ఎస్. ఆర్. కె. ప్రసాద్

శ్రీ కూర్మం పూర్వపు కళింగరాజ్యమందలి వరాహ క్షేత్రములోని పాతాళసిద్ధేశ్వర క్షేత్రమే. ఇవటగల స్వయంచక్ర లింగమూర్తి బౌద్ధమత ప్రభావం ఈ ప్రాంతంలోలేని సమయంలో కళింగ దేశాధీశ డయర విజయసిద్ధి ప్రతిష్ఠించాడు. ఈ లింగమూర్తి వలయాకారపు పానపట్టముపై ఎత్తుగా ఉండి, దర్శనమూర్రమున లింగాకృతి కన్నులకు కట్టి సట్లగుదును.

దీనిని క్రీ శ పంచదశ శతాబ్దంలో వైష్ణవ మతాచార్యుడు శ్రీ రామానుజులు తీర్థయాత్ర సందర్భంగా కళింగదేశం వచ్చాడనీ, శైవలలో మత సంబంధమైన చర్చలు జరిపి శైవులను అవలీలగా వాగ్వివాదంలో జయించి వైష్ణవాలయంగా మార్చి శ్రీ కూర్మనాథుడని నవీన నామకరణం చేసినట్లు సంస్కృతంలోగల 'ప్రసన్నామృతము' వలన తెలుస్తున్నది. నాటినుండి 'పాతాళ సిద్ధేశ్వర' ప్రశంస మాసిపోయి 'శ్రీ కూర్మనాథ' ప్రశంస ప్రబలింది.




దేవాలయ ప్రశస్తి :

విష్ణుమూర్తిని కూర్మావతార రూపాన ఇవట పూజించడంవల్ల ఈ దేవాలయాన్ని శ్రీ కూర్మనాథాలయమనీ ఆ గ్రామాన్ని 'శ్రీ కూర్మన'నీ పిలుస్తున్నారు.

ఈ దేవాలయం చుట్టూగల స్తంభాల మంట పాలలో నలరాతితో చెక్కిన రమణీయ శిల్పాలు గలవు. దేవకోష్ఠములందు త్రివిక్రమ, పరశురామ, బలరామ, సరస్వతి, కుబేర, మహిషాసురమర్దిని,

ప్రవేశద్వారము 'శ్రీ కూర్మాలయం'

ఇంకనూ అనేక శంఖుచక్రధారియైన విష్ణుమూర్తి విగ్రహాలు గలవు ఈ దేవాలయమందు రెండు ద్వార స్తంభాలుగలవు. విమానం చోళరాజుల వాస్తు శిల్పకళారీతులలో నిర్మించారు. చక్కగా కుదురుటచే కాబోలు 'కుదురుకు కూర్మము చిలుకు నకు సింహాచలము' అను లోకోక్తి వచ్చింది. శ్రీ కూర్మ పురాణం శైవ సంప్రదాయానుసారమై ఉంది. దీనిని రాజలింగకవి మండచిట్టి కామశాస్త్రి ఆంధ్రీకరించారు.



విమానదృశ్యము 'శ్రీ కూర్మాలయం'

వైష్ణవమత ప్రాబల్యము :

శ్రీ కూర్మం, అరసవిల్లి, సింహాచలం మొదలగునవి ప్రధమంలో శైవమతమునకు పుట్టినిల్లు

అయినప్పటికీ ఈనాడు వైష్ణవక్షేత్రాలుగా ఉన్నవి. శ్రీ కూర్మాలయం, సింహాచలాలలో గల శిలాశాసనాలను బట్టి ఆకాలమున నరహరి తీర్థులచే వైష్ణవమతము కలింగమున వ్యాపించెనని తెలుస్తుంది. ఈతని కాలము నాటి శిలాశాసనాలు, శ్రీ కూర్మనాథాలయంలోను, సింహాచలంలోను చాల ఉన్నవి.

శిలాశాసనాలు :

ఇచటి శిలాశాసనములవలన నాల్గవ శతాబ్దం నుండి పదునాల్గవ శతాబ్దంవరకు పరిపాలించిన తూర్పు గాంగరాజులచరిత్ర పూర్తిగా తెలుస్తున్నది. క్రీ. శ 1273 వ సం॥ లో పరిపాలించిన తూర్పువాళుక్యరాజయిన 'రాజరాజ నరేంద్రుడు' తన ఆస్థానకవి అయిన నన్నయభట్టుని సంస్కృతంలోగల భారతాన్ని తెనిగించవలసిందిగా కోరినట్లు తెలిపే ఒక శాసనం గలదు. ఆనాటి సాంఘిక, రాజకీయ, పరిస్థితులను వివరించే అనేక శాసనాలుగూడ గలవు.

స్థల మహాత్మ్యము :

ఈ క్షేత్రమహాత్మ్యాన్ని దత్తాత్రేయులవారు వ్యాసమునీండులకు వినిపించారనీ, అందు స్థలపురాణం వలన స్వయంగా శ్రీ హరిదత్తాత్రేయులకు శ్రీ కూర్మ నాథ మహాత్మ్యాన్నిగూర్చి స్వప్నంలో చెప్పినట్లు చెబుతారు.

విజయనగర చరిత్ర

[రెండవ భాగము]

డా. నేలటూరు వేంకటరమణయ్య

(గత సంచిక తరువాయి)

రామరాజు శత్రులతో సంధి చేసికొని ద్రోహియైన తనప్రతినిధిని శిక్షించి నిజాధికారమునచట బున్దుప్రతిష్ఠించుటకొరకు సైన్యముతోగూడ వేగి రమే విజయనగరమును చేరబోయెను. అప్పటికి పరిస్థితులు సత్వరమార నారంభించెను. అచ్యుతరాయలు బంధవిముక్తుడై స్వయము రాజ్యకార్యములను నడపుచున్నాడను వార్త విన్నంతటనే నాయకులు పెక్కుండ రాజధానికి వచ్చి యతని గూడిరి. ద్రోహియైన రామరాజుయొక్క ప్రతినిధి యచ్యుతరాయలకు మంత్రియై రాయల కార్యఖడ్గములకు కర్తయై రాజ్యతంత్రమున కెల్ల సధినాయకుడై యుండుటను సహింసక సలక రాజు తిరుమలుడాతని వధించి యతని స్థానము నాక్రమించుకొనెను. అది యెఱిగి రామరాజుయొక్క అనుచరులతని విడనాడి విజయనగరమునకుబోయి రాయల పక్షమును చేరిరి. ఇంతేకాదు విజయనగరమున గలిగిన రాజకీయ సంక్షోభము నడచుచేసికొని రాయసామ్రాజ్యమును జయించుట కదియే తరియని యెంచి యిస్మాయిలాదిల్ షాహు దండెత్తివచ్చి రాజధానిని ముట్టడించెను. ఇట్టి పరిస్థితులలో విజయనగరమును బ్రవేశించి తన యధికారమును మరల నెలకొల్పుట యశక్యమని తలచి రామరాజు తన నాయంకర భూములకుబోయి యచటినుండి రాజధాని యందలి రాజకీయ స్థితిగతుల నరయుచు ననుకూల సమయమును వేచియుండెను.

అచ్యుతరాయలు శత్రువిద్రావణమునకు దగిన బలము దన చేతిక్రిందనున్నను వారిని మార్కొనుట కెట్టి ప్రయత్నమునుసేయక మిన్నకుండెను. అప్పుడు విజయనగరమునకు వచ్చియుండిన పోర్చుగీసు చరిత్ర

కారు డతని భీరుత్వమును గర్హించుచు నిట్లు వ్రాయువాడు.

‘అతడు (యేదుల్లానుడు) దళములను సహకూర్చుకొని 12000 కాల్పురతోడను 30000 ఆర్మీ కులతోడను రాయరాజ్యము పై నెత్తి విజయనగరమున కొక లీగునకు తక్కువదూరమున నాగలాపురముకడ విడియూ పట్టణమును ధ్వంసముగావించి నేలమట్టమునకచదనుజేసెను. చెతరాపు (అచ్యుతరాయలు) అప్పుడ రాజధానియందే వసించియుండెను ధైర్యముండిన సంతట యల్పబలముతో వచ్చియుండిన యాదిల్షానుని సులభముగ పట్టి బందీకృతుని గావించ జాలిన సైన్యముతో కడ సిద్ధముగ నుండెను. కాని యతడు పట్టణము వెలుపల దలచూప నోపడయెను. శత్రునెదిర్చి పోట సూపగుండె దిటపు నాస్తి: కొందఱు దండనాయకులును, నాశ్వికులును తురకలను దాకి యొక్కింత పోట చూపిరి. వారు రాయల వారిని దఱిసి యంతటి యల్పకార్యమునందు యేలిన వారు స్వయముగ బలిగొన సనరము లేదనియు శత్రులపై గవయ దమ కాజ్ఞ యొసగిన జాలుననియు విన్నవించిరి. కాని యాతడు భయ విహ్వల హృదయుడై తన బావమరుదుల సలహా విూద యేదులఖానునికడకు రాయబారముంపి సంధి జేసికొన నిశ్చయించుకొనెను.

వాస్తవము నరసి చూడ నచ్యుతరాయలు గాని యాతని బావమరుదులు గాని రణభీరులుగారు. వారు పెక్కు పర్యాయములు రణరంగమున తురుష్కులను హిందువులను నెదుర్కొని ధైర్యసాహసములతో బోరాడి జయముగొన్నవారే. ఏదుల్ఖానుడు నూతన శత్రుడుగాడు. వారిచే నంతకు పూర్వము పరాజితుడైన వాడే. మఱియు నాతడప్పు డెత్తివచ్చి యుండినది స్వల్పసంఖ్యాక దళములతోడనే. అట్టియెడ నచ్యుత రాయలును నతని

మరుదులు సలకరాజు తిరునుల ద్వయమును నేల యాదిల్లాను నెదుర్కొన నొల్లక సంధిని గోరిక దీనికొక ముఖ్యకారణము గనించు చున్నది. అచ్యుతరాయలెదుర్కొనవలసిన శత్రువొక్క యాదిల్లా నుడు మాత్రమేకాదు. అతనికంటె బ్రబల విద్వేషి యళియరామరాజు, ఎట్లైన చేజాతినొయిన విజయనగర సామ్రాజ్యలక్ష్మిని మరల గైవసము జేసి కొనుట కతడెన్ని కుతంత్రములనేనియు జేయగలడు కావున తెగించి తానాదిల్లానుపై గవసిన రామరాజుతనితో సంధి కుదుర్చుకొని యేకీభవించి తనపైబడి తన్నొడిచి మరల బందికృతునిగ జేయగలడను భయ మచ్యుతుని బాదింపగడగినది. అట్టి భయమే రామరాజునుగూడ పీడింపగడగినది ఆదిల్లానుతో యుద్ధమునకు దాను బానుకొనిన యచ్యుతరాయలతనితో నేకమై యోడించి యప్పుడు దనపాలన క్రిందనుండిన రాష్ట్రమును హరించి తన్ను వధభమ్మని జేయుదురని శంకించి యతడును మిన్నకయడెను. కావున నేడుల్లానునికి విజయనగరముపై నిరవధికముగ నెత్తి వచ్చి నాగలాపురమును నాశముసేయను విజయనగరమును ముట్టడించను సాధ్యపడినది. కాని యచట నతడు చిరకాలమాగియుండ వలనుపడకపోయినది. శత్రులవలని ప్రత్యాఘాతము లేకపోవుటవలన నాతనికి దా నప్రతిహత ప్రలాపుడనను దురహంకారము గలిగినది. శత్రులైన హిందువులనేకాక తన వారైన మహమ్మదీయులను పైతమతడు దృఢప్రాయులనుగ జూడ గడగెను. సుల్తాను నడవడిక యవూరులకు ముఖ్యముగ పారిశీకులకు నాయకుడైన యాసాద్దాను లారీ కీసడము గల్గించెను. కావున నాతడాదిలానుని గర్వనిర్వాహకు మార్గము వెదుక నారంభించెను. మొదట నొక వార్తావహాని మూలమున రామరాజున కిట్లు వర్తమానము నంపెను.

‘నీకేమి చేటు వాటిలినది, ఒక పరియైన పోటు సూపక పలాయితడవైపోయి వ్రీడహీనుడనై పందయనిపించుకొంటివి. ఇప్పుడైనను నీవు బయలు మెఱసి యుద్ధమునకు వెడలి పచ్చిన ఇబాహీము ఆదిల్ శాహు నీతో పోట్లాడక వచ్చినమార్గమున మరల వెడలిపోవునట్లు మేమేర్పాటు సేయగలము. అట్లుగాక యతడొకవేళ యుద్ధమునకు బానుకొని నను మేము తటస్థులమైయుండి విజయము నీకు

చేకూరునట్లు చేయుదుము. అది యెట్లున్నను నిస్సహను వినర్జించి సంగరమునకు రమ్ము.’

రామరాజునకు పై వర్తమానమునంపి యాసాద్దాను దహమ్మడు నగర సుల్తానగు బుర్హాన్ నిజాముషాహును విజాపురముపై దండెత్తివచ్చి తత్సార్వ మాదిల్ శాహుతని నోడించి పట్టుకొని యుండిన సీమలకు మరల స్వాధీనము జేసికొమ్మని యాహ్వానించెను. ఆసాదుఖానుని పన్నగడలకు ఫలితముగ నళియరామరాజు పైన్యముతోగూడ విజయనగరమును ముట్టడించి యుండిన యాదిల్లానునిపై గవయ వచ్చెను. బుర్హాను నిజాముషాహు విజాపురముపై దడు నడచెను. నిజాము షాహు దండయాత్ర విస్ఫోటమై యాదిల్లానుని హృదయమున గళవళము జనించెను తను కొలువు నందుండు తురుష్క సర్దారులెల్లను నిజాముషాహు యొక్క పక్షపాతులని యతడెఱుగును. నిజాము షాహుతో యుద్ధమునకు బానుకొనిన వారందఱును బ్రత్యక్షముగనో పరోక్షముగనో యతనికి దోడ్పడగలరని తెలియును. ఈ సందిగ్ధావస్థయందు తానేమి జేయ వలసినదియు నతడు నిశ్చయించుకొనజాలక పోయెను ముట్టడి లేవదీసికొని నిజరాజ్యమునకు దరలి పోవుద మన్న రామరాజును నచ్యుతరాయలను దనను వెన్నంటి తటాముకొని రాగలరు. ఉన్నస్థలమునందే నిలువరించి యుందమన్న నిజాముషాహు దన రాజ్యమును నిరవధికము బ్రవేశించి దేశమును ధ్వంసముజేసి రాష్ట్రమున జాలభాగము నాక్రమించుకొనును. ఈ సందర్భమున స్వయముగ నే నిశ్చయమునకును రాజాలక తన సర్దారులను నవూరులను సమావేశమునకు రప్పించి సలహా యడిగెను. వారందఱును నేకగ్రీవముగ రామరాజుతో సంధిజేసికొని నిజరాజ్యము నకు మరలిపోవుట మేలని పలికిరి.

ఆదిల్ శాహు శిబిరమున నడచిన వర్తమానము లన్నియును, నచ్యుతరాయలకును సలకరాజు పుత్రుల కను నెఱుకపడినంతటనే యాసాద్దానుని కుతంత్రములు నెఱవేరిన దమకు ముప్పు వాటిలునని గ్రహించి రామరాజుతో నతనికి సంధి కుదరకమునుపే తామే యతని సఖ్య మొనర్చుకొనుట శ్రేయస్కరమని యెంచి యతనికడకు రాయబారుల నంపిరి. తన దండ యాత్రను గట్టిపెట్టి సత్వరము నిజరాజ్యమునకు మరలి పోవ దహతహవడుచుండుట వలన నతడును సంధి

కొప్పకొనెను. సంధి షరతులను న్యూనిజిల్లు వివరించి యున్నాడు. అచ్యుతరాయ లాదిల్ ఖానునికి పదిలక్షల బంగారు పగోడాల నన్న వమియవలయును. ఇంతియ కాక పూర్వము కృష్ణరాయ లతని జయించి గైకొని యుండిన రాయచూరు రాజ్యమును సాటుకు 150000 పర్లాపుల ఆయమువచ్చు రాష్ట్రముతో గూడ నతనికి సురల విచ్చివేయవలయును. మఱియును లక్ష వరహాల నిలువగల యాభరణములను సమర్పించుకొనవలయును. ఈ షరతులకు రాయ లొప్పకొని దా నచ్యుతరాయలతో మాతేండ్ల వర్యంతము జెల్లగల సంధిని జేసికొన సంసిద్దుడనై యున్నాడని యాదిల్ ఖానుడు తెలియ జేసెను. అందుల కచ్యుతరాయలు సమ్మతించెను. అంతట వారికి సంధి కుదిరెను.

ఈ సంధి సమకూడునప్పటికి రామరాజు విజయనగర పరిసరములకు వచ్చిచేరెను. అచ్యుతరాయ లతో దనకు సఖ్యము గుదిరినను రామరాజుతో నతడు యుద్ధము దలపెట్టలేదు. విజరాజ్యముపై నెత్తి వచ్చిన నిజాముశాహు నెదుర్కొనవలసియుండుట జేసి యాసాదీఖాను ప్రభుతులైన నాయకవర్గ మొసగిన సలహాప్రకార మతనితో సంధిజేసికొనెను. ఇంతియ కాక ప్రస్తుతము దనకు మిత్రుడైన రాయలకును రామరాజుకును మధ్యవర్తియై వారిని రాజీపఱచి సంధి సమకూర్చెను. ఈ సంధి నియమముల ప్రకారము రామరాజువద్ద తన పాలనక్రింద నుండిన రాష్ట్రమున కంతటికిని స్వతంత్రాధిపతి యాయెను. తక్కిన సామ్రాజ్యమును సమస్తమును నచ్యుతరాయలు నిర్దిరో ధముగ పాలింపగల్గెను.

అచ్యుతరాయల చరమదశ

శత్రుసేనాహితమై దేశమున శాంతి నెలకొని నను ప్రజలకు సౌఖ్యమొడగూడ దాయెను. చరమ దశయందచ్యుత రాయలపాలన జనకంటకముగ బరిశీ మించెను. అతడు స్వయముగ రాజ్యవ్యవహారములను విచారించుటకు చూసుకొని సర్వకాలములను తన బావ మరుదులైన నలకరాజ సోదరుల కప్పజెప్పి యంతఃపురము స్త్రీల సంగతిని కాలము గడపజొచ్చెను. మఱియు వారి సలహాసనుసరించి రాజ్యమందలి సామంతులను, నాయకు లను, ధనాధ్యులను హింసించి వారి సర్వస్వమును హరింపగడగెను. పెక్కుండ్రు సకుటుంబముగ నశించిరి. అప్పుడు విజయనగరమున వచ్చియుండిన పోర్చుగీసు

చరిత్రకారుడు న్యూనిజా అప్పటి స్థితిగతుల నిల్లు వివరించియున్నాడు.

‘అతడు (అచ్యుతరాయలు) రాజ్యములోని ప్రముఖులను నాశమొనర్చి వారి సంగతిని నిర్మూలము జేసి వారి ద్రవ్యమును హరించెను. ఆదిల్ శాహుతో సంధి జేసికొన్నందు వలనను, ప్రజల సమ్మతిలేకుండ వారి ధనమును బలాత్కారమున గైకొనుట వలనను ప్రజల యందభ్యంత్ర ప్రబలెను. విజయనగర సామ్రాజ్య మెన్నడేని విచ్చిన్నమై పోయినచో నది యతని కాలము వనే తటస్థించగలదని యందఱు ననుకొన గడగిరి.

కాని ముట్టి దురవస్థ కలుగక ముందే దైన్య వాతుడై క్రీ. శ. 1542 నం॥ మధ్య నచ్యుత రాయలు పరమపద ప్రాప్తుడాయెను.

చరమదశయందు ప్రజాకంటకుడై ప్రవర్తించి నను అచ్యుతరాయలు దైన్యభక్తిగలవాడు. కృష్ణరాయల వలె నితడును పరమ వైష్ణవుడు. తాతాచార్యుల వారితని మతగురువు. తిరుపతి వేంకటేశ్వరుడితనికి యిష్టదైవము. కృష్ణరాయలవలెనే యితడును దన రాజ్యకాలమున పలుమారులు తిరుపతికి యాత్రచేసి వేంకటేశ్వరునికి భూకనక భూషణ వస్తువాహనాదు లను సమర్పించి సేవించువాడు. అచ్యుత రాయలను స్వామి సన్నిధానమున దానాదేవుని నిరంతరము సేవించు చున్నట్లు పురుష ప్రమాణమునకు మించిన పంచ లోహకృత విజ ప్రతిబింబమును దేవాలయ ముఖ మంటపమున నిల్పెను. స్వీయులైన శ్రీ వైష్ణవులనే కాక మాధ్యులను చైతన్య సమయాదుల నాదరించి పోషించెను.

అచ్యుతరాయల కాలమున శ్రీ కృష్ణ చైతన్య స్వామి వారు విజయనగరమునకు విచ్చేసిరి. రాయ లాతని భక్తిపూర్వకముగ సేవించు యతనికి గర్భాట ముననొక గ్రామమునిచ్చి సత్కరించినట్లు శాసనములు దెల్పుచున్నవి. అచ్యుతరాయలు పరమత సహిష్ణువు. శైవులను, జైనులను గౌరవించి దానధర్మములు జేయునెడ పక్షపాతము లేక సర్వసమయముల వారిని సమదృష్టిని చూచువాడు.

అచ్యుతరాయల కాలమున వాస్తుశిల్ప చిత్ర లేఖనములు జక్కగ వర్తిల్లినవి. కృష్ణదేవరాయల వలెనే యతడును రాజధానియందును అన్యథలము

లందును పెక్కుదేవాలయములను గట్టించెను. విజయ నగరమున విర్రలేళ్ళరుని యాలరు జేర్చొద్దారణ కార్యమును కొనసాగించుటయేకాక అచ్యుతరాయస్వామి పట్టాభిరామాలయములను, క్రొత్త దేవస్థానములను నిర్మించెను. రాజ్యారంభమందే తిరుపతియందు కపిల తీర్థమునకు తాకట్టు సోపానములను గొట్టించెను. బ్రాహ్మణులు సంధ్యానందనార్థమీ తీర్థమునకు బూర్వసశ్చిమములందు సంధ్యానందన మండపమును పట్టణమందచ్యుతరాయల పెరుమాళ్ళగుడి నెత్తించి దానిచుట్టు నొకబ్రాహ్మణాగ్రహారము నేర్పఱచెను. రాయలనునరించి సామంతులును సభికారులు గూడ వాస్తు నిర్మాణ కార్యమును దలపెట్టిరి. ఈ సందర్భమున ముఖ్యముగ బేర్కొనదగిన వాడు విద్యానగర తలవరి పెనుగొండ విరూపణ్ణ. ఇతడిప్పటి యనంతపుర మండలములోని లేపాక్షియందు తన యిష్టదైవమైన శివునికొలుకు శిల్పచిత్రలేఖనలకు బ్రసిద్ధి నందిన దేవాలయ మెత్తించెను.

అచ్యుతరాయల కాలమున గీర్వాణాంధ్రవాఙ్మయములు చక్కగ నభివృద్ధి జెందినవి అన్న కృష్ణరాయలవలె స్వయమాతడు కవిగాక పోయినను భాషాసేవ యందతనికి వెనుకబడలేదు. ఇతని యాస్థానమున వెలసిన స.స్కృత కవులలో ముఖ్యముగ బేర్కొనదగిన వారిరువురు కలరు. మొదట నెన్నదగిన వాడతని యాస్థానకవి రాజనాథ డిండిముడు. ఇతని కృతులు రెండు. అచ్యుతరాయాభ్యుదయము, భాగవత చంపువు. అచ్యుతరాయాభ్యుదయము చారిత్రక కావ్యము. అచ్యుతరాయల చరిత్రయందు కావ్యరూపమున వర్ణింపబడినది. అన్యచరిత్రాధారములందు కానరాని యంశములను డిండిముడిందు వివరించి యున్నాడు. సమకాలిక పోర్చుగీసు రచనలు డిండిముని కావ్యము సత్యాత్మకమైన చరిత్ర గ్రంథమని రుజువు సేయుచున్నవి. భాగవతచంపునందు శ్రీ కృష్ణపరమాత్ముని కథ సంగ్రహముగ వర్ణింపబడినది. ఇది యింకను ముద్రితము గాలేదు. ఇది ప్రచురమైనగాని దీనికి విలువ కట్టవలనుపడదు. అచ్యుతరాయల యాస్థానమున వెలసిన తెండన గ్రంథకర్త ఓదువ తిరుమలాంబ. ఓదువయన గర్వదమున చదువునది యనగా బాతకురాలని యర్థము. రాయలవాడు ప్రతి రాత్రియు నిద్రించు దనుక గ్రంథవ్రతము సేయుట యామె

వని. తిరుమలాంబ విదుషీమణి. సంస్కృతమునందు కూలంకష పాండిత్యము గలిగి చక్కని కవిత్వము జెప్ప నేర్చిన ప్రతిభాశాలి. ఈమె యచ్యుతరాయల దేవేరుల యందొకరైయైన తిరుమలాంబ యని కొండీ యభిప్రాయము. ఇది సరియ కావచ్చును. ఈమె పరదాంబికా పరిణయమును గొప్ప చంపుకావ్యమును విరచించెను. సాహిత్యదృష్టియందెట్లో చారిత్రదృష్టి యందును నట్లే వాని కెక్కినది అచ్యుతరాయల పట్టమహిషియైన సకలరాజపుత్రిక వరదాంబికయొక్క వివాహమిందు వర్ణింపబడినది. తిరుమలాంబ చక్కని చారిత్రక దృష్టిగల రచయిత్రి. తాను కన్నలార గాంచిన పెక్కు చరిత్రాంశముల నిందు వర్ణించినది. వరదాంబికా పరిణయము గంగాదేవి విరచితమైన మధురా విషయ మంతటి గొప్ప కావ్యము కాకపోయినను సంస్కృత సాహిత్యమునందు దీని స్థాన మున్నతమైనదే.

అచ్యుతరాయలాంధ్రభాషయందు పెక్కు గ్రంథములను రచియింపజేసెను. అతడు ప్రతి సంవత్సరమునను శ్రీ వేంకటేశ్వరునకు సత్కావ్య ప్రబంధ పుష్పాంజలి సమర్పించుచు గీర్తి సుకృతంబుల నిత్య హించుకొనెనని రాధామాధవ కవి వక్కాణించియున్నాడు. ఆ సత్కావ్య ప్రబంధము లెవ్వయో తెలియరావు. కాని యిదిని కాలమున దిరుపతియందు తాళ్ళపాక కవులు కావ్యరచనను బహుళముగ సాగించిరి. వారిలో ముఖ్యముగ జిన్నన్న యనబడు తిరువెంగళనాథకవి. ఇతడు పరమయోగి విలాసాష్టమహిషీ కల్పాణాది యుత్తమ పద్యకావ్యములను శ్రీ వేంకటేశ్వరున కంకితముగా విరచించెను. ప్రాయశః ఇవి యచ్యుతరాయల ప్రోత్సాహమున రచింపబడియేనేమొ. ఇవట స్మరింపదగిన కవినత్తముడు మఱియొకడు గలడు. ఇతడు చింతలపూడి యెల్లయార్కుడు. రాధామాధవ కావ్యమును కృష్ణరాయల సభలో జదివి వినిపించి రాయలచే రాధామాధవుడను బిరుదు గొనెనని పూర్వ ప్రకరణమున దెల్పుమున్నాడను. రాధామాధవముగాక విష్ణుమాయా విలాస నాటకమున తారక బ్రహ్మ రాజీయమునను మఱి రెండు కావ్యములను వ్రాసి యున్నాడు. విష్ణుమాయావిలాస నాటకము శ్రీ మహావిష్ణుపుయొక్క మాయాశక్తి మహాత్మ్యమును బ్రకటించు పద్యకథాసముచ్చయము, తారకబ్రహ్మ రాజీ

యము రామభక్తిపరమైన కావ్యము. ఎల్లయార్దుడు పదునాఱవ శతాబ్దమున వెలసిన యాంధ్రకవులలో నగ్రశ్రేణికి జెందినవాడు. ఇతనిచే విరచితమైన కావ్య త్రయమందును విష్ణుమాయావిలాసము గడు శ్రేష్ఠమైనది. ఆ యుగమున వెలువడిన యాంధ్రకవులలో దీని స్థాన మత్యున్నతమైనది. భాషామారుమనసేమి, పదలాలిత్యమందేమి, వర్ణనావైచిత్రయందేమి, కథా సంవిధానమునందేమి దీనికి సాటివచ్చు కావ్యములు పెక్కు గానరావు.

వెంకటాద్రి (1542-3)

అచ్యుతరాయల మరణానంతర మతని యేకైక పుత్రుడు వెంకటాద్రి రాజ్యాభిషిక్తుడాయెను. వేంకట దేవరాయలు శాసనములందు పేర్కొనబడియున్నాడు. అధునిక చరిత్రకారు లతని వెంకట రెండవ రాజ్యాభిషిక్తుడైనపు డీతడు ద్వాదశవర్ష సమస్కుడైన బాలుడు. క్రీ. శ. 1534 లో నచ్యుతరాయలు కంచికిబోయి యుండినప్పుడు తండ్రితోడను తల్లియైన వరదాజియమ్మతోగూడను నితడవట మౌక్తిక తులాభారము తూగినట్లుచట నొక శాసనమునందు చెప్పియున్నది రాజ్యాభిషేక మప్పుడు వెంకటాద్రి నిర్వాహకము చాలని బాలుడగుటచేత నా సమయమున రాజధానియందు ఏమా వేళితులైయుండిన సామంతులు నాయకులు మున్నగు ప్రముఖులతని పక్షమున సామ్రాజ్య కార్యములను నిర్వహించుట కొకమంత్రివర్గము నేర్పబడిరి. కావున వారు చేసిన యేర్పాటు రాయలమాతులైన సలకరాజు తిరుమలరాజు ద్వయమునకు నచ్చరపోవుటచేత వారలా మంత్రివర్గమును ద్రోసిపుచ్చి రాజ్యసందలి నిర్వాహికారముల నాకమించుకొని నిరంకుశ వృత్తిని బ్రవర్తింప గడగిరి. వారి యక్రమ ప్రవర్తనను సహించ జాలక సామంతాదులు వారి సీమలకు పురలిపోయి సలకరాజు వారి యధికారమును ధిక్కరించి యెవరికి వారి స్వతంత్రులై వ్యవహరింప గడగిరి.

రాయమాత వరదాదేవికి దన సోదరులు ద్రోహము దలపెట్టి పసివాడైన తనకుమారుని దొలగ ద్రోసి రాయవధము నాక్రమించుకొన నుద్యమించు చున్నారను శంకగలిగినది. కావున నామె విజాపుర సురత్రాణుడైన ఇబ్రాహీమ్ అదిల్ షాహునకు సామ్రాజ్యమును దన సోదరులకు హస్తగతము గానీయక తన పుత్రున కొడగూర్చిన నవరిమిత ధన సంచయ

మును సమర్పింతునని రాయబారుల మూలమున వర్తమానము నంపెను.

ఆ వర్తమాన మందగనై ఇబ్రాహీమాదిల్ షాహు కడుముదితుడై సైన్యమును గూర్చుకొని విజయనగరముపై దండు వెడలెను; కాని సలకరాజు సోదరులు అదిల్ షాహునకు మిత్రులైన ధనమునిచ్చి యాతనిని వెనుకకు వరల్పిరి. వరదరాజమ్మ కుమారుని సంరక్షించుటకు జేసిన ప్రయత్నము విఫలమై పోయినది. సలకరాజు వారంతట సామ్రాజ్యమునకు దామె యెడయులై నట్లు పరిపాలన సేయగడగిరి.

సలకరాజు వారిట్లాదిల్ షాహును వెనుకకు మరల్చి రాజ్యాంగమును సమస్తము నాక్రమించుకొన దలపెట్టినను వారి పూనిక నిర్విఘ్నముగ గొనసాగలేదు. రాయసామంతులును సమరనాయకులు పెక్కుండును వారి యధికారము సంగీకరింపక ప్రతిఘటించిరి. మఱియు రామరాజు అచ్యుతరాయల మరణానంతర ముని పుత్రుడైన వెంకటాద్రియొక్క రాజ్యాభిషేకమును సమ్మతించక అచ్యుతరాయలయన్న శ్రీరంగరాయల పుత్రుడైన సదాశివుడై రాజ్యమునకు వ్యాయమైన వారనుడని ప్రకటించి యతనిపేర రాజ్యమును నాక్రమించుకొన బ్రయత్నములు సేయ గడగెను. తన తాత్కాలిక సత్త్వహీనతచేతనో మఱి యే కారణమువలననో రామరాజు సలకరాజు తిరుమలరాజులపై నడువక బిజాపుర సుల్తానును విజయనగరముపై దండు వెడల బురికొల్పెను. ఇబ్రాహీమ్ అదిల్ షాహున కప్పడు విజయనగరముపై దండు కేయుట మంఠనీళ్ల మర్యాదయైనది. కావున నతడు వెంటనే కొంత సైన్యమును పోగు జేసికొని దండు వెడలివచ్చి విజయనగర ప్రాంతమున విడిసెను.

విజయనగర ప్రజలు శత్రుని రాకను గాంచి కళవళమంది తమ పట్టణ సంరక్షణకు మార్గము వెదుక దొడగిరి. పసిబాల్లడైన వెంకటాద్రి దేవరాయలకు స్వయముగ శ్రేణిగ్రహణమునకు శక్తి చాలదనియు నతనికి బ్రాసైన సలకరాజువారు స్వార్థపరులయిన కారణమున తమ యావచ్చక్తిని వినియోగించి యద్దము సేయక పోవచ్చుననియు శంకించి వారికే పట్టము గట్టుట మేలని నిశ్చయించిరి. అప్పటికి సలకరాజు పెదతిరుమలరాజు పరలోకగతుడై పోయినందున పురజనులందరేకమై

యతని తమ్ముడైన చినతిరుమల రాజునకు శకాబ్దము 1474 నకు పరియైన శుభశతాబ్దపువత్సర పుష్య శు 11 మాస 14 ల మర్య నతనికి బట్టముగట్టిరి. అంతట నతడు దండుతోగూడ పట్టణము వెలువడి తత్సమీపమున విడిసియుండిన శత్రుసైన్యముపై దారసిల్లి నిర్జితులగావించి పాఱదోలెను. విజయుడై మరల రాజధాని బ్రవేశించి తిరుమలదేవ మహారాయలు దనపేర రాజ్యపాలనము సేయనారంభించెను. కాని సింహాసనముపై యతని స్థాన మింకను స్థిరస్థాపితము గాలేదు. శత్రుభయమువలన రాజధానియందలి పౌరులు దన్ను రాయపట్టమున కభిషిక్తుని జేసినను శత్రువు పరాజితుడైపోయిన పిమ్మట వారు భయవివర్జితులై పసిబాలుడైన వెంకటాద్రికి దాము తలపెట్టిన ద్రోహ మునకు పశ్చాత్తాపతప్పులై వారు మరల నాతని రాయపదముననె నెలకొల్పి తన్ను పవభ్రష్టుని గావించు నను శంక తిరుమల రాయలను పీడించగడగినది. వెంకటాద్రి యుండునంత కాలమును దన పదవి స్థిరము కాజాలదని యేంచి యతని బాల్యమును బంధుత్వ మును బరిగణించక హంతకుల నియోగించి యతనిని హత్య జేయించెను. అంతటితో దృష్టిపడక సింహాసన మునకు వారసు లనదగిన రాజబంధువుల నెల్ల హతము గావించెను. ఇట్టి యత్యాచారముల కొడిగట్టినను సింహాసనముపై తిరుమల రాయలు సుస్థిరముగ నెలకొని రాజ్యమును పాలింపజాలదాయెను.

రామరాజు తిరుమల' రాయలపై యాదిల్ శాహును బురికొల్పి యంతటితో దృష్టుడై మిన్నక యుండలేదు. తిరుమల రాయల నోడలేక యతనిమీద విజయమందిన పక్షమునం దాదిల్ శాహునో తఱుమ గొట్టి విజయనగర సింహాసనము వాక్రమించుకొన గృతనిశ్చయుడై యాతడు బలముల సమకూర్చుకొన నారంభించెను. అతని సోదరులైన తిరుమల వెంకటాద్రి లిత్తురును నతనికి కుడి యెడమ భుజముల వలె బ్రాపై నిలిచి యతనికి దోడ్పడిరి.

రామరాజు అప్పటివఱకును తాను నెలవీడు చేసికొనియుండిన గుత్తి దుర్గమునుండి బయలువెడలి రామరాజ్యమునందు ప్రధాన దుర్గమని యెప్పిక కెక్కిన పెనుగొండపై దండు నడచెను. సలకరాజు తిరుమలని పక్షమున నప్పుడా దుర్గము నెవరు సంరక్షించు చుండిరో తెలియదు. కాని యతడు' రామరాజు ధాటి

కాగజాలకతని దుర్గమును గై వసము గావించి చనెను. ప్రప్రథమున నతడు సుగిరిని (పెనుగొండను) సాధించెనని శాసనములు సాక్ష్యములు బల్కుచున్నవి. ఈ విజయ సూచనగ నతడు పెనుగొండ దుర్గ సాధక యను బిరుదమును ధరించెను. పెనుగొండ కైవసము జేసికొనిన పిమ్మట నతడు దన యనుయాయుల నెల్ల నచట సమావేశపఱచెను. ఆ సమావేశమునకు వచ్చిన వారిలో నౌకుసంద్యాలకోవలకు జెందిన రామరాజు యొక్క జ్ఞాతులును, పెమ్మసాని తిమ్మనాయడు, హందే హనుమప్పనాయడు, మెసా పెద్దనాయడు, మజ్జరి తులసివతిరెడ్డి మున్నగు నాయకులును బ్రముఖులు. సమావేశితులైన స్వపక్షమువారి కెల్లరకును రామరాజు సలకరాజు తిరుమలరాయని యత్యాచారముల నెల్ల వివరించి చెప్పి యా ప్రజాపీడుకుని సింహాసనమునుండి త్రోసిపుచ్చి యతని స్థానమున న్యాయవిహిత వారసుడైన సదాశివరాయని బ్రతిష్ఠించుట ధర్మమనియు నట్లాకార్యమును నెఱవేర్చుటకు దోడ్పడినవారికెల్ల దగిన ప్రతిఫలము ముట్టగలదనియును నచ్చజెప్పిరి. అందఱును సమ్మతించిరి. అంతట రామరాజు పెనుగొండ దుర్గ సంరక్షణను విశ్వాసపాత్రులైన స్వామి చరుల కొప్పగించి యచటనుండి బయలువెడలి గండి కోట జేరి యచట లిడిసి విద్యానగరముపై నడచుటకు వలయు సంభారములను సమకూర్చి నారంభించెను.

రామరాజు పన్నాగములు సలకరాజు తిరుమలని కెఱకపడకపోలేదు. అతడును రామరాజును హతమార్చుటకు దగు సన్నాహములు జేయుచుండెను. రాయరాణున యతని క్రింద నుండెను. సలకయ చింతగుంట రఘుపతి మున్నగు నాయకులు పెక్కుద్రాజునికి బాసటయై నిలిచి యాతని పక్షమున బోరుటకు సంసిద్ధులై యుండిరి. రామరాజింకను ప్రబలుడుగాక మునుపే యాతని మట్టుపెట్టు నిశ్చయించి సలకరాజు తిరుమల రాయలు దన బలములనెల్ల సమకూర్చుకొని గండి కోటపై నడచి దుర్గాధ్యక్షుడైన పెమ్మసాని తిమ్మానాయని రామరాజును దన కప్పగింపుమని యాజ్ఞాపించెను. తిమ్మానాయడందుల కియ్యకొనక చుట్టు ప్రక్క పాశేగాంధ్రు ఘోజులను సమకూర్చుకొని రామరాజును ముందుంచుకొని యద్దమునకు బయలుదేరెను. ఉభయ పక్షముల బలములును తాడిపత్రికి పశ్చిమము నందైదాఱు మైళ్ల దూరమున నుండు

విజయనగర చరిత్ర

కోమలి గ్రామము కడ దారసిల్లినవి. పోరు ఘోరముగ అవుకు ప్రాంతమునుండి బయలు వెడలిన బేతంచర్ల జరిగినది. ఇరుతెగల సైనికులు వీరావేశముతో బోరాడిరి, కాని తుదకు సలకరాజు తిరుమల రాయల దళములు విఠిగి వెన్నుచూపి పాటుతెంచినవి. పాతపోవుచున్న సైనికులను సమకూర్చుకొని తిరుమలరాయలు వెనుదిరిగి విజయనగరమునకు మరలి పోయెను. విజయుడైన రామరాజుతని వెన్నంటి తఱమును బోక, కోమలి రణక్షేత్రమునుండి యుత్తరాభిముఖుడై కందనవోలు రాజ్యముపై నడచెను. అతడట్లు పోవుటకు గారణములు రెండు ద్వ్యతకమగుచున్నవి. 1) కందనవోలు రాజ్యమారెవీటి వంశ్యుల టెంకిపట్టు. ఆ కందనవోలును దారి పరిసరములు నారెవీటి బుక్కరాజు రామరాజు శ్రీరంగరాజు యొక్క నాయంకరసీమ-అవుకు ప్రాంతము బుక్కరాజు రామరాజు తిరుమలు లేక తిమ్మరాజుయొక్క యేలు బడి. నంద్యాలయు దాని చుట్టుపట్టు ప్రదేశములును, బుక్కరాజు నరసింగరాజు వంశజుల యమర మాగాణము-కావున, రామరాజు తాను మొదట కందనవోలునకు బోయిన తనవారెల్ల సుఖభముగ దన్ను గూడ నవకాశము గల్గును : వారు తన్ను జేరిన దన పక్షము బలవత్తరమగును. 2) శత్రు పక్షమునకు జెందిన నాయకులు కొందఱు కందనవోలు రాజ్యమునం దమర్గ మాగాణముల ననుభవించుచు సలకరాజు తిరుమల రాజునకు బ్రాపై యుండిరి. వారిని నిర్మూలము సేయక సలకరాజు తిరుమలుని వెనుదగిలి విజయనగరముపై గూఠి చేసిన యెడల వారి వలన దనకు బ్రక్కపోటు తగులక తప్పదు. పై రెండు కారణములవలన రామరాజు కందనవోలునకు బోవుటయే మేలని యెంచి యట్లే సైన్యమును గదల్చుకొని బయలుదేరెను

కందనవోలు ప్రయాణము నిరవధికముగ సాగలేదు. మార్గమునందచట శత్రులడ్డుపడి పోటు చూపిరి. కోవులకుంట్ల తాలూకాలోని యవుకు పరిసరములందు యుద్ధము తీవ్రముగ నడచినట్లున్నది. అవుకు రామరాజునకు పితృవృద్ధైన బుక్కరాజు తిరుమలరాజుయొక్క ముఖ్యనగరము. అతడు సలకయ తిమ్మాసురుని వలన గల్గిన ప్రళయ జలధియందు దగుల్కొని విహ్వలమందుచుండిన వసుధామండలమును నివ్వరించిన ధరణి వరాహుడని సమకాలిక ప్రబంధకర్తలచే బొగడతనంది యున్నాడు

జాటూరు బెడగల్లు అదవని దుర్గములకడ రామరాజునకు శత్రులతో ఘనమైన పోరాటము గల్గెను. బేతంచర్లకడ చింతగంట రఘుపతియు జాటూరు బెడగల్లుల చెంత సలకయయు రామరాజు నెదిర్చి పరాభూతులై పాటుతెంచిరి. ఈ విజయముల వలన కందనవోలు రాజ్యము సమస్తమును శత్రు వివర్జితమై రామరాజునకు హస్తగతమాయెను. అంతనాతడు పశ్చిమాభిముఖుడై తుంగభద్రానదీతీరముననె దండు నడ్డుపుకొని యాదవానికిబోయి యా దుర్గమును ముట్టడించెను. విజయనగర సామ్రాజ్యమందలి శత్రు దుర్భేద దుర్గములలో నాదవాని ప్రధమ శ్రేణికి జెందినది అది యప్పుడు సంజీవ (సంజారు) ఖానుడను తురుష్కుని యాధిపత్యము క్రింద నుండెను. ఇత డెవ్వరి పక్షమున ఆదవానిని పాలించుచుండెనో విశ్వయించి చెప్పటకు వీలుపడలేదు ప్రాయశః ఇతడు సలకరాజు తిరుమలరాయల యనుచరుడు కావచ్చును సంజీవఖానుడు రామరాజు నెదిర్చి తన యావచ్చక్తి వినియోగించి పోరాడెను. కాని యుద్ధమున రామరాజు బలము తాకునకు నిలుపోపక వెన్ను చూపి పలాయితుడాయెను. అంతట నాదవాని దుర్గము రామరాజునకు గైవసమాయెను. ఈ యుద్ధములం దిన్నిటను గండికోట పెమ్మసాని యక్కనాయని చిన తిమ్మానాయడు రామరాజునకు బాసటయై నిల్చి జయము చేకూర్చినట్లున్నది.

‘జాటూరుకాడను శరారత్న మేర్పడ
రణభూమిలో సల్కరాజు గెల్చె
కోరి బేతముచెర్లకోట ధూళిగజేసి చింత
గుంటుఘుపతి పంతమణచె
బెడకంటికాడను భీకరావాసముగా వెండియు
సల్కని విలుగదోలె
సాహసుడై నట్టి సంజీవఖానుని విదలించి
యపుడాదవేని గొనియె.’

నని సమకాలిక యజ్ఞాతకవియొక్క ఛీ చినతిమ్మానాయని బ్రశంసించియున్నాడు.

ఆదవేని దుర్గము స్వాధీనమైన పిమ్మట రామరాజుచట కొంతకాలమాగి విజయనగరముపై నడచుట కుద్యుక్తుడై కందనవోలు గద్వాలు మున్నగు సల్తములనుండి బలములను సమకూర్చుకొనెను. ఆదవేని దుర్గమును బలపఱచెను. అప్పుడే కాబోలు నతడచట

శృంగారపుపేటకు బునాదులు వైచినది. సైన్యమును యద్దసామగ్రిని సమకూర్చుకొనిన పిమ్మట రామరాజు సలకరాజు తిరుమలుని యిది సోదామనునకు విజయ నగరముపై దండు నడచి యచిరకాలముననే తత్పరిసరముల జేరెను. రామరాజు రాజధాని చెంతకు వచ్చుచున్నాడను వార్త తెలియవచ్చినంతటనే సలకరాజు తిరుమలుని హృదయమున భయము పెల్లరేగినది. తనకు సహాయములైన వారిల్లరును రామరాజు యద్దమున నిరాశులైరి. తానొక్కడే యాతని నెదిర్చి జయించుటకు సాధ్యమగుదు. అయాపదను గడుచుట కాతనికి మార్గమొక్కటియే కన్పించినది. ప్రబలుడైన విజాపురసుల్తాను ఆదిల్ శాహాయొక్క సాయమునర్పించుటయే ఈ విషయమును ఫెరిస్తాయిట్లు వివరించి యున్నాడు 'శత్రుల పచ్చాగములు దెలిసి పచ్చిరంతటనే తిరుమలరాయలు విజాపురసుల్తాను ఇబ్రహీమ్ ఆదిల్ శాహుకడ కాటలక్షల హోమ్ములను మఱికొన్ని యమూల్యమైన కానుకలతో గూడ రాయబారులనంపి తనకు తోడ్పడ కూచిచేసి రావలయుననియు నట్లు వచ్చిన తానందుకు బ్రత్యామ్నాయముగ సుల్తాను కరిగవగుడుననియు నతని యాగనున ప్రయాణమవ్వడొక్కక్క దినమునకగు ఖర్చులకు మూడు లక్షల హోమ్ములను జెల్లింతుననియు సందేశము నంపెను. ఆ సందేశమును వినిగనే ఇబ్రహీము ఆదిల్ శాహునకు పేరాశ పెచ్చుపెరిగినది. విజయనగర సామ్రాజ్యము నంతటిని కబళింప నిచ్చుట నది అసాధ్యమను రారీని సలహా యడిగెను. అంతటి మహదవకాశము మరల కలుగబోదనియు వెంటనే సలకరాజు తిరుమలరాయలు కోరిన మేరకు అశునికి సహాయ మంపుట యుక్తమనియు నతడు హితము జెప్పెను. అంతట నిబ్రాహీమాదిల్ శాహు సైన్యముతో గూడ బయలుదేరి కతిపయ దినములకు విజయనగరమునకు వచ్చి చేరెను. మార్గమధ్యమునం దడ్డంకులు లేకపోవుటనే నతని ప్రయాణము సుఖాయాసముగ సాగినది.

ఆదిల్ శాహు విజయనగరము జేరగానే తిరుమల రాయల తని నెదుర్కొని స్వాగతము చెప్పి తన వెంట రావనగరికి గొనిపోయి రాయల వజ్రసింహాసనముపై గూర్చుండబెట్టి, యొక్కవారము పొడుగునను మహోత్సవము గావించెను. ఈ దుర్గయమువలన తుఫాను తాకుచే సముద్రమువలె విజయనగర సామ్రాజ్య

మంతయు గలగుండు వడివది. కాని రామరాజును నతని యనుచరులును నితర రాయసామంతులును గళవిళమునందక ప్రవాహన కడంగు ప్రబలి 'లివెలవలె నమ్రులై యుక్తి యుక్తముగ బ్రవర్తించిరి. తాము చేసినది తప్పనియు, దమ తిరుగుబాటునకు బశ్చాత్తాప పడచున్నారమనియు దమ్ము త్కమించిన నిక నట్టి తప్పెన్నడును సేయుమనియు దురకలను రాజ్యములోనికి దెచ్చిపెట్టుకొనుటవలన దేశమునకును జాతికిని నింతింత యనరాని ముప్పు కలుగగలదనియు నతనికి నచ్చునట్లు లేఖలు వ్రాసి యంపిరి. తిరుమల రాయలు వారి వాక్యములను విశ్వసించి యిబ్రాహీమాదిల్ శాహునకే బదిలక్షల హోమ్ములను సమర్పించి యతనిని సైన్యముతోగూడ విజాపరమునకు మరలి పొమ్మని న్నపించెను. అతడిచ్చిన ధనమును పన్నవాహన భూషణాదులనుగాంచి సంతృప్తుడై యాదిల్ శాహు దన రాజ్యమునకు సైన్యమును గదల్చుకొని మరిలిపోయెను. అతడు గడి దాటి తన రాజ్యమునం దడుగుపెట్టెనో లేదో రామరాజును నతని యనుచరులును దమ బూటక ప్రవర్తనను విసర్జించి వాస్తవ స్వరూపమును వెలువరించి తిరుమల రాయల సైనికులకు లంచము లిచ్చి వశపఱచుకొని యతని వధింపదలపెట్టి సత్వరము విజయనగరముపై నడచి యా పట్టణమును ముట్టడించిరి. తరువాత నడచిన వృత్తాంతము పలువురు పలుదెఱగుల వర్ణించియున్నారు. అందు ఫెరిస్తాకథనము విపులమును సుపరిచితము నగుటవలన నదియే శీఘ్రవాత్మకమని సామాన్యముగ విశ్వసింపబడుచున్నది. అతని యాఖ్యానము బడి నడచిన సంగతి యిది. భోజ్ తిరుమల రాయలు దన్నెల్లరును వంచింది శత్రుపక్షమును జేరివారని చెలసికొని చేయునది లేక రాచనగరులో ప్రవేశించి ద్వారములను బంధించుకొనెను. చిత్తవైకల్యము సంప్రాప్తముగాగా ఏనుగులును, గుఱ్ఱములను శత్రుల కుపయోగము గాకుండ కండ్లను బొడపించి తోకలను నతీకించెను. వలదలకొంది యేండ్లనుండియు రాయధండారమున నిశ్చింతమైయుండిన వజ్రమరకత పద్మరాగ ముక్తా ఫలాది మణులను పెద్ద తిరుగళ్లబోయించి పిండి యగునట్లు విసిరించి యా పిండిని నేలపై జల్లించెను. తరువాత దానున్న హర్మ్యస్తంభమునం దొక దానికి ఖడ్గమును బంధించి దానిమొన దన వక్షస్తలమున నాటి వీవున డూయునట్లు వేగమే బరుగిడుచు

వచ్చి దానిపై నుండి యనువుల బాసెనో లేదో యప్పుడె శత్రులు నగర వాకిళ్లను దెరిపించి లోనికి బ్రవేశించిరి.

‘పెరిష్కె’ కథ సత్యమైనదని నమ్ముటకు వలదు. ఏలనగా సమకాలికాంధ్ర రచయితలు సలకరాజు తిరుమలరాజు యుద్ధమున జంపబడినట్లు చెప్పి యున్నారు. దోనేరి కోనేరి నాథుడు, రామరాజు

‘ఏపున ద్రోహి భావము వహించిన
సల్కయ తిమ్మరాజుడే
తాన సహాయు సల్కయ యుతంబు
శౌర్యము మీఱుద్రుంచి’

—యనియు,

రామరాజు భూషణుడు,

‘ఖలజన’ స్థానవాసుల బల్లర వధించి
మహిమసల్క ఖరస్మయ వ దంచి
పారి వీరభట మహోద్ధతి నల్లి గంపింప
దురమున గడిసి తద్రోహియు దునిమి—

—యనియు

మూర్తికవి,

‘ఖలునతి ద్రోహి సల్కయ తిమ్మని పొరించి సకల
కర్ణాట దేశంబు నిలపె’ యనియు,
రామరాజు రంగప్ప, ‘మహిమెవ్వారెన సల్కరాజు
చిన తిమ్మక్కాప కంఠారుణం
బుహ విశ్వరూప తర్జితాసి శిఖికిన్.....
రామప్పకున్, యని జెప్పియున్నారు

కావున సలకరాజు తిమ్మరాజు వీరోచితమైన రణమరణమును పొందెననియు ‘పెరిష్కె’ వచించినట్లు పిచ్చివాడై యాత్మహత్య జేసికొనలేదనియు మనమును కొనవచ్చును. ఈ యుద్ధము రాజధాని విజయ నగర పరిసరములందు తుంగభద్రానదీ తట మునం దెచటనో నడచినది. మిత్రులును సను చరులు మునుగుచున్న యోడనుపరిత్యజించి పాతీ సోపు మూషికవర్గమువలె విసిచిపాటుగా సలక రాజు తిరుమలరాజు ధైర్యము గోలుపోక రామ రాజుతో మరల నొకపరి యుద్ధము సేయ నిశ్చ యించుకొనెను. పోయినవారు పోగా వింకను నన్నాశ్ర యించియుండిన స్వల్పసంఖ్యాకులైన సైనికుల బోగు చేసికొని రాజధానినుండి వెలువడి శత్రుని యునికి పట్టు నన్నేషించుచు బోయి తుంగభద్రా తీరమునం దొకచోట విడిసెను. ఆ లోపల నాడవేనియందో తత్పరి

సరముందో విడిసియుండిన రామరాజు సలకయ తిరుమలరాజుయొక్క యునికిపట్టును నతని సైన్య సంచరణ మార్గమును గనుగొనుటకును నతని యను చరులను మాయచేతును లంచముల నిచ్చియు నతని నుండి వేర్పాటుచుటకొఱకును వేగరులను సలకరాజు తిరుమలుడు త్రితీసుడు గాడనియు గొల్లవాడనియు నొక కింపదంతిని బ్రసరింపజేసెను. చారులవలన దిరుమలరాజు స్కంధావారముడిగి యుండు తావును గనుగొని యకాయకి దండు నడపుకొనిపోయి యక స్నాత్తుగ నతనిపైఁ గవిసెను. యుద్ధము ప్రారంభ మాయెను. తిరుమలరాజు దళనాయకు లతని విడిచి పలాయితులైరి. ఇక యుద్ధమున శత్రునితో బోర దలచుట శ్రేయస్కరము గాదని యెంచి, విశ్వాస పాత్రులైన యనుచరులు కొండలా వెంటరా రణ భూమినుండి పాతీసోవుచుండగా, రామరాజు సేనాధి పతు లతని యిమి పట్టుకొని శిరచ్ఛేదమునర్చి, ఖండితమైన శిరము నొక గడకొనగ్రుచ్చి పైకెత్తిరి. అంతటితో సమాప్తమైనది సలకరాజు తిరుమల రాయల రాచరికము.

సదాశివరాయలు (1543-70)

విజయుడై రామరాజు సదాశివరాయలతోడను ఒండుమిత్ర బలగముతోడను, రామరాజు విద్యానగర మును బ్రవేశించెను. సలకరాజు తిరుమలరాజుయొక్క యమానుష కృత్యములను సహింపజాలక యలజడి నందిన పౌరులతని మరణవార్త విని సంతసించి రామరాజునకు ఘనమైన స్వాగతమిచ్చిరి. తరువాత నల్పకాలములోపలనే రామరాజు సదాశివరాయలను వజ్ర సింహాసనముపై గూర్చుండబెట్టి పట్టాభిషేక మహోత్సవమును గడువైభవముతో జరిపెను. ఈ సదాశివ రాయలు విజయనగర సామ్రాజ్యము నేకభద్రాధిపతియై పాలించినట్లు శాసనములు దెల్పుచున్నవి; కాని యిది కేవలము పైబటారమె; వాస్తవము బరికించి చూడ నితని రాజరికము నేతి వీరకాయవంటిది. ఇతడు శ్రు యుంజేద సత్వహీనుడు; మందబుద్ధి కావున నితడు రాజ్యమేలినంతకాలమును రామరాజు యొక్కయు నతని సోదరులయు చేతులలో జంతువు బొమ్మయై వారెట్లా డించిన నట్లాడుచుండెను. ఇతని కాలమున రాయ సామ్రాజ్యమునకంతటి వాస్తవమైన యొడదుడు రామ రాజు, అతని సోదరులైన తిరుమలరాజు వెంకటాద్రి

లతనిగుడి యెడమ భుజములవలె బ్రవర్తించుచు నతని కార్కశక్తములకు గర్తలై యుండిరి. వీరితోపాటు వీరి దాయాదులైన సందియాలవారును నపుకువారును వీరికి బ్రాహ్మణ నిర్మి వీరి ప్రభుత్వము నిర్వక్తముగ గొనసాగునట్లు చేసిరి. సామ్రాజ్యమునం దెల్లయెడల వీరి ప్రభావము హెచ్చినది. సదాశివరాయల రాజ్యాభిషేక ముతో నారవీటిరాయల యుగము ప్రారంభమాయెనని చెప్పవచ్చును.

సదాశివరాయల రాజ్యకాలమును మూడు భాగము లుగ విభజింపవచ్చును. మొదటి భాగము శ. 1456 నుండి 1473 వఱకు 18 సంవత్సరముల పర్యంతము సాగినది. ప్రథమ దశయందు రామరాజు తాను రాయల సేనాధ్యక్షుడై యతనికి రాజ్యపరిపాలనమందు తోడ్పడుచుండినట్లు చెప్పకొనెను. తరువాత ద్వితీయ దశయందు సర్వాధికారియై రాయ బిరుదులను వహించి శ. 1473 మొదలు 1486 వఱకు 13 సంవత్సరముల సదాశివరాయలతోపాటు రాయలై ప్రభుత్వముజేసెను. శకము 1486 లో రాక్షసి తండ్రి యుద్ధమున రామరాజు నిర్యాణమందిన పిమ్మట నతని తమ్ముడు తిరుమలరాజు తన యన్న వదలిని స్వీకరించి సదాశివరాయలపేర శ. 1492 వఱకు 6 యేండ్లకాలము సామ్రాజ్య పరిపాలనము నడపెను.

రామరాజు సామ్రాజ్యాధిపత్యము వహించిన పిమ్మట పరిపాలనయందు కొన్నిమార్పులు జేసెను. ప్రథమమున బెక్కోనదగినది బ్రాహ్మణుల మున్నత ధర్మముండి తొలగించుట. విజయనగర సామ్రాజ్య సంస్థాపన యైనప్పటినుండియు బ్రాహ్మణులు బహుళముగ బ్రధానులుగను దండనాయకులుగను రాజకీయోద్యోగులై సామ్రాజ్యమంతటను మిక్కిలి పలుకు బడి గల్గియుండిరి. కృష్ణదేవరాయలంతటి రాజ్య తంత్ర మర్మజ్ఞుడు రాజ్యమున కాయవట్టు స్థానము లగు దుర్గపాలక పదవులందు బ్రాహ్మణులను దప్ప నన్యులను నియమింపరాదని శాసించియుండెను. కృష్ణరాయల మరణానంతరము రాజ్యము నాక్రమించు కొనుటకు రామరాజు పన్నెన వన్నగడలను నెఱవేర నీయక వారడుపడి భగ్గుము గావించిరి. వారున్నత పదవులున్నంత కాలమును దన కోర్కె గూడెదదని గ్రహించి వారిని పద్మభుష్టులజేయ నిశ్చయించికొనెను. అచ్యుతరాయలతో సంధికుదిరి తత్ఫలముగ నతడు గృష్ణరాయల యర్హకపుత్రునికి బ్రతినిధిగ సామ్రాజ్య

మున కతనితో సమాన భాగస్వామియైనప్పుడు బ్రాహ్మణోన్నతోద్యోగులను బెక్కిండ శువ్యోగములనుండి తొలగించి వారి స్థానమున దన బంధువులను మిత్రులను, ననుచరులను నియమించియుండెను. సదాశివ రాయల రాజ్యాభిషేకానంతరము సామ్రాజ్యమున కంతటికిని తానే సర్వాధికారి యగుటచేత బ్రాహ్మణులకు రాజకీయోద్యోగములందు తావులేకుండ జేసెను. సదాశివరాయల రాజ్యకాలమందంతటను గానవచ్చు బ్రాహ్మణోద్యోగి ప్రముఖులు మువ్వరే - రామాభిల్లయ్య యొక్కడు, రామయామాత్యుడు మఱియొక్కడు; మూడవవాడు పులగడ్డ పాపనరసయ్య. రామాభిల్లయ్య మొట్టమొదట యచ్యుతరాయల క్రింద ప్రాముఖ్యమునకు వచ్చెను. కొంతకాలము రాయరాజ్యమున బ్రధమ దుర్గమని పేరొందిన ఉదయగిరికి దుర్గాధ్యక్షుడై యుండి యటు పిమ్మట శిరఃప్రధాని యాయెను; రామయామాత్యుడు గాంధర్వ విద్యావిశారదుడు; వాస్తుశాస్త్ర మర్మజ్ఞుడు, కొంతకాల మితాడు కొండవీటి దుర్గాధ్యక్షుడై యుండి బ్రాహ్మణుల కగ్రహారముల నొనగెను. రామ రాజయొక్క చిన్నతమ్ముడైన వెంకటాద్రి యాజ్ఞాపన ములవలన నితడు స్వరమేళ కళానిధియును సంగీత శాస్త్ర గ్రంథమును రచించి రామరాజున కంకితము జేసెను. పై బెక్కోనిన వారిరువురు సదాశివ రాయల రాజ్యకాల ప్రారంభ దశయందే కానవచ్చు చున్నారు, తరువాత వీరి ప్రస్తావన మెందును గాన్పించదు. మూడవవాడైన పులిగడ్డ పాపనరసయ్య మహా మేధావి; ఇతడు దౌత్యము నడపుటయందు చతురుడు. రామరాజు పక్షమున నితడు దళిని మహమ్మదీయ సంస్థానములందు స్థానాధిపతియై యుండెను. రామ రాజ మరణానంతరముగూడ నితడు సజీవుడై యుండెనని కొన్ని యైతిహ్యములవలన దెలియుచున్నది - ఈ మువ్వరు దప్ప మఱి యెవ్వరును బ్రాహ్మణోద్యోగులు సదాశివుని కొలువున నుండిరనుట కాధారములు లేవు. కావున రామరాజు బ్రాహ్మణోద్యోగి వర్గము నూచ ముట్టుగ బెకలించివేసెనని చెప్పవలసి యున్నది.

రామరాజు చేసిన మార్పులలో మఱియొకటి రాయరాజువయందు మహమ్మదీయ సైనికులను జేర్చు కొనుట. ఇది కేవలము క్రొత్త మార్పుని చెప్పదగదు - ఏలనగా రాయ సైన్యము మహమ్మదీయులను జేర్చు

కొను వాచారము మొదటి దేవరాయల నాడే ప్రారంభమైనది. నాటినుండియు దురక లాశ్వికులుగను, విలుకాండ్రుగను పని గొనియుండిరి; కాని రామరాజు భాయాము వఱకును రాయరాణునయందు మహమ్మదీయ భటుల సంఖ్య యల్పిష్టము, మఱియు సైన్యమున గీలక స్థానములందు వారికి బ్రవేశము లేదు; దేశ సంరక్షణ మర్హములు నిగూఢములై వారి కెఱుక పడక యుండినవి. రామరాజు స్వపక్షమును బలపఱచుకొనుటకొఱకు దురకలను బహు సంఖ్యకులను ధారాళముగ సైన్యమున జేర్చుకొని వారి నాయకులకు గొప్ప యుద్వ్యోగముల నిచ్చెను; మఱియు వారు నివసించుటకు రాజధానియందు ప్రత్యేకవనతుల నేర్పఱచి, మసీదులను గట్టించి వారు తమ మతాచారములను యధేచ్ఛగ ననుసరించుట కనుమతించెను. ఇందువలన రాయసామ్రాజ్యమున దురక ప్రాబల్యమతిశయించినది. రామరాజుట్లు తురకల కాశ్రమమిచ్చి యభిమానము జూపినను వారు స్థిరముగ నతనికి గృతజ్ఞతాబద్ధులై యుండలేదు; తలగోక జేనెత్తికొనిన కొఱపులవలె దుదకాతని వినాశమునకు గారణభూతులైరి.

రామరాజు మహమ్మదీయ రాజ్యములయొడ బూర్వ విజయనగర భూపాలుర మార్గము నవలంబింపక క్రొత్త దారి దొక్కెను. రాయసంస్థాన స్థాపన కాలమునుండియు విజయనగర రాయలకు భారతీయ మహమ్మదీయ రాజ్యములతో సంబంధముగలదా. రాయ భూపాలురు విజయసామ్రాజ్యమును నిలబెట్టుకొనుట కొఱకు మొదట ఢిల్లీ పాదుశాహుతోడను నటుపిమ్మట గుల్బర్గా బీదరు సుల్తానులతోడను దఱఱుగ బోరాడవలసియుండెను ఈ యుద్ధములందేపక్షమువారైనను బరాజితులైనపుడు బ్రతిపక్షులతో సహధానము గుదుర్చుకొనువారు. కాని సంధియైనను విగ్రహమైనను వారి కెల్లపుడును బరస్పరము ద్వేషమే కాని మైత్రి యెప్పుడును సమకూడలేదు.

మఱియు రాయ రాజ్యాధిపతులు తురక రాజ్యముల రాజకీయ వ్యవహారములలో నెప్పుడును చోరవ

గలిగి చుకొనువారు కారు. తురకలు తమపై దండెత్తి వచ్చినప్పుడు వారి నెదిర్చి పోరాడి తఱుమగొట్టువారే కాని సర్వసాధారణముగ దురకరాజ్యముపై దండెత్తి పోవువారు గారు. రామరాజు తురక రాజ్యముల రాజకీయమున బ్రవేశము గల్గించుకొని వారితో జెలిమి వాటించి పరస్పరము వారొండొరులతో జేయు యుద్ధములలో బాల్గొనువాడు. ఆధునిక చరిత్రకారులు కొందఱు రామరాజు దక్కనీ సుల్తానుల కొండొరులకు గలహములు పెట్టి వారితో నొకరి పక్షము మవలంబించి మఱియొకరి నోడించుచు దహన్మాలమున బ్రాబల్యము న దెననియు దుదకు వారి రహస్యమును గ్రహించి యేకమై యాతని నోడిపి చంపిరనియు జెప్పుదురు. ఫెరిష్తా మొదలైన మహమ్మదీయ చరిత్రకారుల వ్రాతలను బరిశీలించి చూడఁగా దక్కనీ సుల్తానులకు బరస్పర వైషమ్యము రామరాజు మూలమున గల్గెనని చెప్పటకు దగిన యాధార మెద్దియు గన్పించదు. వారికి పరస్పర వైషమ్యము స్వభావ సిద్ధమైనదే. దక్కనీ మహమ్మదీయ ప్రభువుల కైక మత్సము లేదనియు వారు సర్వదా సారమేయములవలె నొండొరులతో కాటాడుచుందురనియు నమకాలిక పోర్చుగీసు చరిత్రకారుడైన న్యూనిజా వ్రాసియున్నాడు. రామరాజు తురకలకు దగువులు పెట్టకపోయినను వారితో గొండఱి పక్ష మవలంబించి మఱికొందఱిపై యుద్ధములు జేసినది వాస్తవమే; కాని తన సహాయ మర్పించి ప్రార్థించినది యతడెన్నడును నెన్నరికిని ప్రాప్త యుద్ధమునకు నడువలేదు. యుద్ధములందు సర్వసామాన్యముగ జయమే చేకూరుచువచ్చినది; అందువలన నతని బల మతిశయించి దక్కను మహమ్మదీయ ప్రభువుల కధినేతయైనది వాస్తవమే. అతని యాధిక్యత పైచిహ్నముగా తురకరాజు లతని నోడించినదియు వాస్తవమే. తరువాతి ప్రకరణమున నీ విషయమును విపులముగ వివరింతును.

(నశేషము)

కొండల్ని నీలంగా మార్చేది దూరమే!

శ్రీ సోమసుందర్

అ కనిపించే కొండల్ని
అంత నీలంగా మార్చింది దూరమే;
ఆ దూరాన్ని కాలంతో జయిస్తే
ఏముంది?—రాళ్ళలా రప్పలూ
తుప్పలూ ముళ్ళూ తప్ప!

ఆ కొండల సరిహద్దుల కావల
ఏమీ లేదన్నది భ్రమ...
గ్రామాలూ ఆరామాలూ కామనలూ
మానవులూ మమతలూ ప్రేమలూ
మృగాలూ ఈర్ష్యలూ ద్వేషాలూ
ఉన్నాయని నిశ్చయంగా నిశ్చయించేది
వాస్తవికత...

ఈ అచలాలు నా దృగ్గంచలాలకి
అకుంతిత అవగుంతనాలై వేలగా
వాటి వెనుక సర్వశూన్యమన్న భ్రమ
ఎంత మధురం!
ఎంత ఆకర్షవృతం!...ఎంత వాంఛనీయం!
రజ్జువును సర్ప మనుకొనే భ్రాంతి
భయోత్పాదకమై కంపింప చేస్తుంది
శరీరాల్ని...హృదయాల్ని. సర్వస్వాల్ని...
గాజుముక్కపై సూర్యరశ్మి పడితే చాలు—
తళతళ మెరిపించి వజ్రమనిపించే భ్రాంతి
క్షణంలో సగమైతేనేం? అలరిస్తుంది
నయనాల్ని...

ఇంత దూరాన్నీ కుంచించి
ఇంత వైశాల్యాన్నీ ప్రాప్తీకరించి

భయానక భ్రమల్ని కల్పించే
చీకటిని చూస్తే నా కందుకే అంత అసహ్యం!

వెలుతురు కల్పించేవి భ్రమలా?
ఆశావహ మనోహర దిక్భ్రమలు కాని!!

నువ్వు చేసే మంచి చెడ్డలకు
ఇక్కడే సద్యఃఫలిత మనుభవించి
నిష్పాచీగా కన్నులు మూస్తావన్నది—
వాస్తవికత!

వృత్తువు తర్వాత లభిస్తాయనుకొనే
స్వర్గసౌఖ్యాల భ్రమలు, అచంచల
ఆశాదీప్తి నిచ్చి

చివరిసారిగా కన్ను మూస్తే సంభవించే
కటికచీకటిదారుల భయాలలో
వెదజల్లుతాయి స్నేహ కిరణాల్ని!

కనుకనే వినీలంగా కనిపించే కొండలంటే—
ఆర్ద్రంగా మన్వణంగా కనిపించే కొండలంటే—
ద్వితీకల వీడలో ఉడమి చెక్కిళ్ళను
మార్దవంగా స్పృశించే షిథిజ రేఖలంటే—
విరహపు సెగల్లో చల్లగా నేద తీర్చే
స్మృతులంటే—

నీలినీలి దారాలతో దూరాలను కుట్టేసే
భ్రమలంటే—

నా కెంతో ప్రేమ!

నీలికొండ తలపాగాలో
నెలవంక తురాయిని దర్శించడం
నాకెంతో అస్వాయన!

సంశోధిత మహాభారతము -

కర్ణ, శల్య, సౌప్తిక, శ్రీ పర్వములు

కథా పూర్ణ శ్రీ నిడుదవోలు వేంకటరావు

(గత సంచిక తరువాతి)

భారతమున అక్కిన పర్వములకంటె ఈ పర్వమునం గూర్చిన లోకోక్తులు రెండు వ్యాప్తిలో నున్నవి.

కర్ణుడులేని భారతమా - శల్య సారధ్యము

తిక్కన విరాట పర్వమున—తన భారతమును 'ప్రబంధమండలి'గా పేర్కొన్నాడు అనగా ఒక్కొక్క పర్వ మొక్కొక్క ప్రబంధముగా దిద్దితీర్చినాడని యర్థము. ఈ కర్ణపర్వ ప్రాధాన్యమును గుఱించి, తిక్కన, దీనికి ఫలశ్రుతిచెప్పి—దీనిని ప్రబంధమని వ్యక్తపఱచినాడు.

చ. అనలుండు భాస్కరండును

సుధాంశుడు నధ్వర సంప్రవర్తకుఁ

వినుము నరేంద్ర రా క్రతువు

విష్ణుమయం బది నిర్వహించిర

ర్జునుఁడను గర్జుండున్

సమర రూపమునందగ నీ ప్రబంధమిం

పాసరఁ బరిచినన్ వినిన

నొందునరున్ జిర సౌఖ్య సంపదల్

(3—397)

శల్య పర్వము

మహాభారతమున నవమ పర్వము శల్యపర్వము.

ఆ. నభల విస్తరిల్లి శల్యాదికములైన

నాల్గు పర్వముల వినంగఁ జాలి

నవవ పర్వమున గ నవ్యార్థ రమణీయ

మగుచు శల్యపర్వమతిశయిల్లు,

ఆది. 1—52.

నన్నయ ఇందు మూలమున 'మూడవేలు నిన్నూట యిరువది శ్లోకంబులు' అని చెప్పినాడు. ఈ 3220 శ్లోకములకు తిక్కన రచన:

ప్రథమా శ్వాసము

415

గద్యపద్యములు

ద్వితీయా శ్వాసము

423

"

828

ఈ పర్వమున నాల్గవవంతు మాత్రమే అను వదింపబడినట్లు కన్నటు చున్నను—పర్వకథా భాగ మంతయు పూర్తిగా గ్రహింపబడినది.

సౌప్తిక పర్వము

మహాభారతమున పదవ పర్వము

క. సుతసౌప్తికాది పర్వ

త్రితయంబునఁ దనరి వసుమతీ సురవరస

మృతమై సౌప్తిక పర్వము

ప్రతిభ నిసంబోలుచు దశమ పర్వంబగుచున్

ఆది 1—54.

సౌప్తికపర్వము దశమ పర్వము గావుననే— భారతము—పర్వసంఖ్యనుబట్టి కథా క్రమమునుబట్టి నాలుగు భాగములుగా విభజింపబడినది.

ఆదిపంచకము—1. ఆది 2. సభా 3. ఆరణ్య 4. విరాట 5. ఉద్యోగ పర్వములు.

యుద్ధ పంచకము—1. భీష్మ 2. ద్రోణ 3. కర్ణ 4. శల్య 5. సౌప్తిక పర్వములు.

శాంతిత్రయము—1. శ్రీ 2. శాంతి 3. ఆను శాసనిక పర్వములు.

1. శాంతిత్రయమునకు—శ్రీమాన్ నేలటూరి పార్థసారథి అయ్యంగారు 'ఆమ్నాయకళానిధి' అను వ్యాఖ్య రచియించియున్నారు— ఇం నా జనకులు సంపాదించిన ముద్రిత పుస్తకబాంధాగారమునుండి శ్రీ వేంకటేశ్వర ప్రాచ్యపరిశోధక సంస్థవారు సంగ్రహించిరి. ఇవి నేడు శ్రీ వేంకటేశ్వర విశ్వవిద్యాలయ మున మా తండ్రిగారి ముద్రతో నున్నవి.

అంత్యపంచకము— 1. ఆశ్వమేధ 2. ఆశమవాస
3. మోసల 4. మహాప్రస్థానిక
5. స్వర్గారోహణ పర్వములు.

ఈ సాప్తికపర్వమున నన్నయ 'రెండువేల నెనుమన్నులు డెబ్బది శ్లోకంబులు గల'వని వ్రాసి యున్నాడు— కాని 2870 శ్లోకముల మూలమునకు తిక్కన రచనలో 376 గద్యపద్యములు కన్పట్టుచున్నవి.

ప్రథమాశ్వాసము	240 గద్యపద్యములు
ద్వితీయాశ్వాసము	136 "
	<u>376</u>

మూలానువాదముల కింత వ్యత్యాస మెన్నడు నుండదు. పరిశీలింపగా— దీనికి తేరభేదమున్నది. ఒక తాళపత్ర ప్రతిలో 'ఎనుమన్నులు డెబ్బది శ్లోకములు' అని కలదు— నేటి సంస్కృతమూలమునకు 870 శ్లోకములే యుండుటచేత — నీ సంఖ్య నిశ్చితమని తిక్కన, మూలమున నర్థభాగము మాత్రమే తెలుగుచేసినాడని గ్రహింపవలెను—

స్త్రీ పర్వము

ఇది మహాభారతమున పదునొకొండవ పర్వము.

క. పర్వచు స్త్రీ పర్వాదిక
పర్వంబుల నేనిటం గృహాయుతమై స్త్రీ
పర్వంబు పదునొకొండగు
పర్వమునా వెలయును కేవిపండిత సభలన్. 56

నన్నయ ఇందు— 'వేయునేడునూట డెబ్బది యైదు శ్లోకంబులు గల'వని చెప్పినాడు— ఇచ్చటను మూలానువాదములకు విశేష వ్యత్యాసముగలదు.

ప్రథమాశ్వాసము	189 గద్యపద్యములు
ద్వితీయాశ్వాసము	187 "
	<u>376</u>

1775 శ్లోకములకు 376 గద్యపద్యములున్నవి— ఎంతో కథాభాగము విడిచిపెట్టబడి యుండవలెను. కాని, తిక్కన స్త్రీపర్వమును మాత్రము తనకు లభించిన సంస్కృత తాళపత్ర మాతృక ననుసరించి సరిగా రచించినాడు.

నన్నయ భారతమున సంస్కృత శత పర్వానుక్రమణిక ననుసరించి—

ధర్మజ రాజ్యాభిషేకము
చార్వాక నిగ్రహము
గృహప్రసాదము

అను మూడు స్వతంత్రములును స్త్రీ పర్వములోనే చెప్పి 1775 శ్లోకము లన్నాడు. కాని పై మూడు శీర్షికలు, శాంతిపర్వమున నాది భాగములుగా నున్నవి— నేటి స్త్రీ పర్వము సంస్కృత మూలమున 775 శ్లోకములే యుండుటవలన - తిక్కన సాప్తిక పర్వము నందువలె, నిందును, నర్థభాగము మాత్రమే గ్రహించి నాడని చెప్పవలెను.²

అనువాద విధానము

తిక్కన మూలము నెట్లును వదించినదియు యుదాహరణములు చూపుచున్నాను.

1. 'కదాచిద్విజ యస్యాహ మస్తతోరట నస్సనై
అజ్ఞానాద్విషివన్ బాణాన్ ఫెారరూపాన్
భయానకాన్
హోమధేన్వావత్సమస్య ప్రమత్త ఇమణా హనట్
45. ఆ. 39—40 శ్లో.

సీ. శ్రమమునకై యేను సకలంబకములు నె
క్కుడు వెసనేయ నయ్యెడమే నొక్క
యాఁబెయ్యయుడికి నా యజ్ఞానిమున నంప
తాకున గూలుడు, దాని గలుగు.

ఇది యథా మూలము.

2. 'అన్యవస్మై వరం దద్యామే
కుంజరాణాం శతానిషట్
కాంచనైర్వివిధైర్వాఙ్మైరాచ్చన్నాన్
హేమ మాలినః
ఉత్పన్నాన్నాం పరాంతేషు
వివీతాన్ హస్తీ శిక్షకైః

వచేత్త దభిమన్యేత
పురుషోర్జున దర్శివాన్.'

40. ఆ. 14—15 శ్లో.

2. సంశౌధిత మహాభారతము — ఆదినభాష్యములు పుట 235.

సీ. వలను శోభిల్ల నెవ్వఁడైన వీడె య
 ర్జునుఁడని నా కిప్పు నూపెనేని
 బసదనం బే నిచ్చు భంగి యందఱకును
 వివరించి చెప్పెద వినుఁడు మీఱు
 వొగడంగ దగు రథ్యముల తోడి సౌవర్ణ
 రథములు వలసిన రయము లావు
 బొలుపును గలుగు కాంభోజ హయంబుల
 వలసిన బేర్పు సత్త్వంబునందు
 గీ. బరిణతములగు సుందరకర్ణిరములు
 వలసినను జారు లావణ్యనతుల వలసి
 నను మహాగ్రామములు వలసినను గోర్కె
 కెక్కుడమ్మేటి మగనికే నిచ్చువాడ.

(2-30)

తిక్కన మూలమునను పెంచినాడు—‘హస్తి
 శిక్షకైః’ అనుదానికి, పుట యడుగుననున్న, పెక్కు
 శ్రవంబులందు—అని తిక్కన యనువదించినాడు.
 అనగా ఏనుగులు యుద్ధరంగమున పనిచేయుటకు తగిన
 పరిశ్రమతో సిద్ధము చేయబడినవి అని యర్థము—
 ఇంతేకాక—‘రయమును లావు బొలుపును గలుగు
 కాంభోజ హయంబులు’ అను విశేషములు కూడ—
 అమూలకములే—చారు లావణ్యనతులు — మహాగ్రామ
 ములు—అనునవి మూలమున లేవు

కర్ణుడు దాతృత్వమునకు మిక్కిలి ప్రసిద్ధి
 తెక్కినవాడు కావున తిక్కన—ఆ విషయమును వ్యక్త
 పఱచుటకీ పద్యమున—మూలములోని విశేషములను
 తెలిపినాడు.

తిక్కన భారతమును, మూలముతో పోల్చుచు
 నింతవఱకు పూర్తి పరిశోధన జరుగలేదు. ఈ పరి
 శోధనలో ప్రథమ గ్రంథము ఆంధ్రభారత కవితా
 విమర్శనము.⁴

స్త్రీ పర్వము—ఛందస్సు

మహాభారతమున తిక్కన రచనలో వృత్త
 వైవిధ్యమున్నది. స్త్రీ పర్వము మాత్రమే కేవలము
 శోకమయమగు నీ పర్వమున, వృత్త వైవిధ్యముండు
 టకు హేతువులను లోతుగా నన్వేషించి శ్రీ ఖండవల్లి
 లక్ష్మీరంజనముగారు చర్చించుటయేగాక తిక్కన ఈ
 పర్వమున వాడిన విశేష వృత్తముల పట్టిక—గణ
 విభజనతోసహా యిచ్చి యున్నాడు—వృత్తముల ఆశ్వాస
 పద్య సంఖ్య గలదు.

అది ‘స్త్రీపర్వము—విశేషవృత్తిము’ అని పేరు
 గలిగియున్నను— అందీయబడిన వృత్తములన్నియు
 విశేషములు కావు.

చూడుడి దలి వృత్తములు :

అంబురుహము	భుజంగప్రయాతము
ఇంద్రవజ్ర	మంగళమహాశ్రీ
ఉత్సాహ	మంజుభాషిణి
ఉపజాతి	మందాక్రాంతము
ఉపేంద్ర వజ్రము	మణిగణ నికరము
కవిరాజ విరాజితము	మణిమాల
క్రౌంచపదము	మత్తకోకిల
జలదము	మానిని
తరలము	మాలిని
తరువోజ	మేదిని
తోటకము	లయగ్రాహి
తోడకము	లయవిభాతి
దోడకము	ననమయూరము
దుతవిలంబిత	వసంతతిలక
నర్మకము	శిఖరిణి
పణవము	శుద్ధవిరాటి
ప్రహరణకలిత	సరసిజము
బంధురము	స్వణి
భాస్కరవిలసితము	స్వాగతము—

ఈ వృత్తములన్నిటికి గణములు పేర్కొన
 బడినవి కాని, రెండు పట్టులలేవు—

1. ప్రహరణకలిత... (1-185) ఇది

•14 పదియగు శక్వరీ ఛందస్సున బుట్టి నది—

న, న, భ, న, ఎ— గణములు.

3. పుట యడుగున—2. బెక్కు శ్రవంబు
 లందు—పెక్కు జవంబులందు అను పాదములు గలవు.
 నీవిలో శ్రవంబులందు— అను పాదమే సవంజనము.

4. గ్రంథకర్త — కీ. శే. కోరాడ రామ
 కృష్ణయ్య.

5 ఉపోద్ఘాతము 44-48 పుటలు.

6. మంగళమహాశ్రీ అచ్చు సరికాదు. ‘మంగళ’
 అని యుండవలెను.

త్రాణ క్రీడాకలన సతతౌత్సాహవ ద్వివ్యభావా
ప్రాణాపానాహరణ నిపుణ ప్రాపణీయానుభావా,

2—185

శిఖరిణి— మందాక్రాంత— రెండును 17 వది
యగు అత్యష్టి చృందస్సునుండి పుట్టినవి.

శిఖరిణి. య. మ. స. భ. వ—గణములు
గలది. మందాక్రాంత. మ. భ. న. త. త. గ. గ

ఈ రెండింటి నడకలలో తిగ్గు, హెచ్చులు
స్పష్టము.

స్త్రీ పర్వమంతయు, శోకభారమయము కావున
తిక్కన, ఆ శోకభారము హెచ్చు తగ్గులను నిరూ
పించుచు తొలుత—తగ్గు నడకగల శిఖరిణి వృత్తమును
రచించి తర్వాత హెచ్చునడకగల మందాక్రాంత వృత్తము
రచించినాడు. ఆ నాడు కాళిదాస మహాకవి విరహ
భారమున యకుడు, సందేశము పంపినపుడు—మేమ
సందేశమున మందాక్రాంత వృత్తము నుపయోగించి
నట్లుగా తిక్కన స్త్రీ పర్వమున—ద్వితియాశ్వాసము
మందాక్రాంత వృత్తముతో ముగించి స్త్రీ శోక
భారము వ్యక్తీకరించినాడు. ఈ దృష్టితోగూడ నీ పర్వ
మును చర్చించుట యావశ్యకము

క వి వా గ్మ ం ధ న ము

తిక్కన, కవివాగ్మంధనమును ఛందశ్శాస్త్రము
రచించెనని యా గ్రంథాంత వద్యమువలన దెలియు
చున్నది.

క. తనరంగ గవివాగ్మంధన

మనుఛందంబువని వేలయా హర్షముతోడి

క్కన సోమయాజి చెప్పెను

జను తెల్లనుతింప శాస్త్ర సమ్మతిగాగన్

ఇది తంజావూరి పుస్తకశాలలో నున్నది దీనిని
పరిశీలించవలెను.

తిక్కన ఛందస్సు

ఆంధ్రఛందశ్శాస్త్రమున—యతిప్రాస, వృత్త
పరిణామము చరిత్రలో నన్నయది ప్రథమ ఘట్టము.
తిక్కనది ద్వితీయ ఘట్టము. తిక్కన ఛందస్సును
గూర్చి పర్యావృత్తమైన పరిశీలన జరిగిన యెడల,
ఆంధ్రఛందో వికాసమునకది యెంతయేని దోహదము
నొనరించును. తిక్కన కవి బ్రహ్మత్వము సార్థక
మగును.

కవితా విమర్శనము

ఈ సంపుటమున నా యా పర్వములలో తిక్కన
ప్రదర్శించిన కవితా విశేషములుగాని—అనుసరణలుగాని
తెలుపబడలేదు. వానిలో కొన్నిటిని మాత్రము దిక్పద
ర్యముగా చూపుచున్నాను.

క ర్ణ ప ర్వ ము

ఇందు తిక్కన నన్నెచోడకవి ననుసరించిన
పట్టులున్నవి. నన్నెచోడకవి తారకాసుర యుద్ధమును
వర్ణించునపుడు సంస్కృత భారతమందలి భావము
లనుగ్రహించి—తన గ్రంథమున నెలకొల్పినాడు—ఇవి
కుమారసంభవ సంస్కృత మూలమున లేవు. తిక్కన
కుమారసంభవానుకరణములు ద్రోణపర్వమున స్త్రీ పర్వ
మున గూడ నున్నవి. కాని యిచట కర్ణ స్త్రీ పర్వాను
సరణములనే యిచ్చుచున్నాను.

నన్నెచోడకు

1) క. కరములఁ ద్రెవ్వన బండుల

కరాసి గజవికొని రౌద్రగతిని మేషో

త్కరమున దెగెబలచె నొక్కఁడు

సురవాహిని దఱియుకొమ్ము చోఱయుఁ బోలెన్
11—160.

2) క. ఆతతముగ శక్రుడుద

త్వాతిగతుండైన గురియు సంతత ధార

పాతమును బోలె దనుజ

ప్రాతముపై గుహాడు బాణవర్షము గురినెన్
12—136.

క ర్ణ ప ర్వ ము

తిక్కన—

ఆ. వె. వానినెల్ల ద్రుంచి వలనచ్చికొని లీల

నిగుడుచోఱవోలె వెగడు పడక

తఱిమి రక్తనదులు వఱపె మస్తక కూర్మ

హస్త భుజగతతుల నతిశయిల్ల

3—158.

8. A descriptive Catalogue of Telugu
Manuscript Tanjore S. S M Library
No 703

9. కుమారసంభవము—సుపరిష్కృతప్రతి —
అముద్రితము.

క. స్వాతిగతుండయి శుక్రకుం
డేతేరగఁ బరగజేయ నెకపు వర్షం
బాతెఱంగున సాముక వ
ర్షాతిశయం బావహించె నతఁడు నరేంద్రా
3-42.

ఇచట—పద్యము—ప్రాస—రెండు సమానములే.

నన్నెచోడకవి :

1) ఉ. ఆడెడి రూపులుం గలయ నాడెడి
గ్రద్దలు- జప్పలించి పో
రాడు పిశాచముల్ నెగిసియాడెడు
నట్టలు వాని జిల్లు ము
ట్టాడెడు భూతసంకలము
నంగద నిల్వక చుట్టుముట్టుగా
నాడెడు జంబుకాళి గలహోవని
భీకరమయ్యె జూడగాన్. 11-192

చ. కడితలకాఱువేయఁ గడికండ
ములై పడివండదర్శి
ట్లడగొనియుండె ముత్తునియ
వైపడ నల్గడలందుఁ గలిగో
లొడిచిన యట్లుయుండె
నడుముల్ దిగిపోయిన జన్నిదంబొగిన్
బొడిచినయట్లు యుండురణ
భూమి కృతాంతకు బాసంబొనాన్.
11-192

స్త్రీ ప ర్వ ము

తిక్కన :

సీ. (పేవులు గండలు పెరికివేటాడి యం
గదగొని మెదడుల గల్పిక్కునుచు
రాగిలి రక్తంబు ద్రాగుచుతోచన
గుళికల నొలిచి మ్రింగుచును గుండె
కాయలాటమెయి గబళించును గ్రోవ్య
దెమలిచి నమలుచును ముకయూట
చవిగొని యానుచుజావక
యున్నరూపులు సచ్చుటకుఁ గాఁగ
బెలుచదన్ని

గీ. కొనిన వెఱబాయ బాటుచుఁ జెనకి తొడరి
కాటులాడుచున్న కాకములు స్వగాలములును

రావులుగులును గ్రద్దలునువ్వ
కంలును మానసము వికలమ్ముసేయ. 2-9

నన్నెచోడకవి— 'కృతాంతకు బాసంబొనాన్'
అను దానిని తిక్కన నిర్వచనోత్తర రామాయణమున
నిట్లునుసరించినాడు.

సీ. పా. అవియవభేదంబుల మఱిక తునియలై
యున్నగ్రతంబు లొక్కొక్కచోట.

గీ గమలషండంబు
.....గల్పాంతమున జముబాసంబు
నింటిలోపలఁబోలె నొప్పెనగి. (4-61)

నన్నెచోడకవి :

అది నాధు పద ద్వయంబది
మదియాధీశు బాహుద్వయం
బదినాతేరి కటి ప్రదేశమి
తారంతంత నొక్కొక్కెడన్
గదనాగ్రంబున నేతెత్తి
పాడపుల్ గాఁ జాతు
రోలిన్ సతుల్ 11-186

స్త్రీ ప ర్వ ము

తిక్కన :

సీ. పా. తునియలు పెక్కిన పనివడి గూర్చి రూ
పులు గనుంగొని మూర్ఖ మునుగువారు
2-22.

ఇచట యుద్ధరంగమున స్త్రీలు, తమ పతుల
యన యవములు చెల్లా చేదరైపడి యుండగా వానిని
గుత్తించి, ఏరి, పతి ఆకారముగా చేయుట—అను
భావము సంస్కృత మూలమున లేదని విమర్శకాభి
ప్రాయము.¹⁰

ఇతర కవ్యసుసరణములు
కర్ణ శల్యపర్వములలో శ్రీనాథుడనుసరించిన
తట్టులు రెండు గలవు. వానిని దెలుపుచున్నాను.

క ర్ణ ప ర్వ ము

తిక్కన :

సీ. పా. కంబు చేనున్నది గాండీ
తమన తాటియంత
విల్లు
(3 61)

10. కుమార సంభవ విమర్శనము కీ శే
శ్రీపాద లక్ష్మీనృపతిశాస్త్రి.

సంశోధిత మహాభారతము—కర్ణ, శల్య, సౌప్తిక, స్త్రీ పర్వములు

శ్రీనాథుడు :

గీ. తాటి యంతవిల్లు
ధరియించినాడవు

స్త్రీమన బెట్టు గ్రువ్వ బెడిదం
బయి వీపున నుచ్చిపోవ...

కర్ణ 2-220.

(హర. 7-23)

కూచిమంచి తిమ్మన—చాటువు.

శల్యపర్వము (తిక్కన)

సీ. కుంజర నికుదంబ కుంభ
స్థలీ సంగ
సిందూర రచులతో జెలిమిజేసి
కేతన వ్రాత సంకీర్త మణిక్క
రశ్మిలగెడ విహారంబు సలిపి

చ. చతురులలోన నెంతయును
జాణవటంచు నినుం గవుంగలిం
చితి యిటు మాఱుమోమిడగ
జెల్లునె? యోరసికాగ్రగ్య
ఇది ప్రశ్న. దీనికి జవాబు—

..... ఆ

తిక్కన :

స్నేనిక నికర వక్షస్తల పరిలివ్
కాశ్మీర దీప్తుల గోగలించి
దండనాథోత్కర చండభావో ద్వృత్త
చతు పభలు దారు సరసమాడి

ద్భుత మయినట్టి బంగరపు వొంగరపుం
గవ బోలు నీకుచ
ద్వితయము తొమ్ము నాటి యల
వీపున దూసె నటంచు

జాచితిన్—

తే. యంశ జాలంబులు భయస్నే న్యంబులందు
బరగి ఎహవిధ శస్త్రాస్త్ర కీరణ తతుల
బెంసి పరభాగలక్ష్మి దీపించి మెఱయ
బాల్య రమణీయుడగు చిత్రధాను డొప్పె

అని ప్రత్యుత్తరము.

ప ర్వ వి శే ష ము లు —

శల్యపర్వము — హరిహరస్తుతి

1-116.

మొదటి యపస్తావమున శివ మాహాత్మ్యమును గూర్చి ప్రస్తావించబడినది గాని యితర విశేషములు లేవు తిక్కన హరిహర తత్త్వమును, స్తుతిని విరాటపర్వ ప్రారంభమునచేసి, ఆ వెనుక—అశ్వాసాద్యంత పద్యములయందే, హరిహరనాథస్తుతి చేసినాడని విమర్శకులు తెలుపుచున్నారు. కాని ఆ స్తుతి—అశ్వాసాద్యంత పద్యములయందే గాక - పర్వ మధ్యమున కూడ నున్నది. శల్యపర్వములో—ధర్మరాజు శల్యునితో యుద్ధము చేయునపుడు విరధుడైనాడు—అప్పుడతడు—

క. 'గెలుపుము శల్యుని నీవని
పలికి ముకుందుండు నన్ను బనిచినవాడ
పులుకులకు నసత్యత్వము
గలుగగ నేర్చునొక డైవఘటన బలమున్'

(1-263.)

'అని శంకిచియు, గొంకువోవక నజ్జగన్నాథు వచ నులున కన్యధాక్షణ్యంబే గలుగునని యద్దేవునిం దలంచి యా మాట యమోఘంబు గావలయనని ప్రార్థించి వెండియు.

(1-264)

చ. స్ఫురిత షడర్థస్నేతుని ద్రిశూల
సముజ్జ్వలు నిర్గుణన్ గుణ

శ్రీనాథుడు :

సీ. గగన కల్లోలి నీ కల్లోల మాలికా
హల్లింకములతో నవఘటించి
చరమ సంధ్యాకాల సంపుల్ల మల్లికా
స్తబక పంక్తులతోడ సరసమాడి
శరదాగమా రంభ సంపూర్ణ పూగ్నిమా
విమల చంద్రికలతో వియ్యమంది
బసరుహసన పథాపథ పయోధర భార
హార వల్లరులతో ననగి పెరగి

గీ. వెలయు నెవ్వని యభిరామ విమలకీర్తి
యతఁడు చెలువొందు రాయ వేశ్యాభుజంగ
కదన గాంధీని జగి నొబ్బ గండ బిరుద
శాశ్వతుం డొప్పు సింగన సచిన వరుడు

స్తో. 1-37.

శ్రీనాథుడేగాక కూచిమంచి తిమ్మకవియు వొక

పట్టున తిక్కన ననుసరించినాడు

తిక్కన :

చ. పటుతరమైన నారరముపాండు
సృపాత్మజా డుగ్గుండైయర

దర సముపాత్తమూర్తి గలిత
 ప్రభవస్థితి సంహృతి క్రియా
 నిరతి ఎవరి త త్రిభువనీ
 మహనీయుని దైత్యమర్దిన
 స్వరుషవరుం జతుర్భుజ
 విభుత్వ మహోన్నతు నాశ్రయించెదన్
 (1—265.)

ఈ పద్యమునకు పుట యడుగున—పాతభేదము
 బుదాహరింపబడినది : అందు నాల్గవ పాదమునకు—
 స
 త్పురుషుం జతుర్భుజన్ భుజగభూష
 మహోన్నతు నాశ్రయించెదన్—
 అను పాదమే సంయోగమైనది — హరి చతుర్భుజుడు —
 హరుడు భుజగ భూషణుడు.

తిక్కన యిచట కృష్ణ స్తుతినే హరిహరనాథ
 స్తుతిగా పరిణమింప జేసియున్నాడు హరిహరనాథ
 స్తుతియై నప్పడు— దట హరికి, తరువాత హరునికి
 విశేషణము లుండవలెను కాని యిచట మొదట హరుని
 గూర్చిన విశేషణము లున్నవి.

అశ్వాసాద్యంత పద్యములలో నంతటకు హరిని
 గూర్చిన విశేషణముతో ప్రారంభము హరిహరనాథు
 నికి సమాన్యము గన్పట్టుచున్నది. పండితు లీ విష
 యము చర్చింతురు గాత.

హరిహరనాథస్తుతి - పాతభేదములు

ఇంతవఱకు భారత పాతములను గూర్చి
 చర్చించునపుడు అశ్వాసాద్యంత పద్యముల పాతభేద
 ప్రకీర్తనలు. కాని యీ సంశోధిత ముద్రణము
 వలన, వానిని కూడ మనము పరిశీలించవలసినదిగా
 నేర్పడుచున్నది.¹¹ ఉదాహరణ కొక్కటి చూపుచున్నాను.
 శ్లో. 2—420.

‘శా. శ్రుతివాక్యార్థమయ ప్రభావముని సంస్తుత్యాను
 భానా—శబీపతిముఖ్యానిషిషాభివాద్య.’

ఇవట అనిమిషాభివాద్య—అనుదానికి అనిమిషాభివంద్య—
 అను పాతము చూపబడినది. ‘శబీపతి ముఖ్యా నిమిషాభి
 వంద్య’ అనునది సరియైన పాతము. శబీపతియైన
 దేవేంద్రుడు—శివభక్తుడు — పరమ పాశుపతులలో
 నొకడు.

‘దుర్వాసకశ్యప నిరించి మృకండు పుత్ర
 దేవేంద్రబాణ హరికృష్ణ దర్శిరామ

శ్రీహనుదేవ కవి కుంభజ గౌతమాదీన్
 పుణ్యానిమాన్ పరమపాపవతాన్ స్మరామి’
 (చిక్కమదీక్ష.)

నైషధమున, దమయంతిపై విరళించే, దేవేంద్రుడు తాను ప్రతినిత్యముచేయు శివపూజ మానినాడని
 చెప్పబడియున్నది.

ఉ. చిలుకలు కూయున్ చెవులు చిందల

వోవగనంచు నెప్పుడున్

వెలు డడునందనోప వనిధులకై;

యలుచూళి భావ ని

ర్మల శశిరేఖసేచు నవరాధమునన్

గజదైత్య శాసనుం

గొలువఁడు పాకశాసనుఁడు గోమతి!

నీదెన కూర్చియెట్టిదో. (4—24)

దీనినిబట్టి హరిహరనాథస్తుతి పద్యముల నెంత జాగ
 రూకతతో పరిశీలించవలెనో విశదము కాగలదు

తిక్కన హరిహరనాథస్తుతి పద్యములు ప్రత్యేకముగా
 నద్యయనము చేయదగినవి తిక్కన భారత మొక
 యెత్తు; అందలి హరిహరనాథ స్తుతి మణియొకయెత్తు.
 భారత కథను లౌకికముగా దిద్దితీర్చిన కవిబ్రహ్మ—
 హరిహరనాథ స్తుతి పరత్వమున ఆధ్యాత్మికామృతము
 ప్రసాదించి,

‘అధ్యాత్మవిదులు వేదాంతమనియు’ అని
 నన్నయ చెప్పిన వాక్యమును సార్థకము చేసియున్నాడు.

తిక్కన—హరిహరతత్త్వ ప్రతిపాదన

తిక్కన కాలమున శైవ వైష్ణవ మతముల
 స్పర్థలచే—కలహములు రేకెత్తిన కారణమున, నా

11. కీ. శే. శ్రీ శంభుప్రసాదుగా రీ హరిహర
 నాథ స్తుతి ప్రాముఖ్యము నిప్పటికి వదునాల్గొండ
 క్రిందటనే గుర్తించిరి. తిక్కన హరిహరస్తుతి పద్యము
 లన్నిటిని టీకాతాత్పర్యములతో ప్రకటించుటకు వారు
 సంకల్పించి ముద్రణప్రతిని తయారుచేయుటకు నా
 కాదేశించిరి. వారి యాదేశానుసారము, నేను తిక్కన
 భారతమునంతయు పరిశీలించి పై శ్లోకపర్య పద్యముతో
 గూడ—ము దణప్రతిని వ్రాసియిచ్చితిని. కాని అన్నింటికి
 టీకాతాత్పర్యములు లభింపకపోవుటచే, ఆ పని విరమింప
 వలసి వచ్చినది. నేటి సంశోధిత ముద్రణము—
 శ్రీ శంభుప్రసాదుగారు తలపెట్టిన కార్య సఫలీకరణ
 మునకు దోహదము నొసగుచున్నది.

రెండింటికీ సాహరస్యము కుదుర్చుటకు తిక్కన, హరి హరతత్త్వమును ప్రతిపాదించెననుట నిరాధారము; నిష్క్రమాణము.

తిక్కనకు మాతౌడ్డు ముందుగా, వీరశైవ మున ఆరాధ్య లేక వీరమాహేశ్వర సంప్రదాయము ప్రవర్తిల్లజేసిన మల్లికార్జున పండితారాధ్యుడు—వెల నాటి చోడుని సభలో—త్తైన బొగ్గాది మతములలో పాటు హరిహర తత్త్వమును ఖండించి—శివపారమ్యమును శ్రాతిస్మృతి ప్రమాణములచే ప్రతిష్ఠాపించి యున్నాడు. పాల్కురికి సోమనాథుని పండితారాధ్య చరిత్ర వాద ప్రకరణము — నీ హరిహర తత్త్వఖండనము గలదు.

తనకుముందే తెలుల సాహిత్యమున నిది ఖండి తమై యుండుటచే—తిక్కన తిరిగి సాహిత్యమునందే నీ హరిహర తత్త్వమును భారత మూలమున వున రుజ్జువీచి బోధించి ఈ విషయ మీవఱకే విపుల ముగా వివృతమైనది.¹²

స్త్రీ పర్వము

క. కురువంశ మెడల వచ్చిన

బరమోపాయమున మగుడఁ బడసెన్ మడసెన్
గురు నికరము తోడన యు

వ్యరుషుడు పురుషార్థ సారభూషణుడు గదే

2-112.

ఇది భీష్ముని గూర్చిన పలుకులు—ఈ పద్యమున 'పురుషార్థసార బూషణుడు' అన్నదానికి సంస్కృత మూలము లేదు. ఇందలి 'పురుషార్థసార' శబ్ద ప్రయోగముచే—నీది 'పురుషార్థసారము' అను తెనుగు కృతిని ధ్వనింపజేయి రుచువనియూ, తిక్కన, ఆకృతిని, తత్కృతి కర్తయైన, శివదేవయ్యను నెఱిగియుండు టచే—తన గ్రంథమున దానిని సూచించినాడని నీవఱకు సాహిత్యలోకమునకు పరిచితమైన విషయము.¹³

పురుషార్థసారము, తిక్కనకాలమునాటికి మిక్కిలి ప్రచారమున నుండెను మడికిసింగన తన 'సకలసీతి సమ్మతము' అను సంకలన గ్రంథమున—పురుషార్థ సారముకుండి—88 పద్యముల సుదాహరించినాడు.¹⁴

పురుషార్థసార కృతికర యగు శివదేవయ్యయే— గూఢపతిదేవ చక్రవర్తి కాలమునుండి—ద్వితీయ ప్రతాప రుద్రుని కాలమువఱకు కాకతీయ చక్రవర్తుల గురువై, మంత్రి శిఖామణియై వెలసిన, మహాపురుషుడు.

మనుమనీర్దికి సహాయము చేయుటకై, గణపతి దేవ చక్రవర్తి నర్థించుటకు వెడలిసవ్వడు—తిక్కన శివదేవయ్యను దర్శించి—చక్రవర్తితో

'మనుజుని ధ—ఈత డీశ్వరుడుగాని—

మానవుడు కాడ'ని ప్రశంసించినట్లు, సిద్ధేశ్వర చరిత్ర తెలుపుచున్నది.

సాప్తిక పర్వములో ద్వితీయాశ్వాసమున—'ధర్మ రాజునకు కృష్ణుడు శివప్రభావంబు చెప్పట' అను ఘట్టములో—

'తెల్లమిగిల నేను

శివదేవు నెఱంగుదు'

(109.)

అన్న పద్యపాదమున—'శిక్ష్ముడు నేను 'శివు నెఱుంగుదు' అనుటకు బదులు, నేను 'శివదేవు నెఱుంగుదు' అని తిక్కన చెప్పించుటయు విచలము—పురుషార్థసార కృతికర్త శివదేవయ్య యని గ్రహింపవచ్చును.

ఈ రీతిగా, లోతుగా, తిక్కన భారతమును, పరిశీలింపవలెనని విద్యలోకమునకు విజ్ఞప్తి చేయు చున్నాను. [సమాప్తము]

12. నా తెలుగు కవుల చరిత్ర—ద్వితీయ సంపుటము తిక్కన ఎఱుకల యగము. ఇందు, తిక్కన కాలమునగాని—అంతకుముందుగాని వైష్ణవమతము—(విశిష్టాద్వైతమతము) లేదనియు వల్లకార్జున పండితుని నాటికి (క్రీ. శ. 1160) ఆతడు ఖండించిన వ తములలో వైష్ణవము లేకపోవుటచే నప్పటికది తెలుగుదేశమున ప్రవేశింప లేదనియు చారిత్రకముగా నిరూపితమైనది. తెలుగుదేశమున ద్రాక్షారామములో హరిహర దేవాలయమున్నకలన హరిహరాధాన తిక్కన కన్నముందు వెలిసివదని—అందుచే పండితుడు దానిని ఖండింపలసి వచ్చెనని యనేకాంశములును ప్రమాణముగా దెలుపబడినవి. ఈ గ్రంథ మముద్రతము.

13. ప్రథమాంధ్ర కవితా పితామహుడు శివ దేవయ్య భారతి—జూన్ 1952.

14. సకలసీతి సమ్మతము — ప్రథమ ముద్రణము—ఆంధ్ర గ్రంథమాల 1923. ద్వితీయ ముద్రణము—ప్రస్తుత వ్యాసకర్త—విపుల పీఠి—దులతో కూడి నది డాక్టరు పి. యస్. ఆర్ అచ్యూరాపుగారి సంపాద కత్యమున — ఆంధ్రప్రదేశ్ సాహిత్య అకాడమీవారు ప్రకటించినది.

ఆ శా గీ తం

శ్రీ టి. రాఘవేంద్రరావు

అనాడు ఆలపించిన ఆశాగీతాన్ని
ఈనాడు అసలేక పోతున్నాను
ఆరోజు వెన్నెల కురిసింది రాత్రి
ఈరోజు మండిపోతోంది ధాతి.

వినీల కుంతలాల్లో విరిసిన మల్లెలు
తమాల పల్లవశాఖల్లో మెరిసిన మిణుగురులు

కవితాకన్య తొడిగిన జలతారు తెరలు,
బంగారు కలలు కరిగిన క్రొన్నెల వెన్నెలలు,
నిశా స్వప్నాలకై నిద్రించాను అప్పుడు
కలలు పడడానికే భీతిల్లుతున్నాను ఇప్పుడు.

ఏమిటి చెప్పా ఈ మార్పు
ఎందుకు చెప్పా ఈ లీర్పు.

నేను కోల్పోయిన హక్కులు నన్ను వెంటాడుతున్నయ్
నేను పదిలంగా దాచిన ఋక్కులు నను వేటాడుతున్నయ్

ప్రభూ ! ఏమిటిదంతా ?

నిష్కళంక ప్రకృతిని ప్రసాదించావ్ నువ్వు
నిర్జీవ కుసుమాలతో ఆరాధిస్తున్నాను నేను.

వంచితాల కళ్ళల్లో దాగిన కన్నీరు
దుఃఖితుల యెడదల్లో కాగిన పన్నీరు
వర్షంగా కురిసి ధరిత్రిని తడిపేస్తున్నయ్
హర్షం నశించి నా కళ్ళు తడుస్తున్నయ్.

మాటలు పెగలని
శబ్దం వెలికిరాని
నిశ్శబ్ద నీరవ రోదన
కవితాకాదు, ఆవేదన.

ఆ జాతి పూలతో నిన్నారాధిస్తున్నాను
ఆ వేడి కన్నీటితో నిన్నభిషేకిస్తున్నాను.

జనానళి దుఃఖాన్ని వహించు
ఈరోజు నమూర్తరించు
నా పూజ స్వీకరించు.

రెండవ సింగభూపాలుడు

శ్రీ యస్. దాశరథి

శ్రీ. శ. పదునాల్గవ శతాబ్ది పూర్వార్థమున జరిగిన హిందూరాజ్య పునరుద్ధరణాంతరము వర్దిల్లిన రాజ్యములలో రేచెర్ల వద్దనాయక వెలమల రాచకొండ రాజ్య మొకటి. మూలపురుషుని, పిమ్మట కాకతీయ సేనానులుగా నున్నవారిని వదలిన, ఈ వంశమున మొట్టమొదటి రాజుగా పరిగణింపదగినవాడు మొదటి సింగ భూపాలుడు¹: ఈతడార్జించిన రాజ్యమును సుస్థిర మొనరించి, ఎక్కువగ విస్తరింపజేసి తెలంగాణమున కంతకు అధినేతలై పరిపాలించినవారు అనపోత, మాదానాయకులు. వీరి ఓరుగంటి విజయముతో వెలమరాజ్యమునకు ఉత్తర దక్షిణములు గోదావరి, శ్రీశైలములును, పూర్వపశ్చిమములందు కొండవీడు, బహ్మనీ రాజ్యములును సరిహద్దులైనవి. వీరు తమలో తాము రాజ్యమును పంచుకొని అనపోతా నేడు ఆతని సంతతి వారు రాచకొండను, మాదానేడు ఆతని సంతతి వారు దేవరకొండను రాజధానులుగా జేసుకొని పరిపాలించిరి.

అనపోతానేని తరువాత రాచకొండ సింహాసనాధిష్ఠితుడైనవాడు, అతని సుతుడు రెండవ సింగ భూపాలుడు. ఈతని తల్లిపేరు అన్నమాంబ. శాసనములందు పెదసింగమనాయుడనియు, గ్రంథములందు కుమారసింగభూపాలుడనియు వ్యవహరింపబడెను. విశ్వేశ్వర కవియు, బొమ్మకంటి అప్పయ్యార్యుడు, ఈతని సమకాలికు లగుటవలన తాళి యగు మొదటి సింగ భూపాలునినుండి తనని వేరుచేయుటకై కుమారసింగ భూపాలుడని పిలిచిన యూహింపవచ్చును. పెదసింగమనాయుడని వ్యవహరించుటకు కారణము శక వర్షములు 1386 నాటి ధర్మారాయని శాయంపేట శాసనము నాటికి మూడవ సింగమ నేడుండుటయే.²

ఈతడు రాజ్యమునకు రాక పూర్వమే తండ్రి వద్ద రాజ్య వ్యవహారజ్ఞాతమ పొందినట్లేతని యాస్థాన కవుల వ్రాతలనుబట్టి తెలియుచున్నది. యుద్ధము

లందును అనుభవము గడించెను. తండ్రి రాజ్య కాలము లోనే గుల్బర్గా ప్రాంతమందలి చరిత్ర ప్రసిద్ధమైన కల్యాణ దుర్గమును జయించి అచట కీర్తి స్తంభమును ప్రతిష్ఠించి 'కల్యాణ భూపతి' బిరుదు పడసి నట్లు విశ్వేశ్వరకవి 'చమత్కార చంద్రిక' యందున్నది కాని, ఈత డేంద్రదర్బమున నీ కార్యమును సాధించినది, ఎవరికి సహాయభూతుడుగ వెల్లినది చెప్పి యుండక పోవుటచే యిదిమిద్దమని నిర్ణయింప వలెను పడదు. బహ్మనీసుల్తానులతో అత్యంత స్నేహము నెరపుచున్నట్లు 'ఆ చమత్కార చంద్రిక' యందే చెప్పి యుండుటవలన విజయనగర-బహ్మనీ రాజుల యుద్ధము లందెప్పుడో విజయనగర రాజులకు ప్రతికూలముగా బహ్మనీ సుల్తానులకే కల్యాణ విజయము కూర్చినట్లుగా హింపవచ్చును.

ఈతడు సింహాసనము సధిష్ఠించిన సరియైన సంవత్సరము చెప్పుట కాధారములు లేవు. అయినను అనపోతానేని శాసనములు శకవర్షము 1302 వరకుండుట వలనను³, యీ షహీపతి శాసన మొకటి సింహాసన

1 Inscriptions in the Telangana districts of the Hyderabad State Series No 19 Dr P. Sreenivasachar

(Ayanavolu Inscription of Anapota Nayaka Vss 10-12).

2. విజ్ఞాన సర్వస్వము, 3 వ సంపుటము తెలుగు సంస్కృతి

P. 298 (L nes 28-40. 'Ayampeta Inscription (Hyderabad Archaeological Series No. 19)

3. వెలుగోటివారి వంశచరిత్ర: వెల్లాల సదాశివశాస్త్రి, అనుబంధము, సంఖ్య 5, S. I I Vol No 1031

మందు⁴ శకవర్షము 1309 నాటికి యందు కారణమున యీతడు శకవర్షములు 1303-4 లో రాజ్యమునకు వచ్చియుండును. ఈతడు సింహాసనము నధిరోపించిన క్రొత్తలలోనే కాబోలు విజయనగర రాజులతో యుద్ధము సంప్రాప్తించినట్లు తోచుచున్నది. శకవర్షము 1306 నాటి మైసూరులోని తుంకూరు ప్రాంతమందలి చిక్కనాళుకుని హల్లి శాసనమున⁵ అనుసరించి విజయనగరాధీశ్వరుడుగు రెండవ హరిహర రాయలు శ్రీశైల ప్రాంతమున జయించి, కుమారుడుగ వీరబుక్కరాయలగు ఓరుగంటి రాజుముప్పైకి పంపెను. విజయనగర సైన్యమునకు తురకలు క్రొత్తకొండవద్ద మాంక్కినినట్లు శాసనము నందున్నది. ఆ సంగ్రామమందు విజయనగర దండనాధులలో నొకడుగు రామదేవరాయలు హతుడయ్యెను. ఈ శాసనమునందు వెలమదొరల ప్రస్తావము లేదు. కాని ఓరుగల్లు, క్రొత్తకొండ, యీ కాలమునాటికి వెలమ ప్రభువు అధీనమునందుండినట్లు మనకు శాసనములవలన తెలియుచుండుటవలనను, చమత్కార చంద్రికయందు వెలమ - బ్రహ్మానీల మైత్రినీగూర్చిన ప్రస్తావముండటవలనను వెలమ ప్రభువు బ్రహ్మానీ సేనల సహాయముతో నా యుద్ధమందు పాల్గొని నట్లు హిందుట సత్యదూరము కానేరదు. ఈ యుద్ధము నందు పెదవేదగిరివేడు కూడ పాల్గొనెను. వెలుగోటి వారి వంశావళియందు దీతడు 'ఏకశిలానగర సమీప శాత్ర వారిణ్యదహన దాహనల' మును బిరుదుగాంచి నట్లు పేర్కొనబడినది.⁶ పూర్వోక్త యుద్ధ సందర్భమునందే యీ బిరుదు వచ్చియుండును. ఈ యుద్ధమునకు కారణమేమైయుండునో! విజయనగరాధిపతి, ముసునూరి కాపయ్యు బంధువులని జియ్యపుద్గిన్దరసీ వ్రాసియున్నాడు. బాంధవ్యమున్నను లేకపోయినను హిందూరాజ్య పునరుద్ధరణమున నొకరి కొకరు సహాయము చేసుకొని మహావీర్య విజృంభణము నరికట్టి అత్యంత మైత్రితో మెలగుచుండిన సమయమున వెలమదొరల కాపానేసీ చంపి తెలంగాణము నంతయు నాచికొని బహ్మానీ సుల్తానులతో మైత్రినెరపుచుండుట విజయనగరాధిపతికి కంటకుముగా నుండెను. ఈ వెలమ—బహ్మానీల మైత్రిని విచ్ఛిన్నమొనరించి ఆంధ్రాధీశ్వరుల శక్తిని సర్వగిల చేయుటకే పై సంఘర్షణలు సంభవించియుండును. కాని విజయ

నగరాధిపతి యుద్దేశ్యము సఫలీకృతము కాలేదని పూర్వోక్త సంఘటనలు విశదపరచుచున్నవి.

ఈ విజయముతో విజయనగరాధిపతి వలన వెలమ రాజ్యమునకు గలుగుచుండిన ఉపద్రవములు కొంత తగ్గినవి. రాజ్యమునందు కొంత సుస్థిరత యేర్పడినది. ఇంతకుమునుపే అసహానేడును, మాదా నేడును, అనవేమారెడ్డి విజృంభణము నరికట్టిరి. అనవేమారెడ్డి భృత్యుని శాసన మొకటి⁷ శకవర్షములు 1299 నాటిది వాడవల్లియందు యున్నది. దీనినిబట్టి అనవేమడు ఆ కాలమునకు కృష్ణకు ఉత్తరదిశన వెలమ రాజ్యములో కొంత ప్రాంతమును వశపరచుకొని పాలించుచుండి ట్లు గ్రహింపవచ్చును.

ఈ పరిస్థితిని సహింపజాలక మాదానాయకుడు దక్షిణమందు వాడవల్లి ప్రాంతముల అనవేమారెడ్డిని మార్కొని ఓడించెను. ఈ విజయముతో మాదా నాయకుడు అనవేమారెడ్డిని కృష్ణకు దక్షిణము వైపు నకు పారద్రోలి వాడవల్లి ప్రాంతమున దిరుగ పోక రించుకొని కృష్ణానదిని వెలమ రాజ్యమునకు దక్షిణపు టెల్లగ సుస్థిర మొనర్చినాడు. ఈ సంఘటన శకవర్షము 1302 ప్రాంతమందు జరిగి యుండనోపు. సరిగా యిదే సమయమునకు అసహానేడు అనవేమారెడ్డి యధీనములో నుండిన దక్షిణ కళింగముపై దండయాత్ర కాంచెను. దీని కారణము శకవర్షము 1302 నాటింకాతని సహచర శాసనము⁸. ఈ విధముగ అన్నదమ్ములు అనవేమారెడ్డి రాజ్యముపై దాడులు జరిపి యాతని శక్తిని ఏకీకృతము గానీయక తుదకాతని నోడించి తమ రాజ్యమునందలి దక్షిణ భాగమున అనవేమారెడ్డి యధికారమును నిశ్శేషము గావించిరి. శకవర్షములు 1299 తరువాత అనవేముని శాసనములు తెలంగాణయందు కన్వింపక

4. South Indian Inscriptions, Vol. VI No. 1086

5. Epigraphia Carnatica XII (K. 115).

6. వెలుగోటివారి వంశావళి Edited by Dr N Venka aramanayya, P 37.

7. Archaeological Reports of the Hyderabad State 1931-35 (1344 F Appendix

8. South Indian Inscriptions Vol. V No 1081.

పోవుటయు, వెలుగోటి వారి వంశావళి⁹ యందు అనవేముని మాదానాయకుడు ఓడించినటుల చెప్పి యుండుటయు పై యూహా కారణములు.

అనపోతానేని దక్షిణ కళింగ దండయాత్ర యొక దోపిడివంటిది మాత్రమే. అనవేముని ద్రాక్షారావం.¹⁰ మాన్యమాపుర¹¹ శాసనములు యీ విషయమును బలపరచుచున్నవి. వెలమ రాజులకి యుద్ధము వలన అధిక ఫలితము లభించినట్లు కన్పట్టదు. అయినను పై దండయాత్ర వెలమలకు కొంత యత్నాహమును ధైర్యమును కలిగించినది. సింగభూపాలుడు సింహాసనము నధిష్టించిన పిమ్మట కళింగముపై వ.తె.యె.కసారి యొక్కవ సంరంభముతో దాడి జరిపెను. శకవర్షములు 1309 నాటికి శాసన మొకటి సింహాచలముతో నున్నది¹². దీనినిబట్టి యితడా సంవత్సరముతోనే దక్షిణ కళింగ దండ యాత్ర చేసెయ్యఁడునని యూహింప నగును. కొమర గిరిరెడ్డి సింహాసనము నలంకరించి అప్పటి కింకను ఒక సంవత్సరమైనదో, లేదో కాని సింహాసనమునకై ప్రవేశిన అంతఃకలహముల మూలమున అతని యధికార మింకను స్థిరపడలేదు¹³. రెడ్డి రాజ్యముయొక్క అరక్షితస్థితి గమనించి, సింగ భూపాలుడు కళింగము విూదుగా గోదావరీతట ప్రాంతములపై దాడి సలిపెను ఈ దండయాత్ర సందర్భముననే గజపతిని గూడ ఓడించెయ్యఁడును. అందులకు చమత్కార చంద్రిక యందుండు ఈ క్రింది శ్లోక మాధారము.

సా [స్నేహా] మోల్లాసిని పారసీక నృపతా
సంధాను సంధాయకే ।
కన్యారత్న సమర్పణాత్ గజపతా
సంబంధ గంధ స్పృశి ।
రేవల్లా స్వయ శాఖీణం నరపతిం
ద్రుపం రంజే సాహసం ।
సంభావ్యం స [స] హి గౌతమీ
పరిసర క్షుద్ర క్షమాభ్యర్థితే ॥

శ్రీ వడ్డాది అప్పారావుగారు మొదటి పాద మందలి మొదటి పదమును 'సామోల్లాసి'గా దిద్దినారు. స్నేహోల్లాసిని యనినా సామోల్లాసిని అని చెప్పకొనినా అంతగా తేడా కలుగదని నా అభిప్రాయము పై శ్లోక సందర్భమున శ్రీ వడ్డాది అప్పారావుగారి క్రింది విధముగా సెలవిచ్చిరి.

'డా. వెంకటగమణయ్యగారు దీనినిబట్టి గజపతితో యుద్ధము జరిగిననియు, అందాతడు ఓడననియు, పిల్లనిచ్చి రాజీ చేసుకొనెననియును తలచుచున్నారు. ఈ యూహలను బలపరచు చారిత్ర కాధారములు ఏమియును లేవు. పై శ్లోకములోని విషయములు యదార్థములైనచో బహ్మసీ సుల్తానులతో సింగనాయడు యుద్ధముచేసి గెల్చెననియు, వారు సంతి కోరుకొన్నట్లును, చారిత్రకాంశముగా చెప్పవలెను. కాని వెంకటరమణయ్యగారు అంత దూరము పోలేదు¹⁴. వెలుగోటివారి వంశావళియందు సింగభూపాలునిపై గజపతికి కొండెములు చెప్పినవారిని కంటగించుకొనుచు పద్యము వ్రాయఁడియున్నది¹⁵. విశ్వేశ్వరుడు విూహమును గూర్చి ప్రస్తావించినాడు¹⁶. కావున మొదట యుద్ధము చేయుటకై గజపతి వచ్చి అందు ఓడిపోయి కన్య నిచ్చి సంబంధము కలుపుకొనినట్లు వ్రాయుట యాధార రహితము గాదు. బహ్మసీ సుల్తానులతో ఆ విధముగానే యుద్ధము జరిగినట్లు చెప్పకొనుటకు వీలుపడదు. సాము, స్నేహము అనునవి యుద్ధమందు ఓడిపోయిననే కలుగునవి గావు. రాజకీయ పరిస్థితులను అను రించి రాజులు రాజకీయ స్నేహములు చేయుచుందురు. ఈ పరిస్థితి యందటువంటి యవసరములు బహ్మసీ-వెలమ రాజులకు కలిగినవేమో విచారింపవలయును. ఇంతకు

9. వెలుగోటివారి వంశావళి 1b c పద్యము 108 P. 39

10 South Indian Inscriptions Vol IV No. 1347

11 Ellots Epigraphical Collections No 20 of 1915.

12 South Indian Inscriptions Vol VI No 1086.

13 History of the Reddi Kingdoms: by M. Somasekhara Sarma P 125.

14. రెడ్డి సంచిక సంపాదకులు శ్రీ వడ్డాది అప్పారావు 1947 A D.

15. వెలుగోటివారి వంశావళి : 1b d పద్యము 139 P. 55

16. Chamatkara Chandrika. Govt Oriental M.s. Library, R No 209 P 144.

మునుపు శక వర్షము 1302—3 ప్రాంతముల మహ్మదు షా గోవా ప్రాంతముల విజయ గర రాజులతో ఓడియుండెను.¹⁷ శకవర్షము 1306 లో బహ్మనీలు వెలమలకు విజయనగర రాజులతో జరిగిన యుద్ధమున సహాయము గావించియుండిరి. మొదటి దేవరాయల పరుమారు తామ్ర శాసనములను పరిశీలించినయెడల శకవర్షము 1309, 10 యందు రెండవ మహ్మదు షా విజయనగర రాజులపై దండెత్త నమకట్టి యుండినటుల తెలియించున్నది.¹⁸ వెలమలు అదే సమయమునకు దక్షిణ కళింగ, గోదావరితట ప్రాంతములపై దాడి నలిపిరి. ఈ పరిస్థితులు వెలమలకు, బహ్మనీలకు మైత్రీ లేనియెడల సంభవించి యుండవు. శకవర్షములు 1312 లో బహ్మనీ సేనలు విజయనగర రామచంద్రుడగురు చేతిలో పరాజయము నందినవి. ఇట్టి పరిస్థితులలో బహ్మనీలు వెలమలను వైరములు పెట్టుకొని తమలో తాము యుద్ధమునకు దిగిరిని చెప్పట హేతువంతము గాదు. కావున బహ్మనీలకు, వెలమలకు స్నేహమనియే శ్లోకము నందలి సాదమునకు అర్థము చెప్పకొనవలయును కాని, యుద్ధమునందు బహ్మనీలు ఓడి సంధి చేసుకొనినట్లు చెప్పటకు వీలుపడదు చిన్నోన్న రాజులుగా కొమరగిరిని, గోదావరి తటమునందలి సూర్యవంశపు రాజులను యలమంచిలి చాళుక్యులను మన్నెదొరలు మొదలగు వారిని ఉద్దేశించి చెప్పబడినట్లుగా నూహించుటలో గొప్ప తప్పేమియు లేదు. కొమరగిరి అప్పడే సింహాసనము నధిష్ఠించినాడు. సింహాసనమునకై కుటుంబములోని అంతఃకలహములచే సుస్థిరత లేక ఎల ఓడుదుగానే యున్నాడు కొమరగిరి. శకవర్షము 1308 నాటి కాటయవేముని సింహాసన శాసనమును 'అనసరించి అతడు స్వామి రాజ్యసంరక్షణముకై కొంత వ్రయత్నముచేసి యుండవచ్చున.' గణపతికి కొండెములు చెప్పి పిలిపించుట అట్టి వ్రయత్నముల లోనిదే కావచ్చును. శకవర్షము 1312 నాటి అనసరి తామ్రశాసనాధారముగా రెడ్డి రాజులు వెలమ రాజులతో సంధి కావించుకొని మైత్రీ కొలుపుచున్నట్లు హింపవచ్చును.¹⁹ ఈ విధముగా సింగభూపాలుడు దండయాత్ర విజయవంతముగా సాగించి స్వదేశమునకు మరలి వచ్చెను. ఈ దండయాత్రవలన స్థిర ఫలితము లెవ్వియు లేకపోయినను వెలమల శక్తి సామర్థ్యముల నది చక్కగ ప్రకటించినది.

సింగభూపాలుడు తన పరిపాలనాంతిమ కాలము నందుకూడ విజయనగర రాజులతో యుద్ధములు చేయవలసి వచ్చెను. విజయనగరాధీశ్వరుడైన రెండవ హరిహరరాయలు శకవర్షము 1306 నందు వెలమల చేతిలో పొందిన పరాభమును మరచలేదు. వెలమ—బహ్మనీల మైత్రీ నేటులైనన విచ్చిన్న మొనరించి వెలమ ప్రభువులపై తన పగ దీర్చుకొనుటకై వేచి యుండెను. తుదకు శకవర్షము 1319 లో తన పుత్రుడైన మొదటి దేవరాయలను తిగిన సైన్యముతో వెలమ రాజ్యముపై దండెత్తి బంపెను. ఉదయగిరి నుండి రాయల సైన్యము ఒయలదేరి నల్గొండ, వరంగిల్లు జిల్లాలను దాటి కరీంన రుజిల్లా మంఖేన తాలూకాలోని కాళేశ్వరమువద్ద విడిసినవి. రాయల సైన్యములకు అడ్డమాకలు లేక పోయెను. ఈ దండయాత్రయందు దేవరకొండ, రావకొండాధిపతులు పూర్తిగా నోడిపోయినట్లు స్పష్టము. దిగ్విజయా ర్థమే తెంచిన వీరాధివీరుడైన దేవరాయలు వెలమ ప్రభువులను పరాజయ మొనరించి వెలమ రాజ్యమును దక్షిణకొననండి ఉత్తరపుటంచుల వరకు అల్లకల్లోల మొనర్చి గోదావరితట ప్రాంతముల వరకు సేనను నడిపి కాళేశ్వరమువద్ద తులాభారము తూగెను.²⁰ ఈ దండయాత్ర వలన కలిగిన విషమ పరిస్థితులనుండి వెలమ ప్రభువులు త్వరలోనే కోలుకొని విజయనగరాధిపతులను ధిక్కరించి బహ్మనీల సాయముతో యధాపూర్వము పరిపాలన సాగించిరి. అందువలననే కాబోలు రెండవ హరిహరరాయలు మరల ఆరువెలలకే బుక్కరాయల ఆధిపత్యముక్రింద ఇరుగవ దండనాధుని సేనాధిపతిగ నొనరించి ఆంధ్ర దేశాధీశ్వరులపై దాడి జరిపెను. బుక్కరాయలు తన

17. విజ్ఞాన సర్వస్వము, 3 వ సంపుటము తెలుగు సంస్కృతి P 34 తెలుగు భాషా సమితి.
18. N D I Volume I C P No 1
19. South Indian Inscriptions: Vol VI, No 701.
20. Journal of the Andhra Historical Research Society Volume XI PP 203-4.
21. Annual Report on Indian Epigraphy for 1958—59 P. 15 Appendix B No. 90 P. 37.

పైన్యముతో కృష్ణుని అతిక్రమించి దేవరకొండ రాజ్యమునందలి పానుగల్లు కోటను ముట్టడించెను. ఈ పానుగల్లు సంగ్రామమునందు బుక్కానీలు వెలమలకు సహాయ మొనర్చిరి. బుక్కరాయల సూనుడు అనంతభూపాలుడు యీ యుద్ధమునందు అనమాన శౌర్య పరాక్రమములను చూపెను విజయనగరాధీశ్వరులు విజయలై నట్లు పానుగంటి దుర్గమునందలి శకవర్షము 1319 నాటి బుక్కరాయల శాసనమును బట్టి చెప్పవచ్చును.

ఈ సంగ్రామమునందే పెదవేదగిరి నేడు స్వవిజయమునకై మిక్కిలి కృషిసలిపెను. వెలుగోటి వారి వంశావళియందు గూడ దండనాధుని వధించినట్లు యీతడు ప్రకీర్తితుడైనాడు గుండ దండనాధుడు రెండవ హరిహరరాయల సేనానాయకులలో నొకడని చరిత్రకారులు గుర్తించిరి. ఈ గుండ దండనాధుని శాసన మొకటి శకవర్షము 1319 నాటిది యుండుట వలన ఈతడు శకవర్షము 306 నాటి వెలమలతోడి సంగ్రామమునందు ఈతడు ఈ పానుగల్లు సంగ్రామము నందు పెదవేదగిరినేని చేర వధించబడి యుండునా.

ఈ పానుగంటి సంగ్రామముయిన పిమ్మట కొలది సంవత్సరములకే కుమార సింగభూపాలుడు పరలోక గతుడయ్యెను. శకవర్షము 1329 నాటి సింహాచల శాసనము⁴ పెదవేదగిరినేని ఉదహరించునే కాని సింగభూపాలునిగూర్చి తెలుపదు. ఈ పెదవేదగిరి నేడు 136 శావర్ణము నాటికే అన్నదేవునికి సహాయముగా గోదావరి ప్రాంతములపై దాడి పోయినట్లు చెప్పకొనిన కాలమునాటికే సింగ భూపాలుడు మరణించి యుండవచ్చునని ఊహింపవలయును. అటు లయిన 1320 నుండి 1326 శకవర్షముల లోపల యీ భూపాలుడు మరణించి యుండునని అభిప్రాయము.

ఈ సింగభూపాలుడు యుద్ధతంత్రనిపుణుడు. చిన్నతనమునండి అంత్యకాలమువరకును యుద్ధములందే తన జీవితమును వచ్చించెను. ఈతనికి ఆంధ్ర మండలాధీశ్వర, ప్రతిగండభైరవ, ఇడ్లనారాయణ బిరుదములు గలవు. ఈతని శౌర్య సాహసముల గురించి వెలుగోటివారి వంశావళి గొప్పగా చెప్పుచున్నది. అంతియొక గొప్ప విద్యద్వరేణ్యుడు, కవి

పోషకుడును విశ్వేశ్వరుడు, అవ్యయార్కులవంటి పండితుల పోషించి వారిచే పాగడ్తలనుపొందిన ధీశాలి. స్వయముగా గొప్ప కవియు, పండితుడను. ఈతడు 'సింగభూపాలీయ'మను నామాంతరముగల 'రసార్ణవ సుధాకర'మను అలంకార శాస్త్రమును సంస్కృతములో రచించెను. ఇదిగాక 'రత్నసాంచాలిక' లేక 'కువలయావళి' యను నాటకమును, శార్ఙ్గధరుని సంగీత రత్నాకరముపై 'సంగీత సుధాకర'మను వ్యాఖ్యను కావించెను. సంస్కృత సాహిత్యమునందీతనికి గల వైద్యుష్యమును ఈతని రసార్ణవ సుధాకరమునుండి తెలుసుకొనవచ్చును. పలువిధములయిన లక్షణములుగల్గిన గద్యలను శ్లోకములను ఉదహరణ కొరకై వివిధ సంస్కృత నాటకములనుండి గ్రహించి యిందు పొందుపరచి, ఈ గ్రంథమును సర్వాంగ సుందరముగ నొనర్చెను. 'రత్నసాంచాలిక' యందు శ్రీకృష్ణునితో 'కువలయావళి' వివాహమును యిశ్వర్తముగా చిత్రించెను రాచకొండయందలి ప్రస్తుత గోపాదేవుని పసంతయూత్రా మహాత్మ్యములలో యీ నాటకము ప్రదర్శించబడినట్లు కూడ మనకు తెలియుచున్నది. ఈ నాటకమందు తనను తానే లలితకవితావిలాసచతురాననుడనని చెప్పుకొనెను. ఈతని ఆస్థాన కవియైన బొమ్మకంటి అప్పయ్యార్కుడు యీతని లక్ష్యలక్షణవేది యనియు, సర్వజ్ఞ చూడామణి యనియు పొగడెను. ఈ అవ్యయార్కుని 'అమరుకోశ వ్యాఖ్య'ను రచించెను. ఈ భూపాలుని ఆస్థాన కవులలో గొప్పవాడు విశ్వేశ్వర కవి. ఈతడు గొప్ప సంస్కృత గ్రంథకర్త. ఈ కవి 'చమత్కార చంద్రిక'యను గొప్ప లక్షణ గ్రంథమును, యితర గ్రంథములు పెక్కుల రచించెను. ఇట్లు సాహిత్యాభివృద్ధికి తోడ్పడి, విద్యజ్ఞులకు ఆలవాలమై, ప్రజానురంజకముగ పరిపాలించిన ఈ వెలమ వంశావతంసము చిరస్మరణీయుడు.

22. Further sources of Vijaya - nagara History D N Venkataramanayya

23. 'వెలుగోటివారి వంశావళి'—Edited by Dr. N Venkataramanayya, P. 224 & 5.

24. South Indian Inscriptions Volume VI No 1100.

నా కవిత్వ

శ్రీ జి. వి. సుబ్బారావు

ఛందం

నా భావనా విహంగానికి
రక్త సంబంధం !
ప్రాస
నా కవితా హృదయానికి
జీవనశ్వాస !
యతి
నా రచనా వ్యాసంగానికి
రమ్య నియతి !
ఛందోబద్ధగతి
అందమైన నా కవితా
ఝరీగతి !
ప్రాస ప్రసవాకృతి
రసవ్యంగ్య ధ్వనిభ్రమర
సంకేతాకృతి !
యతి పొల్లువోని సంగతి
అతిరమణీయార్థ ప్రతిపాదక
సుకృతి !
ఛందస్సులు నన్ను బంధింపవు

అందాల పథాలలో విహరింపజేస్తాయి !

ప్రాసలు నన్ను ప్రశ్నింపవు
ప్రాకృతభావ పరీమళాన్ని వెదజల్లుతాయి !
యతులు నాకు నియతులు కావు
యాతాయాత కావ్య సౌరభలహరిని ప్రవహింప
జేస్తాయి !

నా ఛందం

భావఝరీలయాను బంధం

నా ప్రాస

నిత్యనూతన జీవితాను ప్రాస !

నా యతి

సర్వమానవ శ్రవణానంద సంగతి

నా గీతం

శతికోటి హృదయంవల్లకీ మధుర సంగీతం

నా గేయం

అతిలోక ప్రణయ కుసుమ పరీమళధ్యేయం

నా గళం

ఆనంద వేదనాతీత నాదస్వర సమ్మేళనం !

నా కవిత

నవనవోన్మేష భావనాసూన సౌరభ పరీవక్షత !!

శ్రీ పెద్దిభొట్ల సుబ్బరామయ్య

క్రిటికీ బాగా ఎత్తుగా వుండడంవల్ల అతనికి కనిపించడం లేదుగాని, ఆకాశం ఘోరమైన రణరంగంలా వుంది. మబ్బులు గుమికూడి గర్జిస్తున్నాయి. సన్నగా జల్లుపడుతున్నది. మరి కాస్సేపటిలో కుంభవృష్టి తప్పదనిపిస్తున్నది బిజార్రదమైన నల్లని మబ్బుల వెనక గొప్ప కోలాహలం అలజడి....

బయట బరువైన బూట్ల సవ్వడి...

మోకాళ్ళ మట్టు చేతులు కట్టుకుని కూర్చున్న గాంధీ తల ఎత్తిచూశాడు కటకటాల అవతల వరండాలో నిలబడి బీడి కాల్చుకుంటున్నాడు అప్పలస్వామి రెండు దమ్ములు పీల్చి, వరండాకింగికి ఉమ్మివేసి, వెనుదిరిగి కటకటాలకు దగ్గరగావచ్చి నవ్వుతూ 'ఏం బాబూ! నిద్రపట్టలేదా?' అని అడిగాడు గాంధీని.

గాంధీ తల అడ్డంగా ఊపాడు. అప్పలస్వామి మళ్ళీ ఏదో మాట్లాడబోయి అంతలోనే విరమించుకుని నెమ్మదిగా నడిచివెళ్ళి పోయాడు. అతని బూట్ల సవ్వడి ఆ వరండాలో క్రమంగా దూరమై పోయింది

గాంధీ ఉన్నట్టుండి లేచి కళ్ళజోడు తీసి తుడుచుకుని ఆ చిన్నగదిలో చేతులు వెనక్కు కట్టుకుని అటూ యిటూ పచార్లు చెయ్యడం పారంభించాడు.

బయటవర్షం కొంచెం పెద్దదయింది. బుల్లిపిట్ట ఒకటి—దాని రంగు ఏదో సరిగా తెలియడం లేదు. అంతరాత్రివేళ ఎందుకు వచ్చిందో మరి, కిటికీలో నిలబడి సన్నగా అరుస్తున్నది అది బహుశా పూర్తిగా తడిసిపోయి వుండాలి. గాంధీ ఆగి చూశాడు. ఒక నిమిషం గడిచి వుంటుంది. ఆ పిట్ట, పాపం, లోపలికివస్తే బాగుండుననిపించింది. కాని అది రాలేదు. కొద్ది ఊణాల్లో చిన్న చిన్న రెక్కలు విదిలించుకున్న ధ్వని. ఆ వెనువెంటనే అది ఎగిరి

పోయిన మృదువైన సవ్వడి...ఆ తర్వాత అంతా నిశబ్దం...

కిటికీలోనుంచి ఆకాశం, కత్తిరించిన నల్లని కాగితం ముక్కలాగున్నది కిటికీ అవతల ఏమున్నదో తెలియదు. బహుశా, అది అంతా ఖాళీ స్థలం కావచ్చు. ఆ పైన బలమైన కొండరాళ్లతో కట్టబడిన ఎత్తయిన ప్రహరీగోడ ఉండే వుంటుంది. ఆ ప్రహరీపైన గజాపెంకులు దట్టంగా బిగించబడి వుంటాయి.

ఎక్కడో గంటలు కొడుతున్నారు. గాంధీ ఆగి చెవులు రిక్కించి వింటూ, వ్రేళ్ళ మడుస్తూ లెక్కపెట్టాడు. మొత్తం తొమ్మిది గంటలే వినిపించాయి. ఇప్పుడు తొమ్మిదేనా అయింది? కాదు. బహుశా గాలివాలు కారణంగానూ, వర్షపు జల్లు మూలంగానూ, కొన్ని గంటలు తనకు వినబడి వుండవు.

మళ్ళీ అప్పలస్వామి వరండాలో నడిచి వచ్చాడు. అతడు గాంధీనక ఆ సన్నని వెలుతురులో ఒకసారి చూసి కటకటాలమీద చేతితో మీటుతూ 'ఇవాళ కోర్టులో ఏమవుంది?' అని అడిగాడు.

గాంధీ చేతివ్రేళ్ళ నిరుచుకుని చప్పరించి 'ఏమీ కాలేదు...' అన్నాడు.

'అంటే విచారణ జరగలేదా?'

'జరిగింది ..'

'అదే. ఏం జరిగిందీ అని అడుగుతున్నాను!'

గాంధీ నుదురు తుడుచుకున్నాడు. ఒక్క ఊణం ఆగి నెమ్మదిగా ఏమీ జరుగలేదు. అన్నట్టు కాసిని కాయితాలూ, కలమూ కావాలని అడిగాను కదా! ఎప్పుడిస్తారు?' అని అడిగాడు.

అప్పలస్వామి అనునయంగా చూశాడు. తర్వాత 'అడిగాను..వీలేదన్నారు. అవి అంత అవసరమా?' అన్నాడు.

‘అవసరమే...చాలా రాసుకోవాలి... ఎన్నో విషయాలు బుర్రను పాడుచేస్తున్నాయి. రాసుకునే వీలుకుంటే బాగుండిపోను. నా పుస్తకాలూ, నేను రాసుకున్న కాయితాలూ అన్నీ ఏం చేశారో ఎవ్వరూ చెప్పడంలేదు. అన్నీ నాకు ముఖ్యమైన సైన్సు పుస్తకాలు’ అన్నాడు గాంధీ చావమీద కూలబడుతూ.

అప్పలస్వామి ‘అవన్నీ నీకు ముఖ్యం ... కాని వాళ్ళకుమాత్రం అవేమీ పట్టవు. ఒక్క కాయితమే వాళ్ళకు ముఖ్యం...ఆ చిన్నచీటీ ... ఉత్తరం .’ అని ఒక్కక్షణం ఆగి పక్కకు చూస్తూ ‘మునురు బాగా పట్టింది. ఇప్పట్లో తగ్గేట్టులేదు...’ అన్నాడు.

తర్వాత మళ్ళీ ‘ఆ ఉత్తరంలో ఏం రాశావు?’ అని అడిగాడు.

గాంధీ మాట్లాడలేదు అతని కళ్ళలో నీళ్ళ తిరుగుతున్నాయి. మనసులో ఏదో అజ్ఞాతకంఠం దిగులుగా గుసగుస లాడుతున్నట్టున్నది

‘గాంధీ అనబడే నేను ...ఎం. ఎస్. సి. న్యూక్లియర్ ఫిజిక్స్ .. యూనివర్సిటీ మొత్తంమీద సెకండ్...నిరాశా నిస్పృహలతో జీవితంలో ఓడిపోయి...నిరుద్యోగిగా బ్రతకలేక...జీతాన్ని అంతం చేసుకుంటున్నాను. నాకు ఎవరూ లేరు.. కావలసిన వారూ లేరు .శత్రువులూ లేరు . నా చావు కెవరూ బాధ్యులు కారు...ఎవరినీ నిందించన...నా అంతట నేను స్వయంగా చచ్చిపోతున్నాను’ (అవును ఈ వాక్యం కూడా వ్రాశాడు. అయినా ఇదేం వాక్యం?)’

గాంధీ ఏమీ మాట్లాడకుండా నిశ్శబ్దంగా కూర్చుండిపోయేరకెక్కి అప్పలస్వామి ఒకసారి నిట్టూర్చి మళ్ళా వరండాలో నడుచుకుంటూ వెళ్ళిపోయాడు.

గాంధీ చావమీదకి వారిగి గోడ కానుకుని కళ్ళ మూసుకున్నాడు. అంతేనా తాను అనాడు వ్రాసింది? బహుశా అంతే.. కాకపోతే ఇంకా నాలుగు రోజులు అర్ధరహితమైన వాక్యాలు వ్రాశాడేమో గుర్తు లేదు...అప్పుడు తన మనసంతా ఇప్పటి ఆకాశంలాగే ఘోరంగా అస్తవ్యస్తంగా అరణ్యంలా వుంది. భయం కరంగా కూడా ఉంది.

గాంధీ మళ్ళీ కళ్ళజోడు తీసి మాసిన లాల్చీ చివరతో అద్దాలు తుడుచుకుని మళ్ళీ మొహానికి తగిలించుకున్నాడు. తల తీప్పి గోడవంక చూస్తూ కూర్చున్నాడు. అకస్మాత్తుగా ఆ గుడ్డివెలుతురులో అతనికి

ఆ గోడమీద పెన్సిలుగీతలు కనిపించాయి. కళ్ళు తెరిచి జాగ్రత్తగా చూశాడు. ఎవరు, ఎప్పుడు గీశారో మరి...

ఒకనున్నా...అది తల రెండుగీతలు... అని చేతులు .. తొడలుమాత్రం లావుగా గీశారు వక్షస్తలాన్ని సూచిస్తూ మళ్ళీ రెండు పెద్దనున్నాలు. . అని అసహజంగా పెద్దవిగా ఉన్నాయి. అంతే... ఇంకేమీలేదు...

అతడు అప్రయత్నంగా నిట్టూర్చి మోకాళ్ళ మధ్య తలపెట్టుకుని కూర్చున్నాడు అతనికి హఠాత్తుగా తిల్లిగుర్తుకు వచ్చింది. వదేళ్ళక్రిందట— అవును సరిగ్గా పదేళ్ళ— ఆమె చనిపోయేముందు యెలా వుండేదో గుర్తుచేసుకునే ప్రయత్నం చేశాడు. అప్పటికి ఆమెకు బహుశా నలభై ఏళ్ళంటాయేమో! దుఃఖకారంవల్ల, పేదరికంవల్ల మనిషి జీవనత్యాలు కోల్పోయి చాలా ముందుగానే చచ్చురాల్సినదేమింది. ఆకాల వార్తకృం ఆమెను తొంగిదీసుకుని అశక్తురాలిని చేసింది ఒకనాడు— తాను బడిలోవుండగా— మధ్యాహ్నం సూర్యుడు నిప్పులు చెరిగేవేళ— ఆట్టే బాధపడకుండానే చనిపోయింది. అది మొదటిసారి అతడు శవాన్ని చూడటం . తండ్రిని యెరుగడం... తాను తల్లికడుపులో ఉండగానే తండ్రిపోయాడు. వారూ, వీరూ చెప్పకోడంమాత్రం గుర్తు.. ఆయనను గురించి అందరూ జాలిగా, సానుభూతిగామాత్రమే అనుకుంటూ వుండేవారు. ఒక్క ఋణదాత తప్ప . అదీ అయిదువందలరూపాయలే... తన తల్లితిర్వాత రెండేళ్ళకుగాని ఆ అప్పు తీర్చలేకపోయింది. ఎవరో ఒక ముసలాయన తన తండ్రిని గురించి మాట్లాడటం అతనికి బాగా గుర్తున్నది. ‘పాపం ! మంచివాడు. కలియుగంలో ఉండవలసిన మనిషి కాదు. ‘సాతంత్రం సాతంత్రం’. అంటూ ఉన్నదంతా కరిగించుకుని, జైళ్ళకుపోయి లాటి దెబ్బలుతీసి, నానాబాధలు పడ్డాడు ఏం మిగిలింది ? ఏం సాదించాడు ? ఏమీలేదు పైగా మిమ్మల్ని దిక్కులేని పశులను చేశాడు’ బహుశా అప్పుడు అమ్మ అక్కడ కళ్ళనీళ్ళు పెట్టుకుని నిలబడి వుంది. తానూ అప్పుడు అక్కడే వున్నాడు. పోనీ, చూద్దామంటే, తండ్రి ఫోటో కూడా ఏదీ మంచిది లేదు. ఒక పాత గ్రూప్ ఫోటో—ఆయన కాలేజీలో

చదువుకుంటుండగా తీయించుకున్నది — ఉన్నదికాని అందులో మొత్తం నశిచైమంది పైగా ఉన్నారు. ఫోటో పట్టనట్టు కిటకిటలాడుతున్న అంతమంది లోనూ, 'ఇరుగో, వీరే మీ నాన్న..' అని ఒకసారి తల్లి చూపించింది. కాని ఆ బొమ్మ చాలా చిన్నది. తల తప్ప ఏమీ కనిపించలేదు ఆ కళ్ళమంత్రం చెంపకు చేరడేసే పున్నాయి. భవిష్యత్తులోకి ఆశగా, అద్భుతంగా చూస్తున్నట్టు ఉన్నాయని తనవీ అచ్చం అనే కళ్ళని అమ్మ ఎన్నోసార్లు అన్నది.

గాంధీకి అంతలో అనవసరంగా నవ్వు వచ్చింది. తాను కడుపులో వుండగా తన తండ్రి స్వాతంత్ర్యోద్యమంలో ముమ్మరంగా, నిర్విరామంగా చిరిగిాడు తనకు కూతురు పుడితే 'స్వరాజ్య లక్ష్మి' అనీ, కొడుకు పుడితే 'మోహన్ దాస్ కరంచంద్ గాంధీ' అని పేరు పెటా లన్నారు. పెద్దల పేర్లా, దేవుళ్ళ పేర్లా అనలు వొద్దు పామన్నాడు ఇన్నీ అని తాను పుట్టక ముందే పోయాడు.

బయట రణగొణ ధ్వని. కాటుక కొండలవంటి మేఘాల చాటన పిరంగులు మ్రోగుతున్నట్టున్నది. ఉరుములు ..మెరుపులు...

ఎనిమిది తొమ్మిది నెలలక్రిందట ..తాను అప్పటికే కనిపించిన ప్రకటన అన్నిటికీ అప్యయచేసి వున్నాడు మొదటిసారి ఒక చిన్న, కొత్త, కాలేజీకి ఇంటర్వ్యూకు వెళ్ళిన ఉదంతం గుర్తుకు వచ్చింది. ఆలస్యంగా వచ్చిన రైల్వే ఆ వూర్లో దిగేసరికి వర్షం.. సన్నగా ప్రారంభమై అంతలోనే పెద్దదయింది. కాస్తేపు స్టేషన్లో తలదాచుకుని తర్వాత వూళ్ళోవారిని వీరినీ అడుగుతూ చివరకు పాలాలగట్లవెంట నడిచి కాలేజీకి పోయాడు. బురదలో నడుస్తూవుండగా తాను అనుమానిస్తున్నట్టే చెప్పి తెగింది. శుభ్రంగా తడిసి ముద్దయిపోయి వున్నాడు. చేతిలో సర్టిఫికెట్లు, టెస్టిమోనియల్సుతో నిండిన సంచి, తెగిన చెప్ప, చప్పగా తడిసి నిలువెల్లా నీళ్ళ కారుతూ తాను కాలేజీ చేరుకున్నాడు. కాలేజీ అంటే చుట్టు తాటాకుల పాకలు...పాటిలో రొద చేస్తూ విద్యార్థులు . మధ్యలో కొంచెం దిట్టమయిన చిన్న కట్టడం...తాను ఎక్కడికి చేరుకున్న కొద్ది క్షణాల్లోనే విద్యార్థులందరూ 'పాకలు కురుస్తున్నాయి.. సెలవు కావాలి...' అని ప్రిన్సిపాలు గదిమందు వర్షంలో నిలబడి నినాదాలుచేసి అయిదు నిమిషాల్లో

సెలవు సంపాదించుకుని ఎటువారటపోయారు. అంతా సద్దుమణిగిన తర్వాత తాను ప్రిన్సిపాల్ ను కలుసుకుంటే ఆయన చప్పరించి 'ఆలస్యమైపోయింది...అప్రాయింట్ మెంట్ జరిగిపోయింది ..' అన్నాడు తర్వాత లెలిసింది. అది ముందే నిశ్చయమై పోయిన నిషయం. కాకపోతే ఇంటర్వ్యూ అనేది ఒక తప్పనిసరి ప్రహసనం. కేవలం అమాషే...అంతే ..

గాంధీ అనవసరంగా దగ్గి చాపమీదికి జారి పడుకున్నాడు. కళ్ళ మూసుకున్నా నిద్రపట్టడంలేదు మళ్ళీ రేపు కోర్టుకు తీసుకుపోతారు ఇవాళ ఎక్కవ ఏమీ జరగలేదు. రేపు ప్రశ్నలవర్షం కురిసిస్తారు. ఉక్కిరిబిక్కిరి చేస్తారు

ఆ తర్వాత చాలారోజులు ఏ ఉద్యోగమూ రాలేదు. కనీసం ఇంటర్వ్యూలైనా పిలుపురాలేదు తన పని ముమూలే. నెలకు ఆరు రూపాయలకు అద్దెకు తీసుకున్న చిన్న గది, (దానికి రెండునెలల అద్దె బకాయి) గదిలో చాప, పక్కన పాత ట్రంకుపెట్టె, పైనా క్రిందా పుస్తకాలు, పెచ్చులాడిపోయిన గోడకు ఒక పిల్లి బొమ్మ ఉన్న క్యాలెండరూ, ఒక ఐస్క్రెయిన్ ఫోటో, గ్లాసు, అద్దం ఇదీ తన సంపద వారానికి అయిదురోజులో తిండి.. రోజుకో యింటిచొప్పున అయిదు ఇళ్ళే మిగిలాయి అప్పటికి సోమవారం, శక్రవారం ఉనకు తిండిపెట్టే మంచివాళ్ళకు బ్రాన్స్సరయ ఎటో వెళ్లి పోయారు రోజూ సాయం కాలం పూట అయిదారుగురు పిల్లలకు ట్యూషన్ చెప్పడం, మిగిలిన కాలమంతా, 'కావలెను' ప్రకటనలు చూస్తూ ప్రతిచోటికీ అన్లయి చేయడం, చదువుతూ వ్రాస్తూ గడపడం, ఏమీ తోచనప్పుడు ఐస్క్రెయిన్ ఫోటో చేతిలోకి తీసుకుని ఊరికే చూస్తూ కూర్చోడం, ఇంతే...ఆ రోజుల్లో అతడు సాధించిన ఘనకార్యం ఒక్కటే ప్రక్కయిళ్ళలో వనిచేసే పదేళ్ళ రంగడనే అనాథ బాలుడికి చదవడం వ్రాయడం నేర్పాడు. ఉద్యోగం దిగులెక్కువై పోయింది. ఎక్కడికి పోయినా 'లేదు' అనే మాట తప్ప మరోటి వినబడలేదు. కొన్ని చోట్ల—

'మాకు న్యూక్లియర్ ఫిజిక్స్ పనికిరాదు బాబూ! మామూలు ఫిజిక్స్ అయితే ఏదో చూసే వాళ్ళం. అయినా రిసెర్చికి పోకపోయావా? స్కాలర్ షిప్ వచ్చేదిగా?'

'అరకాశం రాలేదండీ...నయత్నించాను.'

‘వ్సే! ఏం లాభం లేదు.’

మరి కొన్నిచోట్లు—

‘ఇంత కృత్రిమతేషన్ మా కెందుకు నాయనా! ఏదో మామూలు స్కూలు...’

ఇంక చోట్లు—

‘మాకు మామూలు అక్కౌంట్స్ తెలిసిన గుమాస్తా కావాలి. ఈ సైన్సు లెందుకు?’

‘పోనీ ..అదే చేస్తానండీ...’

‘కుదరదు...నువ్వు చెయ్యలేవు ..’

చదువుకున్నవాళ్ళలా తాను వారాలు చేసుకుని లోకులమీద ఆధారపడ్డాడు ట్యూషన్లమీద పెద్దగా వచ్చిందేమన్నది? పై ఖర్చులుమాత్రం వెళ్లిపోయేవి. చదువైపోయింది. డిగ్రీ చేతికొచ్చింది. విన్నవారూ చూసిన వారూ ఏమనకుంటారో అనిపించేది ఎవరింటికయినా పొద్దున్నేవెళ్లి ‘ఇరాఫ మీ యింటల్స్ వారిం ! అని చెప్పి రావడానికి, తిండికి వెళ్లడానికి సిగ్గుతో క్రుంగిపోయేవాడు.

గాంధీ చలికి ముడుచుకు పడుకున్నాడు. తల్లి కడుపులోవున్న పిల్లవాడిలాగున...అతని తల్లి అంటూ వుండేది. ‘మా వాడు నిద్రలో కదలడు. పుస్తకంలాగు పడుకుంటాడు.’ అని. అతనికి మాగన్నుగా నిద్రపడు తున్నది. కాని అది సరయిన నిద్రకాదు. కళ్ళముందు ఏవేవో చిత్రాలు...దృశ్యాలు.

అతడు గురువారంనాడు భోజనంచేసే యిల్లు... ఆయన ఒక మెడికల్ రిపెషెంటేటివ్...చాలా మంచి వాడు...బ్రహ్మచారి... వయసులోవున్న వితంతువైన చెల్లెలు ఆమెకు ఒక పసిపిల్ల...వరండా ప్రక్కన గదిలో వయసు మళ్లిన ముసలి తండ్రి.. ఆ వాడు రాత్రి తొమ్మిది గంటలవేళ గాంధీ భోజనానికి వెళ్లాడు. ముసలాయన గదిలో అలికిడి లేదు. బహుశా నిద్రపోతున్నాడేమో, లేకపోతే పూర్వోక్త లేడో!... మూడేళ పిల్ల హాల్లో సోఫాలో పడుకుని నిద్రపోతున్నది సోఫా క్రింద నేలమీద ఒక చెయ్యి విరిగిన బొమ్మ...గోడమీద ‘టిక్కుటిక్కు’ మంటున్న గడియారం .చుట్టూ నిశ్శబ్దం...తలుపు తట్టిన శబ్దం విని ఆమె వచ్చింది ‘నీ కోసమే చూస్తున్నానంటూ లోపలికి తీసుకువెళ్లి అన్నంపెట్టింది. ఆ తర్వాత అతడు హాల్లోకి వచ్చాడు. ఆమె వెనకనుంచి ‘ఇప్పుడంతదూరం వెళ్లడం దేనికి? ఇక్కడే పడుకో...’

నాకూ భయంగా వుంది. ఒంటరిగా వున్నాను.’ అన్నది. అతడు హాల్లోనే సోఫాలో ఒకపక్కన కూలబడ్డాడు. అంతలోనే అతనికి నిద్రముంచుకు వచ్చింది. ఎంత నేపు నిద్రపోయాడో ఏమో! ఆమె అతని మీదికి వంగి లేపుతూ వుండగా మెలకువ వచ్చింది. ఆమె మెడలోని ఒంటిపేట బంగారు గొలుసు అతని నుదుటికి చల్లగా తగులుతున్నది. ఆమె ‘లే..లేచి శోపల పడుకో...’ అంటూ పక్కగదిలోకి వెళ్లింది. అతడు లేచాడు. చేతివేళ్ళు విరుచుకుని, నుదురు గట్టిగా తుడుచుకుని ఒక్కక్షణం నిలబడి అంతలోనే తలుపు తీసుకుని వరండాదాటి మెట్లుదిగి వీధి తలుపు విసురుగా తోసి వీధిలోకి వచ్చాడు విసవిస నడవడం ప్రారంభించాడు. ఆమె వెనకనుంచి ‘అదేమిటి? వెళ్లి పోతున్నావా?’ అనడం వినిపించింది కాని అతడు ఆగలేదు. వెనుదిరిగి చూడనైనా లేదు. వెలుగు చీకట్లతో నిండిన వీధిలో గబగబ నడచిపోయాడు.

గాంధీ పక్కకు ఒత్తిగలిపడుకున్నాడు అంతలో అతనికి ఎప్పుడో తాను చూసిన కడుపులోవున్న పెద్ద బల్లి గుర్తుకు వచ్చింది. ఆ వెనువెంటనే పందలాది కాళ్ళతో అసహ్యంగా నడిచే కాళ్ళజెర్ర గుర్తుకు వచ్చింది ‘దానికి అన్నికాళ్లెందుకో!’ అనిపించింది ఎక్కడినుంచో మృదువైన వాసన . జైల్లో ఈవాసన ఏమిటి? ఆనాడు తాను సీసాలో తెచ్చుకున్న పదార్థం వాసన ఇలా మృదువుగా లేదు ..చాలా గూఢంగావుంది.

ఆనాడు ఆగస్టు పదిహేనవతేదీ దేశమంతటా గొప్ప కోలాహలం సంచలనం.. హడావిడి.. ప్రబోధాలు...హితోక్తులు.. ప్రసంగాలు...ప్రదర్శనలు...పతాకాలు...అంతా సంతలాగు, సంబరంలాగున్నది. ఆ చిన్నరూములో పగలంతా ఒంటరిగా గాంధీ .రాత్రి పదిగంటలు...చుట్టూ నిశ్శబ్దం...కిటికీలో లాంతరు మందంగా వెలుగుతున్నది..బహుశా ఆనాటితో అందులో కిరసనాయిలు అయిపోతుంది ... ట్రంకుపెట్టెమీద ఫోటోలో ఐన్ స్టెయిన్ కళ్ళు, నిశితమైన చురుకైన కళ్ళు, తీవ్రంగా చూస్తున్నాయి. గోడమీది క్యాలెండరులో పిల్లి— ఏ క్షణంలోనైనా ఈలవేస్తే చాలు, లేచి రావచ్చునన్నంత సహజంగా వుంటుంది—మూతి ముడుచుకుని వెలిగేకళ్ళతో చూస్తున్నది. చాప పక్కన మూలగా ఆ చిన్నసీసా...అతడు లావాటి పుస్తకం తీశాడు..దానిలో పేపర్ కటింగ్స్ చాలా ఉన్నాయి.

హార్వేన్, నర్స్ కర్, ఖొరావాల ప్రసంగాలు, బొమ్మలు, ఇంకేవేవో వైజ్ఞానిక వ్యాసాలు, భాభాఫోటో ఒకటి, చంద్రమండలంమీద మానవుడు పాదం పెడుతున్న రంగుల దృశ్యం; తన క్లాస్ మేట్ ఒక అమ్మాయి (అమె నతడు ప్రేమించాడా?) ఎప్పుడో పంపిన గ్రీటింగ్ కార్డు వెనక వెన్నెలలో తాజ్ మహల్ సుందర దృశ్యం; తాను వ్రాసిన ఏవేవో వ్యాసాల కట్టలు; సైన్సులో నోబెల్ బహుమతి పొందినవారి వివరాలు; ఒక యువ స్ట్రెంట్స్టు, నిరాశ నిస్పృహలతో ఆత్మ హత్య చేసుకుంటూ వ్రాసిన విషాదకరమైన చివరి ఉత్తరం, ఇన్నింటినీ ఒక్కసారి తిరగవేశాడు. తర్వాత ఒక కాగితం చేతిలోకి తీసుకున్నాడు. కలంలో సీరా అయిపోయిందో ఏమో విదిలిస్తేకాని వ్రాయలేదు. అప్పుడు తనకు మనస్థిమితం ఉన్నదా? ఉన్నదనే అనుకున్నాడు. కళ్ళ వెంట మాటిమాటికీ నీళ్ళ ఉబుకు తున్నాయి. వాణుకుతున్న చేత్తో కాసిని వాక్యాలు వ్రాశాడు. చివర సంతకం పెట్టబోతే సీరా అయిపోయిందేమో, పూర్తిగా వీలుపడలేదు. చివరి అక్షరం తేలిపోయింది. తేదీ వెయ్యలేదు. ఆ తర్వాత చాలాసేపు కదలకుండా కూర్చుని వాణుకుతున్న చేతులతో ఆ సీరా తీసుకుని దానివంక కాసేపు కన్నార్పకుండా చూశాడు. మనసంతా మొద్దు శారపోయింది. ఏ అనుభూతి ఆలోచనాలేని అవస్థ... గాని... చేతులు వాణుకుతున్నా పని పూర్తిచేసుకున్నాడు. తర్వాత చాపమీద వెల్లకిలా వదులుకున్నాడు. కొద్ది క్షణాలే... బహుశా నిమిషంకూడా అయివుండదు మెదడులో ముందు, కేవలం యెర్ర తామరపూలతో నిండిన చెరువు... తర్వాత అంతెలా, అక్షరాలూ, ఏవేవో ఈ క్రేషన్లూ తిరిగిపోయాయి... ఏదో అజ్ఞాతలోకంలోకి వేగంగా ప్రయాణం చేస్తున్న అనుభూతి... తర్వాత భారహితస్థితి ... రెక్కలువచ్చి మబ్బలుదాటి కాంతివేగంతో వెల్లిపోతున్నట్టు ... 'అన్నట్టు కాంతివేగం సరిగ్గా ఎంతో' అన్నభావన ... సరిగ్గా ఆ క్షణంలో రంగడు మెరుపులాగా వచ్చాడు. ఎందుకు వచ్చాడో తెలియదు. ఆగస్టు పరిహేను హడావిడి అంతా వాడిమొహంలోనే ఉన్నట్టున్నది. గుండెమీద చిన్నజెండా పెట్టుకుని వున్నాడు. వాడు గాంధీని పిలిచి, అతడు బదులు పలక్కపోయేసరికి పెద్దగా అరిచి కేకలుపెట్టాడు. అంతలో హడావిడిగా అందరూ వచ్చారు. గుంపుగా వచ్చారు. తర్వాత అతన్ని అపస్మారకస్థితిలో ఆస్పత్రికి తీసుకుపోయారు.

అక్కడ డాక్టర్లు అతని పాట్లలోని విదేహీ పదార్థాన్ని విజయవంతంగా ఇవతలికితీసి అతన్ని బ్రతికించారు. తర్వాత రెండుమూడు రోజులే ఆస్పత్రిలో వుంచారు. ఈ మధ్యలో పోలీసులు హడావిడి చేశారు. అతని రూము అంతా గాలించారు. అవసరమైనవీ, అనవసర మైనవీ అన్నీ తీసుకున్నారు. 'ఆస్పత్రిలో ఇంక ఉండ నక్కరలేదు వెళ్లిపోమ్మ'ని డాక్టర్లు సాగనంపేసరికి సిద్ధంగా ఉన్నారు పోలీసులు...

కోర్టులో విచారణ... కొండరాళ్లలో కట్టబడిన పాతకాలపు కట్టడం... విశాలమైన హాలు. ఎదురుగా జడ్జి... సర్లకోట్లు ధరించిన న్యాయవాదులు. నల లకు పాగాలతో పరండాలలోనూ, లోపలా స్టేజరు గుమాస్తాలు, బిళ్ళబంట్రోతులు జడ్జిగారి పైన గోడమీద పెద్దసైజు జాతిపిత, ప్రధాని, రాష్ట్ర పతుల రంగుల ఫోటోలు...

న్యాయమూర్తి నడివయసువాడే ... మూర్తి భవించిన మంచితనంలా వున్నాడు. అవసరం వస్తే కరుడు కట్టిన కాశిన్యంలాగానూ ఉండగలవాడిలా కని పిస్తాడు. గాంధీని మధ్యాహ్నం వేళకు లోపలికి తీసుకు పోయి బోనెక్కించారు. ఒక న్యాయవాది—దళసరి కళ్ళద్దాలు ధరించినవాడు—విషయం అంతా పెద్ద గొంతుతో నివేదించాడు. న్యాయమూర్తి ప్రసన్నంగా గాంధీవంక చూస్తూ బుగ్గన చెయ్యి అనించుకుని విన్నాడు. కొందరు న్యాయవాదులు కూడా ఉత్కం తతో విన్నారు. పోలీసులు గుమ్మం దగ్గర నిలబడి వున్నారు. వెనక బల్లలమీద కొందరు కూర్చున్నారు. వారు కూడా విన్నారు. గాంధీ అంతసేపూ నుదురు చేత్తో రుద్దుకుంటూనూ, లాల్పీజేబుల్లో చేతులుంచి మళ్లా బయటికి తీస్తూనూ, నిలబడిపోయాడు. అంతలో అతనిచేత 'నిజమే చెబుతాన'ని ప్రమాణం చేయించి ప్రశ్నలు ప్రారంభించాడు. అతని రూములో పోలీసులు లోబరుచుకున్న కాయితాలలో అతని స్కూల్ పైనల్ రిజిస్టరు మొదటి పేజీ కాపీ వుంది.

పేరు—మోహన్ దాస్ కరంచంద్ గాంధీ, ముష్టి.

పుట్టిన తేదీ—ఆగస్టు మొదటితేదీ పందొమ్మిది వందల నలభై ఏడు.

పుట్టుమచ్చలు—ఎడమ మోచేతిపైన పెద్ద పుట్టుమచ్చ ఒకటి, కుడిభుజానపైన చిన్న పుట్టు మచ్చ మరొకటి.

నడవడీ—సంతృప్తికరం

గాంధీ నిశ్చలంగా వింటున్నాడు. అతనికి అంతలో ఎప్పుడో తాను నీళ్లలో చూసిన శవం గుర్తుకు వచ్చింది. అది నీళ్లలో నాని బాగా ఉబ్బిపోయివుంది. బోల్గా పడుకుని నీళ్లలో తేలుతూ లాకులదగ్గర ఆగి పోయింది 'అది తనకు ఎందుకు గుర్తువచ్చిందా' అని ఆలోచించాడు ఆ ఆలోచన తెగలేదు. అంతలో అతన్ని పరధ్యానంగా ఉన్నందుకు మందలించి ప్రశ్నలు మొదలు పెట్టారు

గాంధీ కంఠం వణకుతూవుండగా చెప్పాడు.

'అవును. ఆత్మహత్య ఘోరమైన నేరమే.' అతని కళ్లలో నీళ్లు నిలిచాయి.

'అయినా శతృంతరం లేకపోయింది అయిన వాళ్లెవరూ లేరు చిన్నప్పటినుంచీ శ్రద్ధగా చదువు కున్నాను వాదాలు చేసుకుని, వీధి గాంతర్ల క్రింద చదువుకున్నాను. ట్యూషన్లు చెప్పకున్నాను. చదువై పోయిన తర్వాత రిసెర్చి స్కాలర్షిప్ వస్తుందికదా అని ఆశ పడ్డాను కాని రాలేదు. ఎన్నో ఉద్యోగాలకు అప్లయి చేశాను...' అతడు అగి వణుకుతున్న ప్రశ్నలో కుతుదలు తుడుముకుని కళ్లజోడు పెట్టుకుని మళ్ళీ అన్నాడు

'ఏదీ రాలేదు ఎంతకాలం ఇట్లా? ఇట్లా బ్రతకలేననిపించింది. అంతే...'

జడ్జి కళ్లజోడు తీసి ఎదురుగా బల్లమీద పెట్టి నుదురు తుడుముకుని కాస్తేపు కళ్లు మూసు కున్నాడు కొద్ది క్షణాలు కోడ్డుహాల్లో నిశ్శబ్దం వ్యాపించింది. జడ్జి అంతలో గడియారం చూసుకుని కళ్ల జోడు అందుకుని చివాలన లేచి లోపలికి వెళ్లి పోయాడు. మరునాటికి వాయిదా వేశాడు.

గాంధీకి నిద్ర పట్టింది. కాని కలవరిస్తూనే వున్నాడు. ఏవో అప్పట్లోపైన మాటలు.

అప్పలస్వామి అర్ధరాత్రివేళ వచ్చి కటకటాల పక్కన నిలబడి బీడీ ముట్టించుకుని, ఆ అగ్గివుల్ల వెలుతురుతో లోపల నిద్రపోతున్న గాంధీవంకచూసి తనలో తను నెమ్మదిగా నవ్వుకుని బీడీ దమ్ము పీలుస్తూ చాలాసేపు అక్కడే నిలబడ్డాడు తర్వాత బాట్ల చప్పుడు కాకుండా నెమ్మదిగా నడిచి వెళ్లి పోయాడు.

గాంధీకి మెలకువ వచ్చేసరికి బాగా పొద్దె

క్రింది. అతని కళ్లు ఎర్రగా జ్యోతుల్లాగా ఉన్నాయి. కణతలమీద నరాలు ఉబ్బి ఉన్నాయి. నిద్రలో వర సగా కలలు వచ్చాయి. ఒక కలలో అంకెలు...అన్నీ అంకెలే...అల్లి బిల్లి తిరుగుతూ అద్భుతంగా కనిపించాయి. మరో కలలో లెక్కలేనన్ని పాములు... వందలూ వేలూ—తర్వాతి కలలో అసంఖ్యాకమైన సోరకుటుంబాలూ, తారా సందోహాలూ, గవాలూ, గ్రహశకలాలూ, తోక చుక్కలూ, పరమాణు ప్రయోగాలూ కనిపించాయి.

అప్పలస్వామి తలుపు తీయగానే గాంధీ 'ఏవీ కాయితాలు' కలం ఏదీ' అని అడిగాడు. అప్పల స్వామి ఏమీ మాట్లాడలేదు.

గాంధీకూడా మళ్ళీ ఏమీ అడగలేదు బయటికి వచ్చిచూస్తే పలుచని ఎండ మృదువుగా వెత్తగా అతని మొహానికి తగిలింది. ఆవరణలో కాస్తేపు అటూ యిటూ తిరిగి కావలా వాడిని పిలిచి, ఆ ప్రహరీ గోడను చూపిస్తూ 'ఆ గోడ అవతల ఏముంది?' అని అడిగాడు.

కావలావాడు కళ్లు పెద్దవిచేసి చూసి 'ఏమీ లేదు' అన్నాడు.

'ఏమీ లేదూ?' అని గొణుక్కున్నాడు గాంధీ 'అవును. ఏమీ ఉండి ఉండదు. అడివేమో అది అంతా' అన్నాడు మళ్ళీ.

వ్యానులో కోర్టుకు తీసుకు పోతూండగా అప్పలస్వామి అతన్ని నిశితంగా చూశాడు. అతని కణతలమీద నరాలు ఉబ్బి ఉన్నాయి కళ్లు ఎర్రగా ఉన్నాయి. కళ్లజోడు తీసి జేబులో ఉంచుకుని మాటిమాటికీ కళ్లు నులుముకుంటూ కూర్చుని వున్నాడు చూపులు ఎక్కడా నిలవడం లేదు.

కోర్టు హాల్లోకి పిలిచి బోనెక్కించగానే ఉన్నట్టుండి పెద్దగా 'నా రూములో ఫోటో ఉండాలి... ఐన్ స్టయిన్ ఫోటో...అదిముందు నా కిప్పించండి' అన్నాడు.

ఎవరూ పట్టించుకున్నట్టు కనిపించలేదు కోపంతో కళ్లు ఎర్రబడ్డాయి. వాణ్ణి కంఠంతో మళ్ళీ 'దాన్ని తీసుకురండి...ఆ పైన గోడకు తగిలి రిదాం...ఇక్కడ ఉండాలి అది...లేకపోతే నేనూరు కోసు...' అన్నాడు.

న్యాయవాది వసగా ప్రశ్నలు వేశాడు. గాంధీ సమాధానాలు చెప్పకుండా నిబబ్బడిపోయాడు. రెండు చేతులతో లాల్పి గట్టిదనాన్ని పరీక్షించాడు. అది అంతలో సగ్రున చినిగింది అతడు తలవత్తి 'చూశారా? ఇలా అనేసరికి చినిగిపోయింది.' అన్నాడు.

పోలీసు అధికారి, పోలీసులూ, అప్పలస్వామి, న్యాయరాదులూ, వెనక కూర్చున్నవారూ, న్యాయ మూర్తి అందరూ కళ్ళి పెద్దవి చేసుకుని చూస్తున్నారూ—అంతలో గాంధీ 'ఎంతసేపూ మీరడగడమూ నేను చెప్పడమూ కుదరదు. నేను చెప్పకపోయినంతా నిన్ననే చెప్పాను. అవును. చచ్చిపోదామనుకున్నానూ ఇప్పుడు నేనడుగురాను. తెలిస్తే చెప్పండి...! అని ఒక్కక్షణం ఆలోచించి 'ఆ! కాళ్ళ జెర్రి తెలుసుగా' దానికి అన్ని కాళ్ళెందుకో చెప్పండి. చూద్దాం.' అన్నాడు మళ్ళీ 'చెప్పలేరు. నాకు తెలుసు.. పోనీ 'ఈ ఈజ్ ఈక్యల్ టు ఎం సి స్క్వేరి' అంటే ఏమిటి?' అని అడిగాడు. తర్వాత ఏమీ మాట్లాడకుండా ఉండిపోయాడు అతని చూపు లెక్కడో ఉన్నాయి.

న్యాయమూర్తి చివాలున లేచి లోపలికి వెళ్లి పోయాడు అంతలో గాంధీ ముందు మెరుపు వెరిసి నట్టయింది ఎవరో కెమెరా 'క్లిక్' మనిపించారు. గాంధీ పెద్దగా అరిచాడు ... 'ఎవర్రా అది... పట్టుకోండి...' తర్వాత తనలోతాను గొణిక్కుంటూ నిలబడిపోయాడు. కొద్దివిముషాలతర్వాత పోలీసు అధికారి అతన్ని సమీపించి 'రండి వెళదాం' అన్నాడు గాంధీ వాప్సీవాసం అసి 'ఎక్కడికి?' అని అడిగాడు.

'ఇంటికేపోదాం' అన్నాడాయన.

'నాకు యిల్లులేదు. నాకితీలేదు...' అన్నాడు గాంధీ.

'ఏం యిష్టంవచ్చిందోటికి తీసుకుపోతాను రండి' అన్నాడు ఆయన మళ్ళీ.

'అయితే పదండి ... రామలీలావైదానంలో మీటింగు ఉంది. అక్కడ మాట్లాడుతాను ఇర్వాళ... ఆ తర్వాత గేట్ వే ఆఫ్ ఇండియాకు పోదాం...' అన్నాడు.

'సరే...అక్కడికేపోదాం...' అన్నాడు పోలీసు అధికారి అతని చెయ్యిపట్టుకుని.

'రైరో ... కానీ అక్కడ పిరంగులూ అవీ ప్రేల్సగూడదని చెప్పండి ... అవి నా గిట్టువు... అన్నట్టు నాకు కాయితాలూ, కలమూ కావాలి .. ముందు అవి తెప్పించండి.'

న్యాయ రోడ్డు మీద నడుస్తూ పుండగ రోడ్డు మీద ఏదో ప్రజాప్రదర్శన ... అంతటా అలజడిగా, కోలాహలంగా ఉంది

గాంధీ రహస్యం చెబుతున్నట్టు 'అన్నట్టు మీకు రోజువారీ వాడకానికి ఆటంబాంబులు కావాలి కదా? ఎట్లా మేనేజ్ చేస్తున్నారు? మీక్కావాలంటే చెప్పండి. రెండురోజుల్లో చేసియిస్తాను. కావలసిందల్లా కాయితాలూ—కలమూ—అంతే.' అంటూ వెరినప్పు నవ్వాడు.

అప్పలస్వామి పోలీసు అధికారిని నెమ్మదిగా ప్రశ్నించాడు 'సార్! ఏమిటి సంగతి?'

పోలీసు అధికారి కళాశమీద బొటనవ్రేలుంచు కుని నవ్వి నెమ్మదిగా మలిచెడింది ... ఇక పిచ్చాను పత్రే శరణ్యం...' అన్నాడు.

జైలుకు వెళ్లగానే అతనికి కాసిని కాగితాలూ, కలమూ ఇచ్చారు. గాంధీ వాటిని ఆశగా ఆదుర్దాగా అందుకుని వెంటనే చాపమీద కూలబడి వ్రాయడం ప్రారంభించాడు అప్పలస్వామి దగ్గరగా నిలబడి చూశాడు. ఏవేవో వ్రాసి గాంధీ అయిదునిముషాల తర్వాత అలిసిపోయాడు. తర్వాత కాస్తేపు ఆలోచించి ముందు ఒక సున్నా గీచాడు ... అది తల...తర్వాత రెండు గీతలు గీచాడు ... అవి చేతులు...మళ్ళీ చాలా గీతలు— అవి తొడలు...వాళ్ళ...తర్వాత వక్షస్థలాన్ని సూచిస్తూ రెండు పెద్ద సున్నాలు గీచాడు. అంతే...ఇక ఇతర వివరాలేవీ, కన్ను ముక్కు వగైరా లేవీ లేవు బొమ్మవేసి అప్పలస్వామివంకచూసి నవ్వి 'పేరు పెడతాను చూడు...' అంటూ కొద్దిక్షణాలు ఆలోచించి ఆ బొమ్మ క్రింద పెద్ద అక్షరాలతో 'కాళ్ళ జెర్రి' అని వ్రాశాడు ... తర్వాత నిద్రవచ్చింది కాబోలు, చాపమీద బోర్లపడుకుని గురకపెడుతూ నిద్రపోయాడు.

సంఘాభ్యుదయ పథంలో

గ్రంథాలయాల పాత్ర

శ్రీ ముదివేడు ప్రభాకర రావు

ప్రస్తావన :

జ్ఞానముదాయమే సంఘం. ప్రజలు భవిష్యత్తును సర్వ సామాన్య దృష్టితో చూస్తారు. ప్రపంచ సంఘాన్ని (World Society) అర్థికంగా నాలుగుభాగాలుగా విభజింపవచ్చు 1) అభివృద్ధి రహిత దేశాలు (undeveloped Countries) 2) నిమ్నాభివృద్ధి గల దేశాలు (Under-developed Countries) 3) పాక్షిక పురోగాములై దేశాలు (Semi-advanced Countries) 4) పురోగమించిన దేశాలు (Advanced Countries)

అభివృద్ధి సాధించే దేశమంటే నిమ్నాభివృద్ధి గల దేశం. ఇలాంటి దేశాల్లో ఆర్థిక విస్తృతికోసం ఎక్కువ ధనం శక్తికిమించి ఖర్చుచేయబడుతోంది. మనదేశం నేడట్టి అభ్యుదయపథంలో పయనిస్తోంది.

కొన్నిపదాల అర్థ విస్తృతి—

నిర్వచనం

ప్రణాళిక (Planning) అనే పదం ప్రారంభ దశలో ఆర్థిక ప్రణాళిక (Economic Planning) అనే అర్థాన్నే యిచ్చేది. కానీ యీనాడిది విస్తృతా ర్థాన్ని బోధిస్తోంది. అదే విధంగా అభివృద్ధి (Progress) అనేపదం నేడు పెరుగుదల (Development) అనే అర్థాన్నేకాక మార్పు (Change) అనే అర్థాన్ని కూడ సూచిస్తోంది.

మార్పుంటే ఏమిటి? మార్పు సాంఘికంగానూ, సాంస్కృతికంగానూ పైగా గూ, పరిమాణ సంబంధి (Qualitative and Quantitative Relation) యైన అర్థికమైన మార్పునూ సూచింపవచ్చు. అసలు దేన్ని మనం 'మార్పు' (Change) అంటాము?

ఒక నిర్దిష్ట మార్గానికి అగించిన క్రమ పరిణామమే మార్పు. ఈ మార్గం సంఘంయొక్క సాంస్కృతిక ధ్యేయం వైపుకు దారితీస్తూంది ఆ ధ్యేయం భారతీయ మతానుసారం నిత్యమో, అనిత్యమో కావచ్చు కాకుంటే వ్యక్తి స్వతంత్ర్యమో, సంపూర్ణాధికార కేంద్రీకరణమో కావచ్చు. కాబట్టి ఆ ధ్యేయం చేరడానికొక ప్రణాళికా, తదాచరణానికి పూర్వమే దాన్ని నిర్దిష్టంగా నిర్వచించాల్సిన అవశ్యకత ఎంతైనా ఉంది రాజకీయ వ్యవస్థ యేదైనా సంఘంలోని సర్వభూయ యొక్కక్షేమం సర్వత్ర అంగీకరింపబడిన ఆశయం. ఈ ఆశయాన్ని సాధించడాన్ని ప్రణాళికారచనా ప్రాముఖ్యం మనకు తెలియంది కాదు.

శ్రేయస్సు (Welfare) అంటూనే మనం ప్రముఖంగా ఆర్థిక శ్రేయస్సు (Economic welfare) దృష్ట్యానే ప్రసంగిస్తాం. ఈ నాడు ప్రపంచంలో రెండు ప్రముఖవర్గాలున్నాయి. అభ్యుదయ పథగామియైన దేశాలనువశ్యమవర్గంవారో లేకుంటే కమ్యూనిస్టువర్గంవారో ఎల్లప్పుడూ తమవైపు ఆకర్షించుకోవడానికి ప్రయత్నిస్తుంటారు ఏదో ఒక వర్గంలో ఏకీభవించటమంటే పరాధీనత్వానికి పాల్పడటమే! కాబట్టి, ప్రతి దేశం తనదైన ధ్యేయాలనూ, తత్ప్రాప్తికై ఒక విశిష్ట పథకాన్ని తప్పని సరిగా గలిగి ఉండాలి

భారతదేశం—సంఘం

సంఘప్రజల జీవితంలోని అనేకాంశాలు మారుతున్న ప్రపంచ పద్ధతులతో పొందికను సాధించారు. మనదేశం ఇప్పటి పరిస్థితుల్లో నిలదొక్కుకోవాలంటే దేశప్రజలు ప్రస్తుతావసరాన్ని గుర్తించి తదనుసారం ప్రవర్తింపవలసి ఉంటుంది. భారతదేశం యొక్క ప్రస్తుతావసరాలేమి? పురోభివృద్ధిగాంచిన దేశాల అభిలాషలు ఇంక చాలాకాలం చెల్లనేరవు.

భారతదేశానికి గ్రామాలే వెన్నెముక. పల్లెల్లో నివసించే సామాన్యజనులు—వాళ్ళ పరిజ్ఞానం బహు సంకీర్ణంగా ఉంటుంది. వారికి తమ చుట్టుప్రక్కల ఈ విశాలసంఘంలో జరిగే విషయాలు అగమ్యగోచరంగా ఉంటాయి. ముఖ్యంగా వివిధ ప్రాంతాల్లో జరిగే రాజకీయ, ఆర్థిక, సాంకేతికమైన మార్పులు, ఆ మార్పుల లోని తీవ్రత, వాటి అస్పష్ట పరిస్థితి, వాటి పరిణామం తమపై ఎంత ప్రభావాన్ని చూపుతున్నాయో తా మెలాగలేని స్థితిలో నున్నారు. భిన్నమైన పరిస్థితిల్లో వారి స్వశక్తి సాంఘికంగా మలచబడినా నిష్ప్రయోజక మౌతుంది. ఈ రెండు పరిస్థితుల్లోని అనుభవాలు పరస్పర విరుద్ధమైనవి.

నవనాగరికత సంఘక్షేత్రంలోని అడుగు పాఠాల్లో సైతం వేళ్ళ తన్నుకొన్నది. నేడు కుగ్రామాల్లోను, చిన్న పట్టణాల్లోను ఉండే ప్రజలు తమ చుట్టుప్రక్కల జరిగే తీవ్రమైన మార్పుల తాకిడికి తట్టుకోలేక వాటితో రాబీపడలేకపోతున్నారు. తగుమాత్రం జాగ్రత్తలు లేనిదే ఓ పెద్ద లక్షాధికారి బస్సులో ప్రయాణం చేయడానికి నిరాకరిస్తున్నాడు. ఒక సామాన్యుని ప్రక్క సద్యావంతో కూర్చోవడానికి సిగ్గుపడుతున్నాడు.

ఆధునిక ప్రపంచ సంఘం

నేటి ప్రపంచం ప్రముఖంగా సాంకేతికీకరణం (Industrial sation) వైపు మొగ్గివుంది. ఒకవేళ మనం ప్రపంచ ప్రవాహాని తెదురీదిలే ఫలితం— అందరికీ తెలిసిందే! కాబట్టి సంఘం గాలివాటుగా పయనించడం నేర్చుకోవాలి! వ్యక్తప్రపంచమంతా కేవలం భ్రాంతి, మాయ అనీ, దాన్ని గూర్చిన అలోచన అనవసరమనే వాదాని కీచలు ప్రసక్తిలేదు. ఇది లౌకికవిషయం— కావటం దానికి కారణం.

అభివృద్ధి (Progress) అనేదాన్ని ఎదుగూ బొదుగూ లేనట్టి ప్రకృతి సిద్ధమైన ముడిసరుకులు గానీ, శాతకమైన పెట్టుబడిగానీ సాధించలేవు. మానవుడే ఈ రెంటిమధ్యా సేతువై, ఉత్పేరికడుడై నిల్చి పై స్థూలద్రవ్యాలతో అధికోత్పత్తిని సాధించ గలడు. జనసామాన్యభివృద్ధిలో ఆతని నిర్మాణపథకం యొక్క పాత్ర అతిముఖ్యమైనది. అభిలషించిన ఫలితాన్ని యంత్రమూలకంగా పొందటానికి మానవుని మేధాశక్తి అంతా నేడు వెచ్చింపబడుతోంది.

సాంకేతికీకరణమంటే బహుసూక్ష్మాంశాల యొక్క స్వాధీనత, దాని కార్యకారణ సంబంధి పరంపరా పరిజ్ఞానం, (Chain of cause and effect series know-how) తద్వలన సామర్థ్యం— వీటి సమాహార స్వరూపం. న్యాయస్థానాల్లోను, కార్య నిర్వహణాధికారం గల పరిపాలనా సంస్థల్లోను సాంకేతికమైన యిక్కట్లు ఎన్నో ఉంటాయి. ఓ స్థానిక వర్తకుడు ఎలాంటి ఆఫీసులోనైనా అంచంద్వారా తన పనిని నిమిషాలమీద చక్కబెట్టుకొంటున్నాడు. ఆ వ్యక్తి సత్ఫలితాన్ని పొందటానికి తన ధ్యేయాన్ని ఫలోమ్మఖంగా (త్రిప్పటంలో నైపుణ్యాన్ని ప్రదర్శిస్తున్నాడు. కావున ఇది ఓ సాంకేతిక విద్యయందుమా? సాంకేతిక విజ్ఞానమంటే కార్యకారణ సంబంధి పరంపరా స్వాధీనతను హేతుబద్ధంగా (Rational) సాధించి నిరూపించేదని అర్థం. ఈ లంచగొండితనం (Bribing, Corruption) యొక్క వ్యరూప స్వభావాన్ని సహేతుకంగా నిరూపించటం కష్టం కాబట్టి దాన్ని మనం సాంకేతిక విద్యగా పరిగణించలేం. ఆ మార్గంలో నేడు సంఘంలో ఎక్కువ కార్యాలు సఫలీకృతాలైనా దాన్ని మనం విజ్ఞానం క్రింద జమ కట్టలేం.

సంఘం పురోభివృద్ధి చెందేకొలది ప్రజలు పరిశోధక బుద్ధితో కూడిన జిజ్ఞాసనూ తత్సమర్థ్యాన్నీ సాంది సాంకేతిక పరిజ్ఞానాన్ని విస్తృతంగా కల్గి ఉంటారు. ఎంతగా ఈ పరిజ్ఞానం పెరుగుతుందో అంతగా విజ్ఞానక్షేత్రం విస్తృతమై సంతరించుకొంటుంది. సెంటీ జనహార్ లాల్ నెహ్రూ కీర్తిశేషులవటానికి కొద్దిరోజులముందు ఇలా అన్నారు. “India has entered the Industrial and technological cycle” ఈ ప్రోత్సాహనం యొక్క ముఖ్యశయమేమిటి? ఆయన ప్రముఖంగా సాంకేతిక విజ్ఞానదృష్ట్యా మాటాడాడు. అది ఏకబిందు స్వాధీనతామూలకమైన కార్యకారణ సంబంధి (Single-point control of cause & effect series) ప్రపంచపౌరుడు ద్వికేంద్ర బిందుమూలకమైన సమత్వాన్ని, తత్ఫలనాన్ని ఏకకాలంలోనే స్వాధీన పరచుకొని పురోగమిస్తున్నాడు. మనదేశంలో కూడా దాని కావశ్యకమైన వాతావరణం— సాధన సామగ్రిలు వెన్నెంటనే కార్యరూపం ధరించాలి.

వ్యావిధానంలో అసంబద్ధత :

బోధన కళకన్నా విద్యాసముపార్జనా విధానం ప్రధానమైనది. భారతదేశం వేల సంఖ్యలో పట్టభద్రుల్ని ఉయారుచేసి అరబ్, అఫ్రికా దేశాలకు ఎగుమతి చేస్తూఉండిగాని నౌలికమైన విద్యా పాండిత్యాలు (Original scholars)గల వారిని తయారు చేయలేకన్నా. డా॥ ఎన్. ఆర్. రంగనాథన్ వంటి వేదాధ్యయన భిక్షు స్వయంప్రేరేపిత అంతర్జాతీయ ఖ్యాతి నార్జించినవారు. ఇట్టి విద్యావేత్తలను వేళ్లమీద తెక్కిపెట్టవచ్చు.

ఈ నాడు మెట్రోపాలిటన్ చదివిన ఓ గ్రామస్థుడు తాను పర్యజ్ఞుణ్ణి, ఇక చదివి తెలుసుకోవలసిందేమోలేదని నిష్పరిహరమైనా ఓ పట్టభద్రుడైన పట్టణవాసీ పై విధంగానే తలపోస్తున్నాడు. సరికదా ఒక పి. హెచ్. డి. పట్టాన్ని పొందిన విశ్వవిద్యాలయోద్యోగి సైతం పై విధంగా తలపోయటంతో ఆ గ్రామీణుడి కేమాత్రం తీసిపోవడం లేదు ఇది భారతీయ విద్యావిధానంలోని లోపమా? లేక చదువరుల మనస్తత్వంలోని లోపమా? లేక సాంసృతిక వ్యవస్థలోపమా?

విద్యాబోధన విషయ ప్రణాళిక నిర్మించువారు ఎంత గొప్పవారైనను అది ఏ దేశమైనను, ఏ కాలమైనను ఎట్టివారు సూక్ష్మదృష్టితో అగామి సంఘటనములను దాని ననుసరించి చుట్టుప్రక్కల గతిగేమార్పులను నిర్దుష్టముగా బేరీజు వేయలేరు పద్ధతులుగు, పదపైదు సంవత్సరాలు ఉన్నత పాఠశాలలో చదువుకొన్న వ్యక్తిని బాధ్యతాయుత పౌరునిగా, ప్రణాళిక తయారు చేయలేక పోతున్నది. ఈనాటి అవ్యవస్థకన్న విద్యా విధానమున ఇతర మేధానంతులకు ప్రవేశము లేకపోయినచో అది బైత్సర్వమును తీవ్రతరం చేయటంతో ఆశించిన ఫల మివ్వజాలదు. సాంకేతిక విద్య నభ్యసించేవారు చూపే ఉత్సాహ శయాలను, ఆత్మవిశ్వాసాన్ని, భింతివ్యాన్ని గూర్చిన నిర్మితకతను ఇతర కళావిషయాల నభ్యసించేవారికంటే ఎక్కువగా కల్గి ఉంటారనే సంగతి కళాశాలల్లో ఉండేవారికంతా తెలిసిందే!

ఇలాంటి పాక్షికభివృద్ధి వల్ల ప్రయోజన మెలాంటిదీ లేదు. మానవుడి శక్తి సామర్థ్యాన్ని విద్యావిషయంలో తప్పనిసరిగా పునర్వ్యవస్థీకరింప

బడాలి. సంఘం అన్నివైపులా సమాన భివద్ధి సాధించాలంటే విద్యా విషయాన్ని తక్షణ కర్తవ్యంగా గుర్తించి చేపట్టాలి. ఈ నాడు మనదేశంలో యాంత్రిక ఆర్థిక అసమానత్వాన్ని (Industrial and economic imbalance) సష్టంగా చూస్తున్నాం. సంఘం హెచ్చుతగ్గులు లేకుండ సామరస్యంలో లభిస్తున్న పాండిత్యంతో దేశభువ్వదయం అనైక్యతా రుగ్గుతచే మొక్కబోతుంది. వెనుకబడిన సంఘాలు దీర్ఘకాలంలో అంతర్వర్తాలకు గురియై శిథిలమై పోతుంది మరల బెనారస్, లక్నోలలో మాదిరిగా తదితర ప్రాంతాలలోను వ్యక్తిగతపరాధాలు తలెత్తుతాయి.

ఈనాడు భవిష్యద్దృష్టి ఉండే మేధావంతులంతా అమెరికా రష్యాలకు వెళ్లిపోతున్నారు. దాంతో దేశంలో మేధాశక్తికి కొరత (Brain Drain) ఏర్పడుతోంది బొంబాయి నగరం ఒక్కటే దేశం మొత్తంమీద 35% ఆదాయపు పన్ను (Income Tax) ను ప్రభుత్వానికి చెల్లిస్తూంది. ఈ తారతమ్యాన్ని ముఖ్యంగా గుర్తించాలి. అసమానత్వం అసహనాన్ని జనింపజేస్తుంది. అది ఒకే స్థలంలో కేంద్రీకృతమై హఠాత్తుగా ఏదో ఒకచోట బ్రద్దలౌతుంది. ఇట్టి విప్లవ భోరణుల్ని నేడు మనం చాల చోట్ల చూస్తూనే ఉన్నాం.

సాంఘిక వ్యవస్థలో మార్పులు :

ఆర్థిక, విద్యా, అంతస్తు, పుట్టుక, వంశం, సంప్రది, ఇత్యాదిగా భేదాలను పురస్కరించుకొని పలు విధాలైన ప్రజలను కొన్ని వర్గాలకేంద్ర విభజింపవచ్చు. నిన్న మొన్నటిదాకా సాంసృతిక వ్యవస్థలో కొన్ని ఉచ్చవర్గాలవారికే ఆలోచించడానికి నిర్ణయించడానికి అధికారం నియమితమై ఇతర వర్గాలవారు నిషేధింపబడి మూకీభావాన్ని వహించియుండేవారు.

పాశ్చాత్యులు రాక పూర్వం భారతదేశంలోను ప్రపంచంలోని ఇతర దేశాల్లోను సర్వాధికారాలకు మేధావులు, కళాకారులుండే రాజగారి కొలుపుకూటమే కేంద్రంగా ఉండేది కాని కాలక్రమేణ సంఘంలో ఏ వర్గం అనాదరింపబడిందో అది ఆందోళితమై ఉత్పాదించింది. తత్ఫలితంగా ప్రజా ప్రభుత్వం (Democracy) దేశంలో స్థాపింపబడింది కేవలం

నాది ఉత్సాహమే ప్రజా ప్రభుత్వ వ్యవస్థను సక్రమంగా నడపడానికి వాళ్లను సమర్థుల చేయజాలదు. అసలు స్పర్థ లేనిదే ఏ వ్యవస్థా వికాసాన్ని పొందదు. ఇతఃపూర్వం గొప్పగా గుర్తింపబడ్డ మేధావంతులు నేడు యీ వ్యవస్థలో సామాన్యుడిగా పరిగణింపబడుతున్నాడంతే! దీనితో మరో రకమైన అనైక్యత దేశంలో వ్యాపించింది.

ప్రపంచ సంఘంలో


పరస్పర సహకారం :

సంఘంలోని వ్యక్తులేగాక సర్వజనత్ర స్వతంత్ర దేశాలు సైతం అంతర్జాతీయంగా పరస్పరాశ్రయ వ్యాన్ని గల్గి ఉన్నాయి. దేశంలో అధికోత్పత్తివల్లగాని, లేక తీవ్రకామవల్లగాని, భూకంపాదులవల గాని విదేశ వ్యాపారం (Foreign Trade) దెబ్బ తింటుంది. పెద్ద పెద్ద వ్యాపార కేంద్రాలు (Trade Centres) కలిసి కట్టుగా పనిచేయడంవల్లనే సామాన్యుడికి సైతం వస్తువులు లాభపాటిగా లభిస్తున్నాయి రష్యా తూర్పు యూరోపియన్ దేశాలు ఒకటిగా కలిసి అభివృద్ధి పర్గాలుగా తయారయి ఆర్థిక సంపదనంతా కొల్ల గొంటున్నాయి ప్రజా ప్రభుత్వ దేశాలు (Democratic Countries) సైతం ఆర్థిక సంపదకే గాక అనేక యితర అంశాలపై కలిసి అభివృద్ధి పర్గాలుగా ఏర్పడ్డాయి ఇలా దినదిన ప్రవర్తమానమయ్యే వ్యక్తి యొక్క కార్యకలాపాలు మరో వ్యక్తితో కలుపబడి విస్తృతమై, సాంకేతిక నైపుణ్యం మరింత పదును చేయబడి ప్రపంచ సంఘాన్ని సక్రమ మార్గంలో నడుపుతోంది ఇలాంటి పరిస్థితుల్లో వ్యక్తి జీవించి ఉండాలంటే ఆతడు తన కార్యకలాప పరంపరలో మార్పుకు (change) ఎన్నిక (election) కు లోనై పరస్పరాశ్రయ సంబంధి దేశాల మధ్య సుస్థిర స్థానాన్ని సంపాదించాలి. అత్యధికోత్పత్తిపై ధ్యేయ ముంచినపుడు ఇతర దేశాలకంటే స్థాయిలో అత్యున్నత ప్రత్యేకత్వ (higher-specialisation in Mass Production) మనవరము. తదనుసారం ఉద్యోగావ కాశాలు పూరింపబడి సాంకేతిక కేంద్రీకరణంచే తిరిగి గొప్ప నైపుణ్యం జనించి అది మరింత అత్యధికోత్పత్తికి తోడ్పడుతుంది. కాబట్టి వ్యక్తి నైపుణ్యాన్ని (Indi-

vidual Skill) పదును పెట్టుడానికి, దానికి సముచిత ప్రాధాన్య ముండానికి విశేషించి శ్రద్ధ లీసుకోవలసి ఉంది.

గ్రంథాలయావశ్యకత :

ఎక్కడ 'వ్యక్తి నైపుణ్యం' అనే మాట విన బడుతుందో అది గ్రంథాలయానికి సంబంధించిన కార్యం. ఇక్కడనే గ్రంథాలయయొక్క ఆవశ్యకత, తత్సర్వకత ఋజువౌతుంది. ఇప్పుడు మనం ప్రపంచంనుండి దేశం, దేశంనుండి సంఘం, సంఘం నుండి వ్యక్తి, వ్యక్తినుండి వ్యక్తిగత నైపుణ్యానికి ఓ నిర్దిష్ట కేంద్రానికి చేరుకొన్నాం అంటే గ్రంథాలయం ప్రపంచ పురోగతికి కేంద్ర స్థానీయమైన దన్నమాట! ఇది ఒక సైన్సర్ ఆకారం వంటిది.



ప్రస్తుత పరిస్థితుల్లో వ్యక్తిగత శ్రమతో కూడిన పరిశోధనలను (Researches) ఒక సక్రమ పద్ధతిలో పొందుపరచి తద్వికాసానికి దోహదం కల్పించాలి. అంతేగాక రెండు పరిశోధనల మధ్య నిశ్చింతమైన సంబంధాన్ని (Inter-relationship between two researches) ఉత్పాదక స్వరూపాన్ని, భిన్న ముఖాల ప్రసరించే మానవుని జీవితానుభవములను ఒక్కచోట ఏర్పికూర్చి స్పాదిష్టఫలం వలె చేతి కందించే గ్రంథాలయాలు. ఏదో ఒకానొక విద్యా విషయ మందే ప్రత్యేకించి విశేష పరిశ్రమ చేయటం (Higher-specialisation in a specific subject) ఇతర విద్యా విషయ గ్రహణానికాటంకంగా పరిణమిస్తుంది నేడు కొత్తకొత్త విద్యా విషయాలు (New branches of knowledge) సృష్టించబడుతున్నాయి. అత్యధిక పాఠిక పరిశ్రమ (Increased specialisation) వల్ల అజ్ఞానం (ignorance) మరింత వృద్ధి పొందుతుంది అంటే మిక్కిలి ప్రభావోపేతాలైన విష

యారు సైతం మానవుని కందుబాటులో లేక మరుగు నడిపోతున్నాయి. పాఠ్యగ్రంథం విద్యార్థులలో ప్రముఖ స్థానం ఆక్రమించటంలో బాహ్యమైన పరీక్షలకు విద్యార్థుల్ని తయారుచేయడమే ముఖ్యోద్దేశంగా కనబడుతోంది. ఆ గ్రంథం ఒక విశిష్టమైన అంగంగా పనికిరావడంలేదు. మనం తీసుకోనే ఆసోరం పుష్టికరమైనదైతేనే అది ఉదరంలో ప్రవేశించాక జీర్ణమై శరీరాంగాలకు ఒలం చేకూర్చుతుంది. విద్య ప్రత్యంగ విశిష్టం కాకపోతే అది ఆశించిన ఫలమియ జాలదు.

జ్ఞానం - విజ్ఞానం :

జ్ఞానం (Knowledge) నేటి దేశకాల పరిస్థితుల కనుగుణ్యమైన ఉత్పత్తికి దోహదమైన ప్రత్యక్ష ప్రయోగ యోగ్య (Practical application) మైనపుడే దాని ప్రత్యేక విలువ (specific Value) అవగతమౌంది అప్పుడే జ్ఞానం విజ్ఞానమౌతుంది. (Knowledge becomes science) స్వక్రీయంగా నడిచే యంత్రాలు, ఎలక్ట్రానిక్ కంప్యూటర్లు విజ్ఞానాభివృద్ధికి సూచకాలు నేడు కార్మికులలాంటి కొత్తయంత్రాల నెదుర్కొంటున్నారు. కాబట్టి ఈనాడు కండలు తిరిగిన శారీరక బలంతో, కాయలు కాచిన చేతులతోగాక సాంకేతిక నైపుణ్యం (Technical know how) తో చురంతమీద కార్మికుని బుద్ధిశక్తులపై ఉత్పత్తి ఆధారపడి యున్నది. విజ్ఞానాభివృద్ధి తద్వారా దేశాభివృద్ధి ఎంతగా పెరిగిందో తెలుసుకోవటానికి జ్ఞానరాశిలో (Universe of knowledge) ఎన్నిపాళ్లు ప్రయోగం కింద తీసుకురాబడిందో, తద్వారా ఎంతగా బహుళ ప్రయోజకత్వం సాధింపబడిందో, అది కార్మికులకెంత సుపరిచితమైందో దానినిబట్టి నిర్ణయించాలి వ్యక్తి వికాసం గాంచవలెనంటే తరగతి బహిరంగోపన్యాసాలు (Class - room lectures) ఏమాత్రం నిజంగా సాయపడవు వ్యక్తిగత పరిశ్రమ (Individual effort) చే ఉత్పత్తి నైపుణ్యం వికాసంచంది వృత్తి విద్యగా పరిణమిస్తుంది.

గ్రంథాలయాధికారి సేవలు :

(Services of a Librarian)

ఇలాంటి వ్యక్తిగత నైపుణ్యాశితమైన వృత్తి విద్యా వికాసానికి గ్రంథాలయాధికారి ఏ విధంగా సాయపడుతాడు? గ్రంథాలయ విద్య ఒక విజ్ఞానం! (Library Science) కేవలం జ్ఞానంకాదు. కాబట్టి అట్టి విజ్ఞానాన్ని అకళించుకొన్న గ్రంథాలయాధికారి సంఘాభివృద్ధికి దోహదకారియైన సేవల చేయటంలో ముఖ్యుడు. ఓ కొత్త ఉత్సాహాన్ని, పేరణను గల్గించి ఆత్మవిశ్వాసం (elf Confidence) తో కూడిన సత్పురదాయకమైన విజ్ఞానాన్ని విస్తరింప జేయటంలో ఆతని ప్రముఖ పాత్ర మరపురానిది. గ్రంథాలయాధికారి కృషివలుడై పండిన, పండించిన జ్ఞాన కేదారాన్ని సంఘ క్షేత్రంపై వెదజల్లి బహుళ ప్రయోజకత్వాన్ని సాధిస్తున్నాడు. ఆతడు ప్రాచీన గ్రంథాలను, ఆధునిక భాషల్లో వ్రాయబడిన కొత్త పుస్తకాలను ఏ వ్యక్తి అపేక్షిస్తున్నాడో ఆ వ్యక్తికి సరైనకాలంలో సక్రమమార్గంలో కాలయాపనంచేయక అందిస్తున్నాడు. మానవజీవిత పరిస్థితుల్ని, అనుభవాలను విశ్లేషించి వివేచించి పరిష్కారమార్గాల సూచించటంలో వెనుకటి తరాల వారియొక్క సర్వరంగాలలోని కృషిని, నవీనుల పరిశోధనాఫలితాలూ ఆయావ్యక్తుల కందజేయడంలో పత్నలితాలను సంఘవినియోగానికి అందించడంలో సహాయపడుతున్నాడు.

గతం లేకుండ వర్తమానంలేదు. కాబట్టి, ప్రతి గ్రంథాలయాధికారి ప్రతిసంవత్సరం, ప్రతినెల, ప్రతిదినం, ప్రతిక్షణం లభించే రాజకీయ, ఆర్థిక, నైజ్ఞానిక, సాంకేతికవిషయాలను, మానవజాతి యొక్క నిత్యనూతనానభవాలు క్రోడీకరించి అందు బాటులో నుంచుతున్నాడు. క్రోడీకరించిన జ్ఞానరాశిని సులభంగా సంపాదించడానికి ప్రజలకు, పాఠకులకు ప్రముఖసాధనంగా ఆతడు ఉపయోగపడుతున్నాడు. ఈనాడు పాఠకుడు ఉబుసుపోకు ఏదో ఒక పుస్తకాన్ని తీసుకోవటం అనవసరం. విద్యాధ్యేయాలను సమన్వయించి చూపడంలో గ్రంథాలయాధికారి పుస్త

కానికి పాతకుడికి మధ్య అనుభవజ్ఞుడైన మధ్య వర్తిగా (Mediator) ప్రవర్తిస్తున్నాడు. ఆకడు తన విచక్షణానైపుణ్యంచే పాతకుని మనస్తత్వాన్ని, బుద్ధిశక్తిని, తదభిలాషలోని లోతులను పసికట్టు గలడు.

ఇలాంటి సేవలవల్ల సంఘంలో రెండోరకపు మేధావివర్గం తయారవుతోంది. వీరు స్వయంగా పరిశోధనలు చేయకున్నా గొప్ప మేధాశక్తి సంపన్నులై అత్యున్నత సాంకేతిక పదజాలాన్ని, అస్పష్టమైన భావాలను సైతం అర్థంచేసుకోవటానికి తగిన సామర్థ్యంగల్గి ఉంటారు. వీళ్ళూ సంఘాభ్యుద్ధిలో ఓరకంగా సాయపడేవాళ్లే. ఇలాంటివారు అనేక ఉన్నత విద్యావిషయాలను అనగాహనంచేసుకొని సామాన్య పాఠకుని భాషలో ఆతని కర్థమయ్యేరీతిలో పాఠ్య గ్రంథాలను (Text Books) తయారుచేస్తారు. అంటే వీరు అవగాహనకలీతమైన విద్యావిషయాన్ని విరివిగా ప్రచారంలోకి తెస్తారన్నమాట!

గ్రంథాలయాధికారి సాంసికధ్యేయ ప్రాప్తికోసం తన ప్రణాళికలో పుస్తకాల ఎన్నిక (Book Selection) సంపాదన (Acquisition) విభజనం (Classification) లేక వర్గీకరణం, సూచీకరణం (Cataloguing) చేసి సందర్భశబ్దంతో అమర్చడానికి యెల్లప్పుడూ శ్రమిస్తూంటాడు. ఈ వర్గీకరణం, సూచీకరణాలు నిర్దిష్టమైన పుస్తకాన్ని అతివల్పకాలంలో చేతిలోకి రావటమే ముఖ్యధ్యేయంగా గలిగిఉండే ఉపకారణాలు మాత్రమే! దీనిలో జ్ఞానరాశిని (Universe of Knowledge) విశ్లేషణ సమన్వయపూర్వకం (Analytico Synthetic)గా వర్గీకరించడం ఆధునిక పద్ధతి. దీన్ని కోలన్ (Colon) వర్గీకరణ మంటారు. దీన్ని స్థాపించినవారు డా. ఎన్. ఆర్. రంగనాథన్.

(సశేషం)



కలగూరగంప



“నన్నపార్కుడు—జపహోమ తత్పరుడు—సంహితాభ్యాసం డంట్?”

శ్రీ రాజరాజ నరేంద్రుని ప్రోత్సాహమున, ఆస్థాన మహాకవి, ఆదికవి, వాగమశాసనుడు నన్నయ భట్టారకులు భారతాంధ్రీరణమునకు పూనుకొనిన మహనీయుడు.

శ్రీ రాజరాజ నరేంద్రుడు ఒకనాడు ఆస్థానమున నన్నయ నీ రీతిని ప్రశంసించినట్లు భారతమున ఆదిపర్వమున గలదు ‘నిద్యా’లాస గోష్ఠి సుఖోపవిష్టుండై యిట్లు లనియే’

‘తన కుల బ్రాహ్మణును ననురక్తు
నవిరళ జపహోమ తత్పరు
విపుల శబ్దశాసను సంహితాభ్యాసు
బ్రహ్మాండాది నానా పురా
ణ విజ్ఞాన నిరతు, బాత్రు నాపస్తంబ
సూత్రు ముద్గల గోత్రు
జాతు సద్విమతావదాత చరితు
లోకజ్ఞు సుభయభాషి
కావ్య రచనాభి శోభితు సత్ప్రతిభాభి
యోగ్యు నిత్య సత్యవ
చను మత్సమరాధిపాచార్యు
సుజను నన్నపార్కు జూచి
పరమ ధర్మవిరుడు వర
చళుక్యాన్యయాభరణం డిట్టులనియె
గరుణతోడ’

ఇందలి విశేషణములు మిక్కిలి యర్థవంతములు 1. తనకుల బ్రాహ్మణుండు 2. అనురక్తుండు 3. అవిరళ జపహోమ తత్పరుండు 4. విపుల శబ్ద శాసనుడు 5. సంహితాభ్యాసుండు 6. బ్రహ్మాండాది నానా పురాణ విజ్ఞాన నిరతుండు 7. సూత్రుండు 8. ఆపస్తంబ సూత్రుండు 9. ముద్గలగోత్రజాతుండు 10. సద్విమతావదాత చరితుండు 11. లోకజ్ఞుండు 12. ఉభయభాషి కావ్య రచనాభి శోభితుండు 13. సత్ప్రతిభాభి యోగ్యుండు 14. నిత్య సత్యవచనుండు 15. అమరాచార్య సన్నిభుండు 16. సుజనుండు

నన్నపార్కుడు అను పదనారు గుణగణముల విశిష్టుండు అని యెరుంగదగియున్నది.

ఇట్లు పదనారు గుణగణముల విశిష్టుడనుటలో నొక ప్రత్యేకత గలదు. మంత్ర శాస్త్ర సాంప్రదాయ రీత్యా, షోడశి యుపాసనా ధురీణుడను ధ్వని సహృదయ హృదయైక వేద్యము. యజ్ఞమున ‘షోడశి గ్రహణ’ విధి యొందు గలదు. నీవిధి ననుసరించి సత్పురుష లక్షణ ధురీణుడనియు స్ఫూర్తి గలుగక బోదు. ‘షోడశి విశిష్టుడు పురుషుడని తైత్తిరీయ బ్రాహ్మణమున గలదు. (‘షోడశికాన్తై పురుషః) పదనారు విశేషణములే వాడుటలోని ప్రత్యేకతకు కారణము, వేదవచనానుసారము, ఉత్తమ పురుష లక్షణ విశిష్టుడనియు, ‘షోడశి’ యుపాసనాధురీణుడనియు నెరుంగుటకై అర్థవంతమైన విశేషణములు వాడబడినదని మనవి జేతును.

(1) ‘తన కుల బ్రాహ్మణుండు’ విశేషమునకు పలువురు పలురీతుల నర్థము చెప్పదురు కానీ ‘కుల’ పదము తిక్కనయు వాడియున్నాడు. విరాట రాజు పుత్రుడైన యుత్తరుని, గోపాలురు వచ్చి స్తుతించు సందర్భమున :

‘విరటుండు నిన్ను నెప్పుడ పది
వేపురు ముందటఁ జెప్ప
బాహువిస్ఫురితుండు శౌర్యశాలి
కులభూపతి విశేష
విధాయకుండు, భూభరణ విశార
దుండు జనభవ్య తపఃసల
సంభవుండు కాతర పరిరక్ష
కుండనుచు దానికి నీడుగఁజేయు

మత్తతీన్.’

అనునెడ, ‘కులభూపతి’ వాడిన రీతిని, ‘కుల బ్రాహ్మణ’ పదము నన్నయ వాడెను. ఈ కుల బ్రాహ్మణ పదమును పరిశీలించినవాడు గనుకనే ‘కుల భూపతి’ తిక్కనకు స్ఫురించినది కాబోలు.

కులసాంప్రదాయధర్మ గుణగణయుక్త బ్రాహ్మణుడనిగాని కులమువారి కందరికిని పెద్దగ రాణించు

బ్రాహ్మణుడనిగాని యర్థము జెప్పట యుక్తి యుక్తము.

(2) అసురక్తి పదము హృదయ ధర్మమునకు సంబంధించినది. అసురక్తిమైన హృదయము గల వాడు. అనగా ప్రీతిపాత్రమైన మంచి మనసు గల వాడు అనురాగిలమైనవాడనియు చనదగును.

(3) అవిరళ జపహోమతత్పరుడు. ఎల్లప్పుడు జపము హోమములతో తత్పరుడైనవాడు. ఈ జప పదము హోమ పదములను విప్రులముగ పరిశీలింప దగి యున్నది. వివరణాదు తెరుంగనేరక, జపహోమ పదము లచే నన్నయ యజ్ఞము జేసినవాడని యర్థము చెప్పు చుందురు కాని యీ యర్థ మనర్థమనక తీరదు.

ఎందుకనగా నైదిక సాంప్రదాయమున, యొక్కొక్క కార్యమునకు తగిన రీతిని, హోమ జపాదులకు పేర్లు గలవుగాని—జపహోమపదము లనగానే యేదో యజ్ఞము జేసి హోమాదులు జేయువాడను నర్థము పొసగనేరదు.

ఉపనయనమైన వటువు, ఉదయము సాయం కాలము హోమములు జేయుట సాంప్రదాయము. ఈ హోమానికి, 'సవిధాధాంసు' అనిగాని 'అగ్ని కార్య' మనిగాని, వాడనలయునేగాని—బ్రహ్మచారి హోమము జేస్తూఉన్నాడని వాడరాదు అదీ హోమమే గదా! యనిన, సాంప్రదాయ సాంకేతిక పదము నెరుంగని వాడని తలంతురు.

ఆ రీతిని వివాహమైన గృహస్థు గూడ ఉదయము సాయంకాలములలో హోమము జేయ దగి యున్నది. ఈ హోమాలకు, 'ఔపాసనము' అందురు గాని, 'హోమము' అని వాడరు.

యజ్ఞము జేసినవానిని 'సోమయాజి' యందురు. ఇతను గృహస్థు జేయు ఔపాసనము, ఉదయ సాయం కాలములలో జేయుచు, ప్రత్యేకించి మరియొక హోమము జేయును ఈ హోమానికి 'అగ్నిహోత్రము' అని వ్యవహరింతురు.

ఇట్లు బ్రహ్మచారి అగ్నికార్యము, గృహస్థు ఔపాసనము, సోమయాజి అగ్నిహోత్రము నిత్యము ఉదయము సాయంకాలములలో మాత్రము జేయవలయునని విధి విధానములు, ఆచారములు గలవు కానీ, అవిరళ జపము, హోమము, పై సాంప్రదాయములకు భిన్నముగ నున్నది. సోనీ ఆ యర్థములే యీ హోమ

పదానికి అన్వయించుదామనుట సాంప్రదాయ విరుద్ధము. రాజనభిలో, పద్యమున, నన్వయము కుదురుటకై, అసాంప్రదాయార్థపు పదాలు మహావియైన వాడు వాడునా? విజ్ఞులు హర్షింతురా? అని యోచింప దగియున్నది.

యజ్ఞములోగల హోమాలకు ప్రత్యేకర్థములు గల పదాలున్నవి. యీ పదము వాడెదరు 'ఇష్టలు' అని, యాగములని, అందలి హోమాలకు పేర్లున్నవి. ఈ రీతిని యజ్ఞ సాంప్రదాయానికిని, గృహస్థు ధర్మానికిని పొసగని నన్నయ వాడిన హోమ పదానికి యర్థ మేమిటి? జప పదానికి కర్మ మేమిటి? త్రిశాలములలో మాత్రమే గాయత్రీ జప విధానమున్నది. అవిరళ జప మేమిటి? హోమ మేమిటి? యని తలంతుమేని, మంత్రశాస్త్ర సంబంధమైన మంత్రములు, అవిరళ జపములకు జేయవచ్చును. అందలి మూలము తాదులకు చేయు హోమాలకు 'హోమము' అనియు వ్యవహరింతురు. ఆ రీతిని మంత్రశాస్త్ర సంబంధమైన శ్రీ విద్యాయుపాసనకు లోనై అవిరళ జపములు ఎంచదశి—షోఽశివంఠీవానిని చేయువాడనిన, యుక్తియుక్తముగ నున్నది. ఆ రీతిని మంత్రశాస్త్రరీత్యా చేయజడు, చండిహోమము శ్రీ విద్యాహోమమునంటి హోమాలు తలంచిన వెంటనే చేయుచుండువాడనిగాని, శ్రీ విద్యాయుపాసన, శ్రీ విద్యా సంబంధ హోమములు, అవిరళముగ జేయువాడని చెప్పట యుక్తముగాని, వేదము నేర్చినవాడని వేదమంత్రాలు జపించువాడని, యజ్ఞము జేసినవాడని ఔర్షగము వేహోమం హర్షించరు. సాంప్రదాయ ధుర్జులు పోలన జేతురు. కాన అనాటి రాజనభిలోని విద్యజ్ఞులు, హర్షించు రీతిని, మంత్రశాస్త్ర మంత్రాలు జపించుచుండువాడని—శ్రీ విద్యాచండి హోమాదులు చేయుచుండువాడని, తలంచుటకే న నిశేషణము అర్థనంతముగ వాడబడినదని యెరుంగుట సాంప్రదాయ ధుర్జులకు నిదర్శనము.

యజ్ఞమే జేసియున్నచో కావ్యేష్టలు జేయువాడనిగాని, ఇతర యాగములు జేయవాడు, అనిగాని సాంప్రదాయక పదప్రయోగ మొనర్చియుండును. అలావచించనందున, పై తెలిపిన రీతిని మంత్రశాస్త్ర సంబంధమైన జపతప హోమాదు లనవరత మాచరించు మంత్రశాస్త్రవేత్తగా భాషింపదగియున్నది.

నాలుగవ విశేషణము విపులశబ్దశాసనుడు. ఈ శేషణముచే, సంస్కృతాంధ్ర వ్యాకరణములను తుల్లముగ నేర్పినవాడని సర్వజన విదితము.

‘అయిదవ విశేషణము సంహితాభ్యాసుడు.’ ఈ విశేషణముచే వేదము నేర్పినవాడనియు, వేదము సర్వదా చెప్పించుచువాడనియు సామాన్యల భావన. ఎందుకనగా సంహితలు వేదములలో నొక భాగానికి పేరున్నది కాన, ఆ సంహితలను నేర్పినవాడై యుండ నోపు’ అని తలంచి వేదము నేర్పినవాడని ‘వైదికి’ యని తలంచుట పరిపాక్షియైనది. కానీ నన్నయ భట్టారకుల వేదమే నేర్పియున్నచో, ‘వేదాభ్యాస తత్పరుడ ననిగాని, క్రమపాఠకుడననిగాని, ఘనపాఠి ననిగాని వచించియుండువాని సంహితాభ్యాస తత్పరుడనని యేనాటికి యే పరిస్థితిలోను వదించెడి వాడే గాడని ఘంటాపథముగ చెప్పదియున్నది.

కారణమేమనగా, పదునొకండవ శతాబ్దమున వేంగీదేశమునదగిన, గోదావరి ప్రాంతమున వేదశాస్త్ర వేత్తలు కోకోల్లలుగ నుండువారని ప్రతీతిగల రాజ రాజ నరేంద్రుని రాజ్యమున, వేదములో నొకభాగమైన సంహితలను నేర్పినవాడై క్రమ, జటాఘనాంత వేద పండితుల మ్రోలచెప్పడము నన్నయ ఘనతను న్యూనతగాని గౌరవము లాదే!

వేదములు నాలుగు. ఋగ్వేదాప్రామాధర్వణము లని పేరు. నన్నయ ‘ఆపస్తంబసూత్రుడు’ అని చెప్పెకొనియున్నందున, యజుశ్శాఖీయుడనదియున్నది. యజుర్వేదము, శుక్ల, కృష్ణ భేదములతో ద్వివిధము. ఆపస్తంబసూత్రుడుగాన, కృష్ణయజుర్వేదానికి సంబంధించినవాడు. ఈ దక్షిణాపథమున తైత్తిరీయ శాఖా సంబంధమైన కృష్ణయజుర్వేదము, ఎనుబదిరెండు ప్రశ్నలొక అధ్యాయాలు (పన్నములు)తో గలదు. ‘అశీతిద్వయమని’యు వ్యవహారము. ఈ ఎనుబది రెండు ప్రశ్నల (అధ్యాయాలు) పైకి నలువదినాలుగు అధ్యాయాలకు సంహితయందురు ఇరువదియేనిమిది యధ్యాయాలకు బ్రాహ్మణ భాగమందురు. పది యధ్యాయాలకు ఆరణ్యకమందురు. ఇట్లు, బ్రాహ్మణ, ఆరణ్యకములువదలి కేవలము సంహితాభాగమునేర్పి, యనవరతము, సంహితాభ్యాసుడనని రాజాస్థానిమున, మహాపండితులమ్రోల, ఘనాంతస్వాధ్యాయవేత్తలమ్రోల మహాకవి లోకజ్ఞుడనబరగు నన్నయ చెప్పకొనడము గౌరవదాయకమా? అగౌరవదాయకమా? యోచించుడు!

సంహిత యనబడు వేదభాగము, నలువదినాలు గధ్యాయాలకు స్వసహిత పదచ్ఛేదము నేర్తురు. దీనికి పదము నేర్వడమని పేరు సంహిత నలువదినాలు గధ్యాయాలు, పదము నలువదినాలు గధ్యాయాలువెరసి. ఎనుబదియేన్నిది యధ్యాయములను దీనికి క్రమము నేర్తురు. అందుచే మరలా నలువదినాలుగధ్యాయాలు కలిసి, (44+44+44) నూటముప్పదిరెండధ్యాయాలు (132) దీనికి జటాచ్ఛేపన మరలా నలువది నాలుగధికమగును (44+44+44+44)నూటా డెబ్బదియారధ్యాయాలు (176) అగును దీనికి ఘనము చెప్పినచో నలువదినాలుగధ్యాయాలు అధికమై (44 × 5 = 210) రెండువందలాపది యధ్యాయాలు అగును. బ్రాహ్మణభాగము ఇరువదియేన్నిది యధ్యాయాలు, ఆరణ్యకము పదియధ్యాయాలు చేరినచో రెండువందలా నలువదియేన్నిది యధ్యాయాలగును. ఈ రెండువందలా నలువదియేన్నిది (248) యధ్యాయాలు నేర్పిన వేదవేత్తలను ఘనపాఠియందురు. రెండువందలానాలుగధ్యాయాలు నేర్పినచో జటావల్లభు లందురు. నూటాఋవది యధ్యాయాలు నేర్పిన వానిని క్రమపాఠియనిగాని, అవధాన్లు అనిగాని యనుట లోక వ్యవహారమైనది. నూటపది యధ్యాయాలు నేర్పినచో పదము నేర్పిన వాడందురు. ఎనుబది రెండధ్యాయాలు నేర్పిన వానిని మూలమధ్యయన మైన వాడందురు ఈ మూలమనబడుదానిలో సంహితాభాగమనబడు నలువది నాలుగధ్యాయాలు నేర్పిన వానిని సంహిత నేర్పిన వాడని వ్యవహరించురు.

ఇట్లుండగ, మతిలో బృహస్పతి సదృశుడు. లోకజ్ఞుడు ఉభయ భాషావేత్త వాగమశాసనుడు, అదికవి రాజరాజ నరేంద్రుని ఆసా నకవి, ఘనపాఠిలు క్రమపాఠీలు వివిధశాస్త్రవేత్తలతో గూడిన రాజసభలో విద్యా వివోద గోష్ఠిలోనుండు తరిని, నన్నయ తానొక సంహితాభ్యాసుడనని సభామధ్యన వచించినచో నది నన్నయ గొప్పదవానికి, కళంకమేగాని, ఘనతగాదే! ఎం. ఏ. చదివిన వారి సభలో 111 వ సారము చదివిన వాడు తానొక యింగి పు నేర్పిన పండితుడనని చెప్పి కొనిన ఎం. ఎ. వారికెంత భావము గల్గినో, ఘన పాఠీలు, క్రమపాఠీల మ్రోల తానొక సంహిత నేర్పిన వేదపండితుడనని వ్రాసికొనిన సంతటి భావమేయని, విన్నవించును. సహృదయులు పరికింతురుగాక.

అయినచో 'సంహితాభ్యాసుడ'నని నన్నయ చెప్పిన దానికెట్లు అర్థము పొసగడమని యోచింతు మేని, తొలుతమనని జేసిన రీతిని, 'జపహోమ తత్ప రుడుగాన 'మంత్ర శాస్త్రవేత్త గనుక, అనవరతములు, జపములు హోమములు చేయువాడుగాన 'మంత్ర శాస్త్రమునగల 'సంహితలు' అనువానిని అభ్యసించుట గాని, వేదాంత సంహితలను అభ్యసించుటగాని యుండి యుండును. మంత్ర శాస్త్రమున కొన్ని సంహితలు గలవు. వేదాంత శాస్త్రమున కొన్ని సంహితలు గలవు. ఈ మంత్ర శాస్త్ర సంహితలుగాని వేదాంత సంహితలను గాని, పఠించడ మొక విజ్ఞతకు లక్షణము నన్నయ భట్టారకులు ంా విజ్ఞతా లక్షణ విశిష్టుడుగాన పై సంహితల పఠించు మేధావియని యెరుంగదగి యున్నదిగాని, పదక్రమ బటా ఘనముగా గాని కేవలము వేద సంహితాభ్యాసుడని గుర్తించి వైటకుడని యానడించుట వేదశాస్త్రములు స్వరూప స్వభావము లేని యెరుంగవేరని వారి వాదనయని తృణీకరింపదగి యున్నది వేదవేత యే నన్నయయై యున్నచో రాజ సభలో ఘనాభ్యాస తత్పరుడు, క్రమాభ్యాస తత్ప రుడు జటాభ్యాస తత్పరుడని చెప్పకొని యుండును గాని సంహితాభ్యాసుడని చెప్పకొని యుండడు వేద మునగల భాగమును, క్రమజటా ఘనముల విధులు తెలియని వాడుగాదుగదా! తెలియకున్నచో 'మతినమరా చార్య సన్నిభుడుగా లేడు లోకమునగల విద్యలు వాని వేత్తలు తెలియని రాజ సభాస్థాన విద్వాంసుడుగాదు గదా! సర్వము నెరింగిన వాడు గనుకనే 'లోకజ్ఞ'డని నవించెను సర్వంను నెరింగిన 'సంజనుడు', కనుకనే 'సన్నిహితావదా చరితుడు' యోగ్యుడు' అయినవాడై తన సత్ప్రతిభచే, అభియోగ్యుడు కాగల్గినాడు.

'నవనవోన్మేషః ప్రతిభా'యని బుద్ధిలో సంద ర్భానుకుద్దిగ గల్గు మాహులకు 'ప్రతిభ'యని తలంపు. ఈ యూహలు మంచిని కావచ్చు, చెడ్డని కావచ్చు, కాని సభాయోగ్యము, జనరంజకము, ధర్మానుగుణము, శాస్త్ర మర్యాదలకు తగిన యూహలు సత్ప్రతిభకు నిదర్శనము. ఈ రీతిని సత్ప్రతిభాభి యోగ్యుడు నన్న పార్వ్యుడు. ముద్గల గోత్రుడు. ముద్గల సుహర్షి వంశ సంజాతుడని భావము. ఈ ముద్గల గోత్రజులు పదునెన్నిది భేదములతో నుండునని గోత్రప్రవర కాండమున, ధర్మశాస్త్రకారులు వివరించియున్నారు. అంగిరస—భార్గవాశ్వ—మౌద్గల్యముగాని, అంగిరస— తాక్ష్య—మౌద్గల్యమనిగాని త్రియార్షేయముతో, ఆప స్తంబ మహర్షి కల్పనూ త్రముల ప్రకారము ప్రవర్తించు వాడై, నిత్య సతవచనుడై నెగడిన సన్మయ భట్టార కులని యెరుంగదగియున్నది కాన నిత్యతోని జప హోమ తత్పరతకు మంత్రశాస్త్ర సంబంధమైన మంత్ర జపములు హోమము చేయువాడనియు, సంహితాభ్యాసు డనుటకు, మంత్రశాస్త్ర సంహితలు. వేదాంతశాస్త్ర సంహితలు అభ్యసించువాడనియు నెరుంగదగియున్నదని మనవి జేతును.

దోగళ కళాప్రవూర్ణుడు చ ద్రుడు దోగళ కళాప్రవూర్ణుడు ఉత్తమ విజ్ఞాని. కాన, అన ఎదునారు విశేషణముతో గూడిన, యుత్తమ కులబ్రాహ్మణుడు నన్నపార్వ్యుడని, యోగిని పరమధర్మనిడుడైనవాడు, వరహళాశ్వయాభిరణుడు, అయిన రాజరాజ సరేం ద్రుడు, విద్యాలాసగోష్ఠి సుఖోపవిష్టుడైయుండి భారత మాండ్రీకరించమని, వేడికొనుట యోగ్యము, యుక్తియుక్తము, విశ్వశ్రేయము కాదగినదని మనవి జేతును. విజ్ఞులు పరిశీలింతురు గాక

—శ్రీ పద్మరసం సోమసుందర శర్మ.

గ్రంథవిమర్శలు

ముండకోపనిషత్

(ఆంధ్ర వివరణ సహితము: వివరణ కర్త: శ్రీ న. చ. రఘునాథాచార్యులు, డిగ్రీ 12+212 పుటలు. విల ర్ రూ. శ్రీమదుభయవేదాంతాచార్య సీతము బ్రహ్మచారిచే సరికవితము. ప్రాప్తిస్థానము: వాసుదాసాశ్రమము, నడిపల్లినిలెం, P. O. తెనాలి తాలూకా, గుంటూరుజిల్లా. లేక—శ్రీమాన్/డాక్టర్ డి. టి. నరసింహాచార్యులుగారు, ఆయుర్వేద వైద్యులు, చౌరస్తా, హనుమకొండ, వరంగల్ జిల్లా.)

వేదాంతార్థము వివరించే ఉపనిషత్తు లన్నింటిలోనూ ముండకోపనిషత్తు ప్రధానమైనది. దీనికి త్రినుతస్థులూ తమ తమ మతాలకు అనుకూలంగా వ్యాఖ్యానం వ్రాసి ఉన్నారు. విశిష్టాద్వైత మతంలో అచరమైన కృత్రిమే, ఉభయవేదాంత ప్రవర్తకులైన రఘునాథాచార్యులుగారు భగవద్రామానుజుల సిద్ధాంతానుసారంగా ఈ ఉపనిషత్తునకు చక్కని తెలుగు వివరణం వ్రాశారు.

అల్పకమతాలపయి అభినివేశం, అనక్షీ తగ్గి పోయి తాకికన్యస్థియే వ్యాప్తంగా ఉన్న యీ కాలంలో ఆ యీ మతాలను గురించి తెలుసుకొనుటకు ఇట్టి వివరణ గ్రంథాలు ఎంతగానో ఉపయోగిస్తాయి.

ఉపనిషత్తులన్నీ ఆత్మశుద్ధివైబోధించే వయినా, ఈ ముండకోపనిషత్తునకు ఒక ప్రత్యేకత ఉన్నది. ముముక్షువులకు అభ్యంతాపశ్యకమైన అర్థ పంచాముయొక్క వివరణ సంగ్రహంగానూ, స్పష్టంగానూ ఇందులో ఉన్నది. ప్రాప్యమైన బ్రహ్మ పదార్థం యొక్కయు, దానిని పొందే ప్రత్యగాభ్యుయొక్కయు, ఉపాయ, ఫలములయొక్కయు, విరోధియొక్కయు స్వరూపం ఇందు స్పష్టపరచబడినది.

ఈ ఉపనిషత్తు కొన్ని ఖండాలుగా విభజించబడి ఉన్నది. శ్రీరామానుజునం సైవాయా స్తునుసరించి, ఇది ఆరు ఖండాలు. శంకరుల సంపదాయాను

సారంగా ప్రథమ, ద్వితీయ, తృతీయ ముండకాలనే విభజనా, ఒక్కొక్కదానిలోను రెండేసి ఖండాలు (మొత్తంపై) ఆరుఖండాలుగా కానవస్తున్నది. పాత భేదాలు కూడా కొన్ని కానవస్తున్నవి. ఆ పాతాల జాచిత్యానాచిత్యాలను పరిశీలించి, ఈ వివరణకర్త సరియైన పాతాన్ని గ్రహించినట్లు తెలుస్తున్నది.

శ్రీరఘునాథాచార్యులుగారు విశిష్టాద్వైత మతానికి చెందినవారు. అందువల్ల దీని వివరణాన్ని శ్రీరామానుజుల సిద్ధాంతాన్ని అనుసరించే కూర్చారు. స్వమతాన్ని స్థాపించవలసి వచ్చినప్పుడు ఇతరమతాలను ఖండించడం అనవసరం. అట్టిచోట ఇందు శ్రీ శంకరుల అభిప్రాయం నిరసించబడడం ఉన్నది.

రచయిత ఈ ఆంధ్రవివరణరచనకయి ఎట్టి కృషి చేసినదీ నారి 'చిన్న మనవి'లోని యీ మాటల వల్లనే తెలుస్తున్నది.

'శ్రీభాష్యశుభప్రకాశికాది ప్రాచీనగ్రంథములలో నున్న పలు సిద్ధాంత ముఖ్యవిషయములను సందర్భ వశమైన క్రోడీకరించి చేర్చితిని. మంత్రములలోని పాతభేదములను చర్చించితిని. ఆయా మంత్రములలో శ్రీ శంకరుల వివరణవైఖరిని శ్రీరామానుజ మతానుయాయులు ఏల పరిగ్రహింపలేదో, సహాతుకముగా పరిశీలించితిని. అచ్చటచ్చట శ్రీరంగరామానుజభాష్యమున గూడ శ్రీభాష్య శుభప్రకాశికాది విరుద్ధములగు సంశయములనుగూర్చి విమర్శించితిని. సందర్భవశమైన కొన్ని బ్రహ్మ సూత్రాధికరణములను వ్యాఖ్యానించితిని.'

ఆరవ ఖండంలో ఆరవ మంత్రం. 'వేదాంత విజ్ఞాన సునిశ్చితార్థాః' అనే దానికి వీరు వ్రాసిన వివరణాన్ని గమనిస్తే వీరి ప్రగఢ పరిశ్రమ వ్యక్తమవుతుంది.

విషయం అగాధమైనందున పెక్కుసార్లు పఠిస్తేనేగాని అవగాహన కావడం సాధ్యం కాదు. అవగాహన అయినా విస్మయితో పడడమూ సహజమే! అందుకని రచయిత ప్రత్యేకంగా 'ముండకోపనిషత్

సారసంగ్రహ' నామంతో ఇందలి సారాన్ని క్రొను సైజు 16 పుటలలో దీనిని సంగ్రహించి ముద్రించి అనుబంధంగా అందిస్తున్నారు. ఇట్టి గ్రంథాలకు సారరూపమైన అనుగ్రంథాలుండడం ఎంతో ఉపకారకం.

ఈ గ్రంథం విశిష్టాద్వైతులకేకాక, ఆ మత తత్త్వాన్ని తెలియగోరిన వారికి అందరికీ ఎంతో ఉపయోగిస్తుంది.

శ్రీ భగవద్గీత

(శ్రీ కైలాస-మానససర్వోపరతీకవాసీ శ్రీ స్వామి ప్రణవానంద విచిత్ర శ్రీ జ్ఞానదీపికా వ్యాఖ్యాన హితము. $\frac{1}{4}$ క్రొను సైజు. 32+536 పుటలు. వెల 25 రూ. ప్రకాశకులు:-శ్రీరామ జ్ఞానమందిర ఇన్స్టిట్యూట్, గొంగువరూడి పోస్టు, సర్కిల్ గోదావరి జిల్లా, ప్రాప్తిస్థానము-ఆంధ్రప్రదేశ్ బుక్ డిస్ట్రిబ్యూటర్స్, సికిందరాబాదు, మద్రాసు. మచిలీపట్నం.)

సర్వోపనిషత్తుల సారభూతమైన భగవద్గీత ఆత్మతత్త్వాన్ని తెలిసికొనగోరేవారి కందరికీ అత్యంత ప్రధానమైనది. మతత్రయంవారే కాకుండా తిలక్, అరవిందులు, గాంధీమహాత్ముడు మున్నగు మేధావులందరూ పెక్కు విధాలుగా దీనికి వ్యాఖ్యలను రచించియున్నారు. గీతా విషయంలో అపారమైన కృషి చేసిన శ్రీ స్వామి ప్రణవానంద దీనికి అతివిపులమైన ఆంధ్ర వ్యాఖ్యానాన్ని 'జ్ఞానదీపిక' అనే పేరుతో రచించి, తమ గురువర్యులు శ్రీ జ్ఞానానందయతీంద్రులకు అంకితం చేశారు.

దీనికి ప్రస్తావనను కూర్చిన శ్రీ స్వామి ప్రజ్ఞానానంద 'పూర్వ వ్యాఖ్యానములు వీధియో యొక మత సంప్రదాయమునకు, దృక్పథ సిద్ధాంతమునకు జెందినవై యున్నవి. శ్రీమద్భగవద్గీతయం దన్ని దృక్పథ సిద్ధాంతములకు తావుండుటచే ఆ యా మహిమాన్విత వ్యాఖ్యానములు గౌరవ స్థానము నాక్రమించుచునే యున్నవి.....ప్రకృతమున శ్రీమత్ప్రణవానందస్వామి వ్యాఖ్యానమునం దట్లుకాక నిష్పాక్షిక దృక్పథముతో మూలము ననుసరించి అచ్చటచ్చటి ప్రసంగ యాధార్థ్యమును తమ సాధనాశ్రమ స్వానుభవమును, శ్రుతి స్మృతి, దర్శన, పురాణోపాసాది గ్రంథ పరిశోధనాను

భవమును జలవలది చివరించుచు, సందర్భోచిత గ్రంథ ప్రమాణముల నుల్లేఖించుచు, తమ గీతా వ్యాఖ్యానమును ఆదినుండి అంతమునఱకును కడు సావధాన చిత్తముతో సాగించి, సాధక పాఠకలోకమున కందించు పెంటేని ముద్రాపాము' అని వ్రాయుచున్నారు. దీనిని బట్టి ఏతద్వ్యాఖ్యా ప్రాశస్త్యము వ్యక్తమగుచున్నది.

ప్రతిభా శాలులుకు, సర్వశాస్త్ర నిష్ణాతులును పరమార్థ దర్శనమున కృతార్థులు అయిన శ్రీస్వామి వ్రాసిన విధంగా ఇంత నిపులంగా ఆంధ్రంలో మరొకరు వివరణ వ్రాసినట్లు కానరాదు. 'గాన శ్రీ భగవద్గీత మహిమ' మున్నగువానికి వీరిచ్చిన వివరణముపై విషయాన్ని వ్యక్తం చేస్తున్నది.

భక్తి, జ్ఞాన, కర్మ ధ్యాన యోగాల్లో ఏదో ఒక దానినే స్వీకరించి తదనుగుణంగానే చాలామంది వివరిస్తారు. శ్రీ ప్రణవానందస్వామి మాత్రం యోగా చతుష్టయాన్ని చక్కగా సమన్వయించి, తమ ప్రత్యేకతను వ్యక్తం చేశారు. అంతేకాక ప్రపంచంలోని ముఖ్యమతాల్లో చెప్పబడిన యోగాలనుకూడా సమన్వయించారు.

గ్రంథంచివర శ్లోకాల ఛందోవివరణం, ఆ యా వ్యక్తులచే చెప్పబడిన శ్లోకాల సంఖ్యావివరణం, అష్టాంగయోగావివరణం, పరమార్థలక్షణాలు, బ్రహ్మ ప్రాప్తికి సాధనముల వివరణ, భగవానుని నామములు తదర్థములు, అర్జుననామాలు — వాటి అర్థాలు, అవసరమైన మార్పులు చేర్చబడినవి. ఇవి జిజ్ఞాసువులకు అత్యంతోపయుక్తములు.

దీనికి శ్రీ డి. యన్. శాస్త్రిగారు 'విజ్ఞప్తి' వ్రాశారు. అందులో శ్రీస్వామి జీవితవృత్తాంతం, ఆయన ప్రతిభావిశేషాలు, బహుముఖపండిత్యాన్ని ప్రకటింపే ఆంధ్రాంగ్ల రచనలు వివరించబడినవి.

ఈ మహత్తర గ్రంథప్రకటనకు తిరుపతి దేవస్థానంవారు, వదాన్యశేఖరులు, ఉదారులు ఆర్థికంగా సాయపడడం, దీని ప్రకటన బాధ్యతను శ్రీ డి. యన్. శాస్త్రిగారు వహించడం ప్రశంసనీయాలు.

కొంత మూల్యం నిర్ణయించబడినా, వాస్తవంగా అమూల్యమైన ఈ గ్రంథం పారమార్థిక దృష్టిగలవా రందరూ చదవదగినది.

భాసనాటక చక్రము

(భాస మహాకవికృత సంస్కృత నాటకముల కనువాదము. గ్రంథకర్త: కావ్యతీర్థ, కవితావతంస, శ్రీ గట్టి-లక్ష్మీనరసింహశాస్త్రి, (సాహితీ సమితి)—ప్రథమ భాగము—క్రొను 287 పుటలు. వెల: 6 రూ. ద్వితీయ భాగము—క్రొను 290 నుంచి 504 పుటలు వెల 5 రూ. తృతీయ భాగము—క్రొను. 505 నుండి 693 పుటలు వెల. 4 రూ.

ప్రకటనకర్త: సాహితీ గ్రంథమాల తెనాలి పక్షమున శ్రీ ప్రభు-సనిహార కుమారదేవ, 17 A (10-3-150) సరోజినీదేవి రోడ్డు, సికిందరాబాదు-26.

ప్రతులకు ప్రకటనకర్తకు గాని, శ్రీ కూచి భొట్ల వీరరాఘవాశాస్త్రి, కల్యాణప్రెస్, తెనాలి—అనే చిరునామాకుగాని వ్రాయవలెను)

సంస్కృత వాఙ్మయంలో దృశ్యకావ్యాలు ప్రముఖ స్థానాన్ని ఆక్రమించాయి. అవి నిదేశీయుల యోక్తయు ప్రాసలను అందుకున్నవి మహాకవి కాళిదాసు రచించిన నాటకాలు లలినికే కాకుండా భారతావని కంఠటికీ గొప్ప ప్రశస్తిని సంపాదించి పెట్టాయి ఆ కాళిదాసు తన మాళవకాగ్ని మిత్ర నాటక 'సప్తాననలో' భాసుణ్ణి ప్రశంసించాడు, గొప్ప నాటకకర్తగా. లంఘే—అంతకు పూర్వమే భాస నాటకాలు ప్రఖ్యాతమై ఉన్నవన్నమాట. కాని, యింనుమింను అరవైయేళ్ల కిందటివరకూ భాస నాటకాలలో ఒక్కటిన్నీ లభ్యం కాలేదు. (తివేంద్రం లోని సంస్కృత గ్రంథాలి, మహామహాపాధ్యాయ టి. గణపతి శాస్త్రివారి అపూర్వ పరిశోధన మూలంగా సుపరిష్కృతంగా ఆ నాటకాలను ప్రచురించి సంస్కృత వాఙ్మయాభిమానులకు మహాపకారం చేసింది.

భాస మహాకవి రచించిన పదమూడు నాటకాలు లభ్యముకైనవి అవన్నీ ముద్రితాలయించి. మొత్తంగా వాటికి 'భాసనాటక చక్రం' అనే పేరు వచ్చినది

ఆలంకారికులు చెప్పిన నాటక లక్షణాలకు కొంత భిన్నంగా ఏతద్రూపక రచన జరిగినట్లు కాన వస్తుంది అధ్యాపిణీయన ఈ లక్షణాలు వెనుకటి నాటకముల యెడల సమన్వయించకపోవడం వింతకాదు. భాసనాటకాలు చాలా సులభశైలిలో, దీర్ఘనమాస రహి

తంగా, రసవంతంగా సంగ్రహంగా రచించబడి ఉన్నవి. ఆ నాటకాలలో రామాయణ కథకు సంబంధించినవి రెండు, భాగవత కథకు సంబంధించినది ఒకటి, భారత కథకు సంబంధించినవి మూడు, వత్సరాజు కథకు చెందినవి రెండు, ఇతరములు రెండు ఉన్నవి.

భాసనాటకాలు వెలువడిన తొలి రోజుల్లోనే ఇవి ఆంధ్ర విద్యత్కవుల నాకర్పించినవి. సుప్రసిద్ధ విద్యత్కవి విమర్శకులు మానవల్లి—రామకృష్ణకవి గారు, వేటూరి ప్రభాకరశాస్త్రిగారు, చిలకమర్తి—లక్ష్మీనరసింహంగారు అప్పటి వీని అనువాదకులు. వీటిలో మానవల్లి వారి బాలచరితం, వేటూరివారి ప్రతిమ, చిలకమర్తివారి స్వప్నవాసవదత్తం బహుశ ప్రచారాన్ని పొందాయి. ఆ తర్వాత చాలామంది కవులు వీటిని తెలిగించారు. ఇప్పటికీ వీటి అనువాదాలు వస్తూనే ఉన్నవి. అట్టి వానిలో ఈ నాటక సంపుటి ఒకటి.

రచయిత శ్రీ గట్టి-లక్ష్మీనరసింహశాస్త్రిగారు సుప్రసిద్ధ సంస్కృతాంధ్ర విద్యత్కవులు. అనేక సంస్కృత కావ్య నాటకములను అనువది చి లభ్య ప్రతిష్ఠులైనారు. వారి రచనలలో అమలుకంపటి చిన్నకావ్యాలే కాకుండా శిశుపాలవధ వంటి మహాకావ్యాలను కూడా అనువదించారు. భవభూతి నాటక త్రయాన్ని శ్రీ హర్ష నాటకత్రయాన్ని, ప్రబోధ చంద్రోదయం వంటి వేదాంతార్థ ప్రతిపాదక శాంతరస ప్రధాన నాటకాన్నీ, ఇతర కావ్య, చంపూ ప్రబంధాలనూ తెలిగించారు. భాసనాటకాల నన్నింటినీ ఆంధ్రీకరించారు. ఇన్ని కావ్యములనూ, నాటకములనూ తెలుగులోకి తర్జుమా చేసినవారు శ్రీ శాస్త్రిగారిొక్కరే జ్ఞప్తికి వస్తున్నారు. ఇన్ని గ్రంథాలను మూలానుగుణంగా ఆంధ్రీకరించడం ఎంతో ప్రతిభ ఉన్నవారికిగాని సాధ్యం కాదు.

ఈ భాసనాటకాలు పదమూడున్నూ రచయితచే పాతిక సంవత్సరాలకు ముందే వ్రాయబడినవి. రచించడంలోనే కాని, వాటి ప్రకటనలో వారు శ్రద్ధ చూపలేదు. వారు విరక్తులయి తరీయాశ్రమాన్ని స్వీకరించి, పరమహంస, పరివ్రాజకాచార్య శ్రీ శ్రీ నృసింహానంద భారతీస్వామి పాదు లయినపిదప లౌకిక సంబంధాలను పూర్తిగా విసర్జించినందున వాటి

ముద్రణ, ప్రచురణ భారాన్ని వహించనందున వారి శిష్యతుల్యులైన శ్రీ వ్రత్య సమీరకుమార దేవ ప్రభువులు ఆ భారాన్ని వహించి శ్రీ శాస్త్రిగారి యితర గ్రంథాలతోపాటు — ఈ భాసనాటక చక్రాన్ని ఆంధ్రప్రదేశ్ ప్రభుత్వం వారి ఆర్థిక సహాయంతో ప్రకటింపబ్రానుకున్నారు.

ఇందలి మొదటి భాగంలో పత్నరాజు కథకు సంబంధించిన స్వస్థ వాసవదత్త, ప్రతిజ్ఞాయోగంధ రామణ నాటకాలు రెండు, అవి మారకం, దరిద్ర చారుదత్తం అనే రెండు నాటకాలు—మొత్తం నాలుగు నాటకాలున్నవి ద్వితీయ భాగంలో భాగవతంలోని దశమస్కంధానికి చెందిన బాలచరిత నాటకం, రామాయణ కథకు సంబంధించిన ప్రతిమా, అభిషేక నాటకాలు రెండూ మొత్తం మూడు నాటకాలు ఉన్నవి. తృతీయ భాగంలో భారతానికి సంబంధించిన పంచ రాత్ర, ఊరుభంగ, దూతవాక్య, మధ్యమ వ్యాయోగ, దూత ఘటోత్కచ, కర్ణభారాలనే ఆరు నాటకాలున్నవి. అన్నింటిలోనూ భారత నాటకాలే చాలా ప్రాస్పర్శిని.

రచయిత ఈ దృశ్య కావ్యాలలో నీచపాత్రలకు తత్త్వాత్మచితంగా వ్యావహారిక భాషను వాడక, ఉత్తమ పాత్రలకువలెనే గ్రాంథికాన్నే ఉపయోగించారు. ఇలా వ్రాసే సంప్రదాయం తెలుగులో గత శతాబ్ది చివరనే ప్రారంభమైనది. గ్రాంథికభాష ఉపయోగింపబడినా అది సుభంగా అర్థమవుతూనే ఉంటుంది. వచన భాగమే కాకుండా శ్లోకాలుకూడా అర్థం ఏమాత్రము చెడకుండా తెలిగింపబడినవి. ఉదాహరణకు రెండు శ్లోకాలనూ, వాటి అనువాదాలనూ చూడవచ్చు.

మూలము—

శ్లో. సుఖం హి దుఃఖాన్యనుభూయ శోభతే
సునాంధకారేష్విన దీపదర్శనమ్,
సుఖాత్తు యో యాతి సరో దరిద్రతాం
ధృతః శరీరేణ మతః స జీవతి.'

[ప్రథమభాగము—పుట 234. దరిద్రచారు దత్తము—ప్రథమాంకము]

అనువాదము—

తే. గీ. కష్టపడినమీద సుఖము గొంచవచ్చు,
బెద్ద చీకటిలోనుండి వెలుగునల్లు

కుడుచుచు సుఖంబులను బేదపడునరుండు
తనువు దార్పియు మృతునిచందమున బ్రదుకు.'
ఇందులో మూలాభిప్రాయం పూర్తిగా వచ్చింది.

మూలము—

శ్లో. 'శాంతోఽహం త్వయా రాజన్
ప్రయామి న చ దోషవాన్,
త్యక్త్వా కోపం చ కామం చ
యథాకార్యం తథా కురు'

[ద్వితీయభాగము— ట 471 అభిషేకము— తృతీయాంకము.]

అనువాదము—

తే. గీ. నన్ను శాపించితివిగాన గ్రన్న నిపుడ
వెడలిపోయెద దోస మే వీనమెఱుంగ,
రోసమును గామమును దోసివేసి దవుల
నొప్పు చొప్పున గార్యము నూను మధివ.'
మూలంలోని 'న చ దోషవాన్' అనే దానికి
'దోస మే వీనమెఱుంగ' అనే తెలిగింపు ఎంతో
సరసంగా ఉన్నది.

అనువాద మంతా ఈ రీతినే సాగినదని చెప్పవచ్చును. సంస్కృతంలోని మూల గ్రంథాలలో ఉన్న దానిని సమగ్రంగా తెలుసుకొనవలెనని అభిలాష పడేవారు శ్రీ శాస్త్రిగారి అనువాదాలను చదవడం ఎంతో ఉచితమై ఉంటుంది. ఈ "భాసనాటక చక్రాన్ని అందరూ ఆమోదిస్తారని ఆశిస్తున్నాను.

—శ్రీ బులుసు వేంకటరమణయ్య.

ఉ ప యో గ క ర మై న సరికొత్త గ్రంథములు

వ్యవసాయము— పిషరీ— కోళ్ల పెంపకము— ఆడవులు—
తోటవని— యింజనీరింగ్— వైద్యము— వివిధ సాంకేతిక
విషయములపై గ్రంథములు గలవు. కేటలాగు ఉచితము.
ఇంగ్లీషుతో వ్రాయుండి.

N. K. PAUL & SONS,
P. B. No. 12202, Calcutta—5.

భారతదేశము -

ఒక పర్యాలోకనము

(ఆంగ్ల మూలం. శ్రీ జార్జ్ కురియన్ - తెలుగు అనువాదం. శ్రీ బి విద్యానాథ్. ప్రచురణ కర్త. నేషనల్ బుక్ ట్రస్ట్ ఆఫ్ ఇండియా. న్యూఢిల్లీ, పేజీలు 181. వెల : రు. 5-50.)

'భారతదేశపు ప్రత్యేకతలు ఏవీనూ, ఆ విశిష్టత సమకూర్చిన వివిధ విషయాలనూ విశదీకరిస్తూ స్థూలరేఖలద్వారా దేశస్వభావాన్ని అవిష్కరించే గ్రంథం' అని యీ పుస్తకానికి పీరి:ల్ నేషనల్ బుక్ ట్రస్ట్ అధ్యక్షులైన డా॥ బి. వి. కేస్టర్ పేండ్చారు. పుస్తకాన్ని పూర్తిగా చదివిన తర్వాత యీ అభిప్రాయం ప్రతిపాదకునికి కలుగుతుంది.

రెండువందల పేజీల లోపల సువిశాలమూ, ప్రాచీనమూ, కళాబద్ధాల క్రితమే ప్రపంచ విజ్ఞాన కేంద్రంగా విలసిల్లిన దేశాన్ని గురించి పరిచయం కలిగించడం కష్టసాధ్యం శ్రీ కురియన్ ప్రపంచ ఖ్యాతి పొందిన భూగోళ శాస్త్రవేత్త. అందుచేత సహజంగా ఆయనకు మనశికంయెక్కు నైపుణిక పరిస్థితులు, వానావరణం, పంటలు, వనరులు మొదలైన విషయాలను గురించి పరిచయంచేసే బాధ్యత అప్పగించబడింది. ఆ బాధ్యతను ఆయన సంపూర్ణకరముగా నిర్వహించారు. యీ సంపూర్ణ సృష్టా ప్రతిఫలాలతోనూ రచయితయొక్క పరిపక్వ మేధస్సు, వివిధ శాస్త్రాలలో సన్నిహిత పరిచయం గోచరమవుతాయి.

ఇందులో మొదటి అయిదు ప్రకరణాలు భౌగోళ విజ్ఞానానికి సంబంధించి దేశస్వభావ స్వభావాలు, ప్రకృతి రూపురేఖలు, శీతోష్ణ స్థితి గతులు, నేలలరకాలు-జూసారము, అడవులు వృక్ష సంపదలను గురించి యీ ప్రకరణాలలో వివరించబడింది. తరువాతి అయిదు ప్రకరణాలలోనూ, మనం దేశంలోని సహజసంపదను సమాజ క్షేమం నిమిత్తం ఏ విధంగా వినియోగపరచుకున్నాయో తెలుపబడింది. నీటిపారుదల సౌకర్యాలు, వనసాయం-పశుపోషణ, శక్తిసంపదలు ఆర్థికాభివృద్ధి పరిశ్రమలు, రవాణా సౌకర్యాలు అన్న అంశాలు విపులంగా చర్చితమయ్యాయి. తరువాయి రెండు ప్రకరణాలు జనాభా అధ్యయనానికి (Demography) జాతి, భాషాపరమైన అధ్యయనానికి నానికి నాందిగా ఉపకరిస్తాయి.

ఉన్నంతవరంలో విద్యా విషయకంగా మనం సాధించిన ప్రగతిని గురించి రచయిత ప్రస్తావించారు.

కేవలం స్థూలరేఖలను ప్రదర్శించడమే లక్ష్యం కావున వివిధ సిద్ధాంతాలను సంబంధించిన వారి ప్రతిపాదాలను పేర్కొనడానికి అవకాశం లేనిమాట వాస్తవమే కాని వివాదాస్పదమైన అంశాలను గురించి రచయిత తన అభిప్రాయాన్ని పేర్కొనేటప్పుడు అందుకు ఆధార భూతమైన కారణాలను, యితర అభిప్రాయాలను దిగ్భ్రాతంగా సూచించడం ఉ్తం ఉదాహరణకు, భారతదేశానికి మొట్టమొదట వలస వచ్చిన జాతి ద్రావిడలు అన్న అభిప్రాయం. అలాగే "నేలలో ఎంత తక్కువకాలం ఉంటే రాలుబడి అంత తక్కువ" (పు. 67) అన్న అభిప్రాయం కొత్త రకాల గోధుమల విషయంలో సత్యంకాదు. ఆలోచనను ప్రేరేపించే ప్రశ్నలు అనేకం పాఠకుని ముసస్సులో నాటుతుంది ఈ పుస్తకం ఉదాహరణకు ప్రాచీన భారతీయ సంస్కృతి తూర్పుకే ప్రసరించింది కాని పశ్చిమంగా ఎందుకు సాగలేదు? హిమాలయాలు మన దేశంవైపు నిట్టనిలువుగానూ టిబెట్ చైనావైపు వాలుగా ఉండటం వలన మొలతల్లే దేశరక్షణ సమస్య రేమిటి? ఉత్తర భారత దేశంలో వేసవి బాధాకర వైనపుటికి లోగ్గకరంగా ఉండటానికి కారణమేమిటి? చిత్రములు దేశపటములు గణాంక వివరములతో యీ పుస్తకం చక్కగా రూపొందించబడింది ఇవి రగనలో పేర్కొన్న అంశాలను ఉద్దీపింప జేయడానికి తోడ్పడతాయి. కేరళ ఉప్పుటేర్లు, హిమాలయాలలోని కోవిఫర్ అడవులు, బొగ్గుగనులు, ఏమూసల తయారీ మొదలైన చిత్రాలు చక్కని ఆర్థికాగికరమీద ముద్రింపబడ్డాయి. కైలి సరళంగా అవ్లదకరంగా ఉన్నది శ్రీ విద్యానాథ్ గారి అనువాదం సాఫీగానే సాగింది. అయితే అక్కడక్కడ పదాల ఎన్నికలో కొంచెం జాగరూకత వహించవలసినది Water-shed line కి నదీజలరేఖ (పు 15) అనడం, Organic manures కి 'జంతు సంబంధమైన ఎరువులు' (పు. 60) అనడం శాస్త్రీయం కాదు. 'దారి వెంటసాగే బాటసారుల గుంపులనూ, దిగువ ప్రాంతాలలో నివసించే ప్రజలనూ కొల్లగొట్టుకొని జీవించడమే వీళ్ల దృష్టిని ఆకర్షించే విధానం' అన్న వాక్యం (పు-57) 'వాళ్లకు నచ్చే విధానం' అన్న

షష్ఠి విభక్త్యర్థంకాక, 'వాళ్ల దృష్టిని యితరులు ఆక్రష్టించే విధానం' అన్న ద్వితీయా విభక్త్యర్థాన్ని యిచ్చే ప్రవాదం ఉన్నది. ఇలాంటి స్వల్పలోపాలు మినహాయస్తే, అనువాదం సరళ శుద్ధ వ్యావహారిక భాషలో సాగింది. దేశాన్ని గురించి తెలుసుకొనడానికి శైధ్యలు పిన్నలూ చదువలసిన ఎన్నకం.

— శ్రీ వి శ్రీ రామచంద్రు.

ప్రత్యేక ఆంధ్ర ఉద్యమం

(రచన : ఎం. వి. రామమూర్తి : ప్రచురణ స్టేట్ బుక్ క్లబ్, నారాయణగుడ, హైద్రాబాద్. 500029 వెల : సాదా ప్రతి రెండు రూపాయలు. రైబ్రరీ ఎడిషన్ అయిదు రూపాయలు.)

ముందు మాట, పూర్వచరిత్ర, ప్రత్యేక ఆంధ్రోద్యమ అవిర్భావము, ఉద్యమతీవ్రత, ప్రత్యక్షచర్యల ఉపసంహారం, ఉద్యమ స్తబ్ధత, వివిధ పర్గాల నడక, నడత, ఉద్యమము వెంటనే సఫలత సాందక పోవడానికి కారణాలు; విమర్శ, వాదనలు—వతివాదనలు చివరి మాట అనే పది అధ్యాయాలున్నాయి 136 పుటల ఈ పుస్తకం.

1913 లో బాపట్లలో జరిగిన ఆంధ్ర మహాసభ తీర్మానాలనూ, 14-11-1937 న మద్రాస్ లో దేశోద్ధారక నాగేశ్వరరావుగారి భవనం శ్రీ బాగ్ లో జరిగిన శ్రీ బాగ్ బడంబడిక సంగతిని ముందు మాటలో శ్రీ రామమూర్తి వివరించారు. తెలంగాణా నాయకులు, ఆంధ్ర నాయకులు కలిసి 1956 లో పెద్దమనుషుల ఒప్పందం చేసుకున్నారు ఇది నాయకుల మధ్య జరిగిన వప్పందము. ఈ వప్పందము మునుందు తెలంగాణా రక్షణలకు, తిరువాత ప్రత్యేక తెలంగాణా ఉద్యమానికి, తద్వారా ఆంధ్రులకు జరిగిన అవమానాలకు, సహభవాదకు, అష్టకష్టాలకు, చివరకు ప్రత్యేక ఆంధ్రోద్యమానికి నాంది అయింది' అన్నారు 5 వ పుటలో. పెద్ద మనుషుల వప్పందంలోని నిబంధనలను ఆరు, ఏడు పుటలలో ఉటంకించారు.

తెలంగాణా ఉద్యమానికి మానసిక కారణాలు,

ఆర్థిక కారణాలు, నిమిత్త కారణాలో ఉన్నవన్నారు. '1969 ఫిబ్రవరి 28, 29 లలో ఆంధ్రుల యిళ్లను గుర్తుపెట్టుకుని దాడి చేశారు. అప్పటికి 30 ఏండ్లనుండి స్థిర నివాసము యేర్పరచుకున్న ఆంధ్రులుకూడా యీ దౌర్జన్యాలకు గురి అయ్యారు (12 వ పుట)' అని విశదం చేశారు ఈ రచయిత.

ఇటీవల జరిగిన చరిత్ర ఇదంతా. రాజకీయ విద్యార్థులందరూ తీరికగా చదివి చర్చించడానికి నీలుగా ముల్కీ నిబంధనల కథనూ, ఆ నిబంధనలపై సుప్రీమ్ కోర్టు తీర్పునూ పొందుపరిచారు ఈ పుస్తకంలో.

ఆంధ్రోద్యమ చరిత్రలో 1972 డిసెంబరు 24 ప్రాముఖ్యాన్ని 35 వ పుటలో పేరించారు ఈ గ్రంథకర్త.

'జనవరి 18 నుండి వరుసగా మణిపురం అమరావతి, మాచర్ల, పిడుగురాళ్లు, గుంటూరు, విజయవాడ, పాలకొల్లు, నరసాపురం, ఏలూరు, కాానాడ, రాజమండ్రి పొందూరు, బారువలలో ప్రభుత్వం కాల్పులు సాగించింది. ఎథకం ప్రకారం ప్రజలను భయ, భ్రాంతులను చెయ్యాలనే సంకల్పముతో చేసినట్లు కన్పడుతుంది (+3 వ పుట) అన్నారు శ్రీ రామమూర్తి. కనిపించడమేమిట? సరిగ్గా ఆ లక్ష్యంతోనే అన్ని కాల్పులను జరిపించారు.

ఆంధ్ర మంత్రుల శిల్పి సరణునతో ఉద్యమం బలహీనపడడం ప్రారంభమయింది. సర్దీయ శ్రీ బి. వి సుబ్బారెడ్డిగారి వైఖరిలో మార్పురావడం ఈ ఉద్యమాన్ని మరి కొంత బలహీనపరచింది. ప్రత్యక్ష చర్యల ఉపసంహారంతో ఉద్యమం స్వభావంలో మార్పు వచ్చింది. ఎట్టి చేతులతో (ఫిల్లినుంచి) శ్రీ బి. వి. తిరిగి వచ్చారని తేలిపోయింది (68 వ పుట) ఆర్. టి. సి. ఎస్సు. పికెటింగ్ విఫలమైంది. రైళ్లు నడుస్తున్నై ప్రభుత్వోద్యోగుల ఆదేశాలి విషమింది. ఇంతకంటే మరేం కావాలి అంత ఉద్యమం ప్రారంభమైన ఉద్యమము విఫలం కావ

దానికి ? పీటన్నింటికి తోడు విద్యార్థుల వైఖరిలో కూడా మార్పు వచ్చింది.

జై ఆంధ్ర ఫ్రంట్ అవతరణ

‘ఏ పీల్ 6 న రాజమండ్రిలో జరిగిన జై ఆంధ్ర కార్యచరణ సమితిలో జై ఆంధ్ర ఫ్రంటు నిర్మాణానికి అత్యధికసంఖ్యాకులు ఆమోదము తెలిపారు. ఏపీల్ 7, 8 తేదీలలో మహాసభ జరిగింది. (76 వ పుట)’. ఈ జై ఆంధ్ర ఫ్రంట్ ఒక కార్యక్రమం ఇచ్చింది. కానీ, ఎంతమంది కార్యకర్తలు ఆచరణలో పెట్టారో ఆ కార్యక్రమాన్ని?

ఈ ఉద్యమంలో వివిధ వర్గాల నడకనూ, నడతనూ 78 వ పుటనుంచి 107 వ పుట వరకూ శ్రీ రామమూర్తి చర్చించారు. ఈ ఉద్యమంపట్ల కమ్యూనిస్టులు, మార్క్సిస్ట్ — లెనిన్స్టుల వైఖరులనూ విమర్శించి ఆంధ్రోదమానికి అంకితమైన కుటుంబాలకు జోహారు లర్పించారు. కమ్యూనిస్టుల వైఖరిని 105-106 పుటలలో విమర్శించారు.

లాయర్ల కార్యచరణ సమితి పాత్రను 113 వ పుటలో విశదం చేశారు. డాక్టర్లు, గ్రామ మునసబులు, — గ్రామోద్యోగులు, భూస్వాములు, వ్యాపారీకులు, మధ్యతరగతి, చేతివృత్తులవారి కృషిని పరిశీలించారు న్యాయవాది అయిన ఈ గ్రంథక — వేర్పాటు ఎం. సి. లు మోం చేశారని, శ్రీ రామమూర్తి అభిప్రాయం. వేర్పాటు ఆంధ్ర కాంగ్రెసువారి ద్రోహం, ప్రజల్ని అలనట, ఉద్యమం అహింసాయుతంగా నడవకపోవడం, సవైక్య నాయకత్వం లేక పోవడం దానికి దోహద పడినవన్నారు.

ఫీల్డిలో ప్రచారం జరిగలేదు ఈ ఉద్యమాని కనుగుణంగా. ఒక ఆర్గనైజేషన్ లేదంటూ ఈ ఉద్యమానికి సంబంధించిన వాద ప్రతివాదాలలోని పసను చర్చించి శ్రీ రామమూర్తి ఈ పుస్తకాన్ని ఇట్లా ముగించారు: ‘ప్రత్యేకాంధ్ర వస్తుందా? సామాన్య మానవుడు వేసే (నత్న—ఇది. ఉద్యమాన్ని అవగాహన చేసుకోగల శక్తి, తీరిక, ఓపికలేక

మాటగా అడిగే ప్రశ్న. దానికి జవాబు ఆంధ్ర, తెలంగాణా ప్రజలు యివ్వాలి. వారు నిర్మించుకునే నాయకత్వం చాలా ఎరిఁగు నిర్ణాయక శక్తిగా పురంబుంది.’

ఈ ఉద్యమాన్ని సరయిన పంధాన పడిపించాలని ఈ గ్రంథ రచయిత చేసిన కృషి, పడిన తాపత్రయం నిమిత్త తక్కువైనవి కావు. కానీ, వారు సూచించిన నాయకత్వం ప్రజలలోనుంచే రావాలిగా? ప్రజలే నిర్మించుకొనగలగాలిగా? ఆ శుభసమయము వస్తే ఆ ద్ర—తెలంగాణా సమన్య యేనాడు—ఈనాడు ప్రజలను పీడించుతున్న ఇంకా చాలా సమన్యలు కూడా పరిష్కారమవుతయే. మరి ఆ శుభమువూర్తు ఎప్పుడో?

—శ్రీ వి. ఎస్. అవధాని.

మాయజలతారు

(నవల)

(రచన : శ్రీ దాశరథి రంగారావు. 250

పేజీలు, రు. 5/ 0. ప్రచురణ : విశాలాంధ్ర పబ్లిషింగ్ హౌస్, ఏలూరు రోడ్డు, విజయవాడ-2.)

బతుకు తెరపుకోసం బస్తీ చేరుకున్న పేదల జీవితాలు ఎన్నో మాస్తూనే వున్నాయి. ఈ నవలలో అలానే పైదర్థరాబాదుకు వలసపోయిన నిరసపేద కుటుంబాల చరిత్ర కథా నస్తునయింది. విశేషమేమిటంటే—డబ్బు నిషేతో కులికే ఘరానా పెద్దలు ఆ గ్రామీణుల అమాయకత్వాన్ని తమ స్వార్థానికి ఉపయోగించుకోవడంలో దొష్ట్యం, దొర్లన్యం, అపూయిత్యంవంటి దురాకృతాలు అడుగడుగునా కళ్లకు కడతాయి. రచనలో తెలంగాణా పల్లెప్రజల నుడికారం యథావిధంగా వాడడంతో కథ ఇంకా సజీవమయింది.

మధ్య మధ్య గణింపతగిన ధర్మపన్నాలు పాతలనోట వివసస్తాయి. ‘ఇంత అన్యాయం అవుతే ఎలా? సిమెంటులో బలపపు పొడి కలుపుతే కట్టడం నిలుస్తుందా? ప్రజల సొమ్ము ఇలా దుర్వినియోగంచేస్తే దేశం ఎలా బాగుపడుతుంది చెప్పండి’ అంటూ

కంట్రాక్టర్ రాజారావుని ఫీస్ ఇంజనీరు ప్రశ్నించడం కాలానుగుణ్యమైన ప్రవక్తి. ఇదేకాదు. జనప్రియమైన పెక్కు విభాగమూ, ఫలితంగా విషాదంత సంఘటనలూ వందర్భోచితంగా చోటు చేసుకున్నాయి. లెక్కకు మిక్కిలి మోసాలూ దురాగతాలూ సంకలనంగా కూడిన ఈ నవలకు 'మాయ జలతారు' పేరు కచ్చితంగా తగిసివుంది.

—శ్రీ రవి.

తిరిగి వచ్చిన గాడిద

(మూలం: కిషన్ చందర్, అనువాదం: వీరు కొండ హనుమంతరావు $\frac{1}{4}$ క్రాస్ సైజు 92 పేజీలు; వెల: రు. 3-00. ప్రచురణ: విశాలాంధ్ర పబ్లిషింగ్ హౌస్, ఏలూరు రోడ్డు, విజయవాడ-2.)

'తిరిగివచ్చిన గాడిద' పరిమాణంలో 92 పేజీల అయినా, నేటి సమాజంమీద మంచి సెటైర్. ఇది చదువుకున్న ఒక తిరుగుబాటు గాడిద ఆత్మకథ. పేరు చదివే అవకాశంకాదు, నెహ్రూతో ఇంటర్వ్యూలో పాల్గొని పేరు కెక్కిన గాడిద ఇది

ఈ గాడిద స్వస్థలమైన బారాబంకీ వదలి ఢిల్లీ చేరుకుంది. అక్కడినుంచి మధుర పిరాయి తినబోయి, లాతీఫ్ ట్లు తిని, గ్వాలియర్ లో తాన్ సేన్ సమాధిచెంత, సంగీతం పాడి చెప్పదెబ్బలు తిని బొంబాయి చేరుకున్నది. బొంబాయిలో ఇది ఎత్తైన అవతారాలు అనంతం. గడ్డి మోపులు మోసింది దొంగ సారా రవాణా చేసింది. గుర్రపుండాల్లో పాల్గొనింది. కాటన్ మార్కెట్ వెంబట్లు చెప్పింది. బ్యాంక్ లో డబ్బు దాచింది. సినిమా తీసింది. తనూ న్నటించింది. బ్యాంక్ లోని లక్షలన్నీ కరిగిపోయినా, పిక్చరు పూర్తి కాదు. చివరికి గాడిద గాడిదగా మిగులుతుంది.

'కళ్లు మూసుకొని భవిష్యత్ అదృష్టం చెప్పితే కళ్లు మూసుకొని విని ముందుకుపోయే రోజులు పోయాయి. యిక లేనండి. నేను వ్రాత చదివి, పుస్తకాలు చదివి సరిగ్గా అదృష్టం చెబుతాను. సరియైన జీవిత లక్ష్యాలు చెబుతాను జూదంలోకాక కష్టంలో.' ఇది నవలకు భరతవాక్యం మాటలు.

ఇందులో సమకాలీన వ్యవస్థామీద కిషన్ చందర్ విసిరికొన్ని విమర్శ ఆలోచించదగినవి.

'ఒక కళాకారుడంటే తోటి కళాకారుడికే గిట్టదు. ఇక ఈ లలితకళలను భగవంతుడే రక్షించాలి.' (7 వ పే.)

'కలవాడి ఆకలి మనోరంజనమైనది. కూలి వాని ఆకలి తప్పనిసాయైనది.' (9 పే.)

'ఇవాళ రేపు ఇండియాలో యీ చదువుకొన్న గాడిదలు చాలా (చాలా గాడిదలు అని ఉండడం సబబు) చేసే వనేమిటి? ఒకటి గుమాస్తాగిరి, రెండవది భిక్షాగిరి. అవునా కాదా? నువ్వే చెప్పు ఇప్పటివరకు యెవడైనా చదువుకొన్న మంచియో గృహ కోటీశ్వరు డయ్యడా?' (11 వ పే) ఇవాళ ఎరే 'రేపు' అనడం గమనించదగ్గది. మన దేశ భవిష్యత్తు మీద చాలామందికంటే భిన్నమైన ఆభిప్రాయం కిషన్ చందర్ కు లేదు.

'వస్తువులన్నీ స్వగతుల్లే. శాస్త్రీయ సంగీతాన్ని కూడా ఈనాడు సుగంధ సంగీతంతో కలిపి విని పిస్తున్నారు.' (26 పే)

'ఈనాడు ఏకీడిలాక్, రోల్స్ రాయ్స్ కార్స్ లో తిరిగేవాడికి కుల గౌరవం వంశ మర్యాదలు పుంటాయ్ కాని, కాలినడకన తిరిగే గాడిదకు కుల మేమిటి? వంశ మేమిటి?' (39 వ పే.)

'చదువుకొన్న గాడిదలకు రక్తమే కాదు, బుగ్గ కూడా చెడుతుంది' ఇది గాడిద కథ కాబట్టి సరి పోయిందికాని, లేకుంటే.....

● 'బీదలు చేస్తున్నది అదే గదా! రక్తమాంసాలొడ్డి పాట్లలకు గడ్డి నింపుకోవడం.' (42 పే.)

కిషన్ చందర్ ఇతర నవల్లో ఉన్నట్లుగానే దీనిలోనూ చలనచిత్ర రంగంలోని కుళ్లు మీద వ్యంగ పూరితమైన విమర్శ ఉన్నది.

'అధోముఖ వ్యవస్థలో జాతివర్గ భేదాల విమర్శ ఉన్నది. ఆ విమర్శ ఇండులోనూ ఉన్నది.

అచ్చుకు పూరం ఎవరైన అనుభవజ్ఞులకు చూపిఉంటే అనువాద రచన ఇంకా తృప్తికరంగా ఉండే దేము ! వాక్యవిరామాది సంకేతాలు అవసరమైన చోట్లకంటే అవసరం లేనిచోట్ల విరివిగా ఉన్నాయి. ఇది అచ్చువనివాళ్ల ప్రతిభో. అనువాదకుని అశ్రద్ధ 'తిరిగివచ్చిన గాడిద' చెప్పడంలేదు !

—శ్రీ నూతలపాటి.

కృష్ణా తీరం

(న వ ల)

(రచన : కీ. శే. మల్లాది రామకృష్ణశాస్త్రి. పాకెట్ సైజులో 200 పుటలు. ప్రచురణ : ఎస్. శేషచలం అండ్ కో, మచిలీపట్నం-మద్రాసు-సికింద్రాబాదు. ప్రచురించినప్పటి వెల : రు 2-50 పైసలు)

మల్లాది రామకృష్ణశాస్త్రి గారు 'తెలుగు'లో రచనలు చేసిన ఎన్నికగన్న కొందరిలో మన్నన గడించిన వారు. ఆయన తెలుగు సాహిత్య ప్రక్రియ అన్నిటా అంతో ఇంతో తమ ముద్ర ప్రసరింపజేసిన వారు. పాటలు కట్టినా, కథలు అల్లినా, నవలలు వ్రాసినా, గల్పికలు కల్పించినా ఆయన వాటిని తమ ముద్ర (మల్లాది రామకృష్ణ శాస్త్రియమైన ముద్ర) ప్రస్ఫుట మయేటట్లు తీర్చిదిద్దారు. ఆ తీర్చి దిద్దడంలో జాను తెనుగుకు పట్టంకట్టి తెలుగు సాహిత్య రాజ్యాన్ని విలించారు.

'కృష్ణా తీరం' మల్లాది శాస్త్రిగారు రచించిన నవలలో ఒకటి. శాస్త్రిగారి తక్కిన రచనలకువలెనే కృష్ణా తీరానికి ప్రత్యేకత ఉంది. ఎమెస్కోవారు ఈ నవలను 'ఆధునిక ఆంధ్ర సాహిత్యంలో అనన్య రత్నం'గా వెలవరించడం ప్రశంసింపవలసిన విషయం.

'కృష్ణా తీరం' శాస్త్రిగారు బృహన్నవలగా వ్రాయడానికి సంకల్పించిన రచన అంటారు. ఆ విషయం జ్ఞాపకం ఉంచుకొని ఈ నవలను చదవాలనడం శాస్త్రిగారికి న్యాయం చేకూర్చడంకోసంకాదు; మనకు ఒక మంచి రచన పూర్తిగా దక్కలేదనే విషయాన్ని తలచుకొని బాధపడడంకోసం.

'కృష్ణా తీరం' నవల ఇతివృత్తం తెలుగుజాతి గత చరిత్రను జ్ఞాపకానికి తెచ్చే 'జాతి కథ. తెలుగు సంస్కృతికి జాతీయతకు ఈ నవల చక్కని నిరూపణ.

'కృష్ణా తీరం'లోని ప్రధాన పాత్ర అన్నప్పశాస్త్రి అవనిగడ్డలో స్థిరపడి పురాణం చెప్పకొనే అన్నప్ప అందరికీ అభిమానపాత్రు డవుతాడు. అసలు ఈ నవలలో అన్నప్పది కీలక పాత్ర. అలిగి అటు ఒకరిటు ఒకరైన ఆజుమగలకు (అమ్మడు-రామ శేఖలకు) పాత్తు కునర్చడం దగ్గరనుండి, కులేతర వివాహం చేసుకొన్నవాడకి (అమ్మడు సోదరుడు సుబ్బామయ్యకు) అయినవారి అండదండలు చేకూర్చడానికి యత్నించడందాకా అతడు ఎన్నోపనులు చక్క జెడతాడు. అన్నప్ప 'సకల మంచివాడు.' అతడు ఏం చెప్పినా ఎదుటివాళ్ల మంచికే. అన్నప్ప మాటతీరు, చేతసారు మల్లాది శాస్త్రిగారిని జ్ఞాపకం చేసేటట్లు ఉంటాయి. అన్నప్పతోబాటు కథ కూడా వదిలి వెళ్లిపోతూ ఉంటుంది. ఆ 'కృష్ణా తీరం' కథను సంగ్రహంగా చెప్పి అప్పించుకోవడం కంటే, దాన్ని తప్పక చదవడం చెప్పి ఒప్పించడం బాగు.

ఈ నవలలో వచ్చే రాజమ్మ, సీతారామా చార్లు, రంగడు (అడదే !), లచ్చి, సుబ్బన్న మొదలైన పాత్రలు మనకు మరపురానివి. ఆ పాత్రల ప్రవర్తించేతీరు, సంభాషణల విధం ఎంతో ఇంపుగా ఉంటాయి. ఈ నవలలో చదువరులను ఆకర్షించే అంశాలలో సంభాషణ రచన, వర్ణనా చాతుర్యం మైచ్చి పేర్కొనదగ్గవి. అయితే కాశీమజిలీ కథలలో వలె కథల్లోంచి కథలు పుట్టుకు రావడంచేత ఈ నవల కొంచెం మందగతితో సాగుతుంది.

కాని, అంజరూ (కులమత భేదాలకు అతీతంగా) ఒక్కటే అనే సత్యకాలంనాటి ఆ మనుష్యుల గురించి అందమైన తెల్లగులో చదవాలనుకుంటే 'కృష్ణా తీరం' చదవాలి. ఇది చదివితే తెలుగు కుటుంబాల ఆపేక్షలు, అంతఃకరణాలు, మర్యాదలు, మన్ననలు తెలుస్తాయి. [ఎందుకంటే— అనే ఈ సమస్త ఇతివృత్తానికి దోహదం చేసిన అంశాలు

కృష్ణాతీరంలోని వెంనాటి నైదిక కుటుంబాల వారి కష్ట సుఖాలను శాస్త్రిగారు ఈ నవలగా తీర్చిదిద్దారు. అనలు ఆయనకు తమ సృష్టలం (కృష్ణాతీరం) మీద ఉండే అభిమానానికి ఈ నవలపేరే నిదర్శనం. అయితే ఆ అభిమానం ఒక్క కృష్ణాతీరంమీద మాత్రమే కాదు—తెలుగుమీద, తెలుగు జాతిమీద ఆయనకు ఎంతో ప్రేమ.

ఈ నవలకు శ్రీ బి. నళినీ కాంతరావు, శ్రీ పి. ఎస్. గోపాలకృష్ణ 'మానసోల్లాస' అనే చక్కని పరిచయం వ్రాశారు.

మల్లాది శాస్త్రిగారు ఒకప్పుడు శ్రీ పాద సుబ్రహ్మణ్యశాస్త్రిగారిని గురించి వ్రాసిన మాటలు ఆయనపట్ల కూడా సార్థకం అవుతాయి:

'ఆయన మాటలు మరో భాషకు లొంగవు. జాను తెలుగు నేర్చినవారికే, తెలుగువారికే శ్రీ శాస్త్రిగారి కథలు చదివి ఆనందించే అదృష్టము!'

ఆ అదృష్టాన్ని 'కృష్ణాతీరం' చదవడంద్వారా కన్నుల కన్నకోవలసిన బాధ్యత తెలుగు చదువరులది.

దూరతీరాలు

(నవల)

[రచన: 'సుంజుశ్రీ' (డాక్టర్ అక్కిరాజు రమావతిరావు) ప్రచురణ: ఎం. శేషచలం అండ్ కంపెనీ, మచిలీపట్నం, మద్రాసు, సికింద్రాబాదు. పాకెట్ సైజులో 204 పుటలు వెల: రూ. 2-50]

ఉండీలేని మధ్యతరగతికి చెందిన వీవ్ అనే యువకుడి కథను 'దూరతీరాలు' నవల చెపుతుంది. విశ్వం ఎన్నెన్నో అనుకొంటాడు. ఏవేవో కలలు కంటాడు. ఉన్నానానీ, అనుకొన్నదానీ మధ్యఉన్న తేడాలు మధ్యతరగతి పజలు జీవితంమీద ఎటువంటి ప్రభావాలు కలిగజేస్తాయో రచయిత 'సుంజుశ్రీ' ఈ నవలలో చక్కగా వివరించారు.

చదువు ముగించి చిన్న చిన్న ఉద్యోగాలుచేసి కుదుటబడని విశ్వం తన చిన్ననాటి చెలిమికత్తై, తన పెద్ద మామయ్య కూతురుఅయిన స్వాతిని చూడ

దానికి బళ్లారికి పోతాడు. పోయినచోట మనుష్యులు అభిమానంకంటే దురభిమానాన్ని ప్రదర్శించి విశ్వాన్ని బాధిస్తారు. అక్కడినుంచి రైల్వే ఊరికి బయలుదేరిన విశ్వం దారిలోనే రాజకొండలో దిగిపోతాడు. రాజకొండలోఉన్న తన పెదతండ్రి ఇంటికి పోతాడు. పెదతండ్రి, ఆశురకూతురు మైత్రేయి విశ్వాన్ని ఎంతో ఆచరిస్తారు. విశ్వం అక్కడే స్కూల్లో టీచరుగా చేరుతాడు. రైల్వే అతినికి విచిత్రంగా పరిచయమైన కనూరి వెల్మత్రేయిక స్నేహితురాలని తెలుసుకొంటాడు. ఆమెతో చిత్రమైన అనుబంధం పెంచుకొంటాడు.

విశ్వాన్ని ఏదోఒక సమస్య వీడినూ ఉంటుంది. చదువుకొన్న చదువుకు తగ్గ ఉద్యోగం రాకపోవడం, ప్రాణస్నేహితులు రంగనాథం, రామచంద్రం ఇబ్బందుల పాలుకొవడం పెదవాన్న సమస్యలు ఇలా ఎన్నెన్నో అతణ్ణి వేధిస్తుంటాయి. రచయిత ఈనవలకు ఇద మితిమీరి ఒక ముగింపు చేయలేదు. విశ్వం తన సమస్యలలోనుంచి బయటపడ్డాడో లేదో తెలియదు. మధ్యతరగతివాళ్లు సమస్యలనుంచి బయటపడడం అంత తేలికకాదు. ఓదా మరి! అలాగే విశ్వానికి కన్నూరికి మధ్య పెనాడిన అనుబంధం పెండ్లిదాకా వెళ్లింది లేనది తెలియదు. ఇవే ఈనవల ప్రత్యేకతలు.

రచయిత ఈ నవలలో నాడిన శైలి హృదయంగమంగా ఉంది. రాజకొండను కళ్లకు కట్టినట్లు వర్ణించిన తీరు పాఠకులను ఆకట్టుకొంటుంది. కథాకథనంలో లోకం తీరును, మానవుల మనస్తత్వాల్నూ రచయిత చక్కగా వర్ణించారు. విశ్వంపెదవాన్న, మైత్రేయి, రంగనాథం, రామచంద్రం వంటి స్త్రీల కథలు కన్నీరు తెప్పించేట్లు ఉన్నాయి.

ఈ నవల ఇతివృత్తంచేత, ఆ ఇతివృత్తాన్ని నడిపించిన తీరుచేతా ప్రత్యేకతను సంతరించుకొన్నది. అదే దీనికి, లెక్కకు మిక్కుటంగా వెలువడుతున్న తెలుగు నవలలు కొన్నిటికీ గల ముఖ్యమైన తేడా.

లెక్కలేనన్ని అచ్చు తప్పులు ఉండడం కూడా ఈ నవల ప్రత్యేకతగా కనిపిస్తుంది. కానీ రచయిత

ప్రతిభ, రచన గొప్పతనం ఆ తప్పలను మరపించజేసేటట్లుగా ఉన్నాయి.

—శ్రీ పి. ఎన్ గోపాలకృష్ణ.

వెలుగులోనికి

కవితాసంపుటి

(శ్రీ మాతలపాటి గంగాధరం. డెమ్మి 90. పాఠకులు. నెల రు. 5-00 ప్రతులకు: నవోదయ పబ్లిషర్స్, ఏలూరురోడ్, విజయవాడ-2, లేక ఆంధ్రప్రదేశ్ బుక్ డిస్ట్రిబ్యూటర్స్ రాష్ట్రవారీ రోడ్, సికింద్రాబాదు.)

ఈ సంపుటం, అప్పడప్పడు యీ కవి వ్రాసిన ప్రతికలలో ప్రకటించినవాటి స పుటికరణ ము దణం. కవిభావాల్లో ప్రాచీనత న్యతలు కలగలుపుగా ఉన్నట్లే, ఛందఃగూడ విషయాన్నిబట్టి చేయిదిరిగి నట్లు వాడిఉన్నాడు. 'హవళంపు'లో ఆరుద్రగారు యీ కవి అభ్యుదయకవి అని అంటున్నాడు. పూర్వం భావకవులనే మాటవలెనే యిప్పుడు యీ మాటకు అతి వ్యాప్తిదోషం పట్టుకొన్నట్లున్నది. ఇది ఇప్పుడు చలామణిలో ఉండేదం కాబట్టి తగిలించుకోను అందరూ ముచ్చటపడుచున్నారు విస్తవాలను కవులే ఖేవాలంటారు యీ తరగతివారు; కాని చరిత్రలో రాజకీయవాదులు ఆయుధసాణలై దశాలలో మార్పులు దెచ్చిపట్టున్నది. ఆపైన కవులు విప్లవాన్నిపొగిడే వైకాళికులే అగుచున్నారు. మనదేశంలో కవులు నోటికి అడ్డం ఆపులేకుండా పలుకుతున్నారని, అదే ప్రగతిపూర్ణ కమ్యూనిస్టుదేశాలలో అనగలిగి ఉన్నారా?

మాతలపాటి గంగాధరంగారు ఆశావాది. చెడ్డ మండి మంచితోనికి - పుస్తకశీర్షిక నూచించినట్లు - దానితీయాలంటాడు. అంతేగాని విమర్శించి పరిష్కారమార్గం చూపనివాడు గాదు. 'కాత్త మొలకెత్తేదాకా కొంత చెత్తన్నగూడ సొంత చాల' అని సహనం చూపగలిగి ఉన్నాడు. 'నిన్న

నేడు'వంటి శీర్షికలలోగల కాలాంతి తలపోతలలో, వగవినా ఊరట' పొందగలమనే ధైర్యమున్నది. (సస్య రామంలో నిర్విరామంగా కృషిచేసే శ్రామిక కృషాంగి మేని నిగ్గులలో స్వచ్ఛందమైన అందం కనిపిస్తూంది) నిగ్గులనే చూస్తాడుగాని చెమటకష్టం చూడడు. ఈయన కోరే వెలుగు ఇది:— 'పేనును గుండెల నిండుగా నింపే వెలుగు—నిమ్మొన్నలాలను సమతలం చేసే వెలుగు — అరణ్యాలలోను మానవత్వాన్ని సృష్టించే వెలుగు—అందరిలోను సమంగా పారే వెలుగు' దేశ మలినం లేని వాంఛ.

ఆంధ్రులు, సాధారణంగా ఇతర భారతీయ భాషల పాఠకువనే తెలుసుకోకుండా మా భాష గొప్పదని అంటారు పడుతారు. కాని యీ కవి ఆదర్శం చూడండి:—ఆంధ్రభాష గడుసు పడుచును ఒంటరిగా ప్రేమించడం అంత సులభం కాదుకొని, చుట్టూ ఉన్న తన నచ్చెలులను గూడ ఏకంగా ప్రేమించడం నేర్చుకొన్నాను.' 'మాకుంటే దీనులను హీనులను చల్లగా చూడ'మంటాడు, ఇది మానవత! కవి హృదయం సంస్కారిత మగుటచేతనే యీ తీరు తలంపులతో తన కవితకు ద్వేషాశంకం అంటుకుండా జేసుకొంటున్నాడు అందరూ కోరేది ఆకలి అరకువలేని శ్రేయోరాజ్యాన్నే కదా.

ఈయన భాష స్వచ్ఛం. మండలివాలు చాలా సొంపుగా ఉన్నవి కొందరు 'వాగన్నలు మండలికాలను గ్రామ్యాలనుకొని గ్రామ్యవాదం చేస్తారు. కవి సంస్కృతం తీతో నడుస్తున్నది. నుడికారం ధార సమతూకంగా నడచినవి. ఇట్టి కమ్మటి ప్రయోగాలు పుస్తకమంతా కుప్పలు కుప్పలుగా ఉన్నది. చదివి ఆనందించండి. 'చిన్న దీపాల లో నూపులు రస వంతంగా ఉన్నవి. కవితలో చల్లదనం తియ్యదనం తెలివి ఉండాలని చెప్పిన మాటను యీయన చాలా వరకు చెల్లించుకొన్నట్లే.

బొమ్మలసంగతి:—అన్ని వికారాలు వీటికి దారి చూపిన పికాసోయే (ఈమధ్య దివికేగినవారు) నలభై

యెండ్లులోపె కొన్ని మోసంచేసినా నన్నాడు. బొమ్మల
గూడ కొన్ని శిర్షికల విషయంలో గూడ దూరినది.
మొల ఆడబొమ్మలు—ఆకుచ కుంభాలు—ఆపులిన
జనునాలు కవితాన్ని చూపవుగదా, కామాన్ని గూడ
రేకెత్తించవు. మగవారిని యీ చిత్రకారులు చిత్రం
చేయరేమి? స్త్రీ స్వాతంత్ర్యోద్యమ వనితలన్నా యీ
అల్లుపై తిరుగబడితే బాగుంటుంది.

రేపు

(పర్యశీలు: బైసరామదాసు, బెడిద రాజేశ్వర్
కవితలు. కౌన్ 1-4 చేతి వాత పతి; వెల
యింతనిలేదు. ప్రతులకు — ఇంమారు భారతి;
3—12—32 అశోకపీఠ! నిజామాబాదు; లేక
అరుణ బుక్ హౌస్, రాష్ట్ర పత్రికోడ్, నిజామాబాద్.)

ఇరవై ఏండ్ల కోడెప్రాయంలో చుట్టిపడే ఇద్దరు
ఉత్సాహ ఉదేగిలను క్రమక్రమించిన కవితాధార—యీ
రేపు. చేతితో వ్రాసే సైలోస్టైల్ చేసిన ఈవున కం
ఇద్దరు విద్యార్థుల వచన కవితా ప్రమాణంబులు.
సిన బొమ్మలుగూడ ఉన్నవి.

ఈకారు పిల్లకాయలకు యీ రివాల్యూ దిన
మొల ఆడబొమ్మలు (పతిత) ఆదర్శాలకావడం మెచ్చ
గిన అభిరుచికాదేమో.

బైసరామదాసుకు భావుకతను తగిన భాషధార
మొగ్గుదడిగిఉన్నది. చక్కటి నుడికారపు కరువుతో
పోషోయబడి ఉన్నది—కవితాప్రతిమ. ఉత్తేజ
చూడండి:—‘ఆసీను గడగోడల మధ్య ఇచ్చేవాడనుండి
పుచ్చుకొనేవాడిదరికి అత్తవారింటికళ్ళే ఆడపడుచులా
కాగితాల బరువొకటి చేతులు మారుతుంది’ ‘కాంతి
జిగ్మ కిటికీలు పాట్లచేతుల్తో టవలవమని కొట్టు
కొంటూ గుండెలు బాదుకొన్నవి.’ కొత్త ఉపమా
నాలు: — ‘సమస్యల దోమలు జయ్యి మంట
లైయి’ ‘కులమతద్వేషాల కుళ్ళవాసనలు చెదలుంట్టి
రుగుతున్న ఐక్యతగదివాసాలు’ వ్యాసారిని గూర్చి—
‘గ్రిగోరాలై వాళ్ళ రకాన్ని జుర్రేసి వర్షించని
నాలుగా ఉండపోతారు’ అని భావం మెదు

స్తున్నది. వీటిలో భావానికి తగిన భాష అమరి
ఉన్నది. ‘పోస్తుబాక్సు’ రష ణేరుభావదీపితము; కొత్త
దనపు సాంపు. అక్కడక్కడా నుడికారం బాగున్నది.
ఇంకా ఆ వయసుకు అనుభవానికిరాని ‘అకలి ఆరపులు’
వర్ణించినా ద్వేషం అంతగా లేదు. ఈ యువకుని
కవితాలంతకు మంచి అల్లుడు వందిలి అబ్బితే బాగా మొన
వేసి వూసి వాసనలు వెదజల్లగలడు.

ఇక బెడద రాజేశ్వరుని ఆవేశం ముమ్మందు
ఆరునకే బెడద అవుతుందేమో! ఎయసుకు అవరచిత
మైన నిరాశ, ద్వేషం, ఆవేశం కాళరాత్రులు చేబదులు
అచ్చుకొన్నట్లున్నవి. స్వర్ణభారతంలో భావోద్రేకంవల్ల
కవిత కుంటుండుతున్నది. ఈయన రాసున్న రేపుకై
ఆతో కనిపెట్టుకొని ఉండదగినవాడు ఇంకా చేయి
బాగా తిరుగవలసి ఉన్నది.

పెద్దల ప్రాప్సారము, సన్మార్గ దగ్ధకత్వము
ప్రాపుగా ముందుకు పోదగిన ప్రతిభాశాలురు—యీ
ఇద్దరు తరుణ కవులు.

మానవతా మేలుకో

(శ్రీ ఎస్. మునిసుందరం; వచన కవితలు.
డెమ్మి-58 పేజీలు. వెల్లరు. 3—ప్రతులకు:—
విజయకృష్ణ పబ్లికేషన్సు—190/10 కోటకొమ్మల
వీధి; తిరువతి.)

ఇది నేటి బురుధుధర్మంగా ఏర్పడిన గద్య
కవితా సంపుటి. మాలల కలకలం ఎక్కువగా ఉన్నా
భావం స్పష్టంగా (ముఖచిత్రంవలె)లేదు పులుముడు,
పూచిపెట్టడాలతో చాలా శిర్షికలు మిస్టిక్ కవితలో
బడినవి. ఆవేశంలో భావానికి తగిన భాష నిల
దొక్కనలేదు ఆశనిరాశల దాగుడుమూత బున్నవి.
ఈనాటి మానవ సమాజంలో పేరు కొనిపోయిన
కుళ్ళను బయట బెట్టుతాడేగాని మానవత మేల్కొనే
పద్ధతం సూచించడు— యీ ఉత్సాహం మంచి
చెడ్డలులేని జీవితం ప్రపంచంలో వెగటు పుట్టి
స్తుంది. చెడ్డలొమంచి— దాంపునిలో మానవుని ఏరు
కొని పెంపొందించడమే యధార్థలోకం. ‘నిద్రాని

నిక్సన్ లాంటి రాత్రీ అంటే అర్థమేమి? 'సంధ్యముఖం ముద్దులతో కందినవేళ'— ఎవరు పెట్టిన ముద్దు లని? 'గుడ్లగూబ స్వంది' అనే గీతంలో 'నా హృదయపు ప్రమిదలో ఉత్సాహ స్పృహన్నింపి (చమురులేంది) ఆశయం అగ్నిపుంగిచి.' అనేది పోతులూరు బ్రహ్మాంగారి దృష్టి సృష్టివాదం మాదిరి మెట్టవేదాంగా ఉన్నది.

కొన్ని విరోధాభాసలు.— భిన్నమైన హాస్యలులా నిస్తేజమై (ఆత్మహత్య) అంటాడు. ఒంటరిగా అందరు వీరులను ఓడించి ఆవుల మలవేసినవాడంత పనికిమాలినవాడా? 'ముంతజ్ కన్నీళ్ల'లో, ఆగ్రా వచ్చి తాజ్ ను చూచిపోయిన కరకుమానిసి కృశ్నేవ్ మాదిరి— 'అడుగుడుగు జనావళి అశుభసిక్త. రక్తం గడ్డకట్టిన యా ప్రదేశాన, కన్నీట తడిసిన యా శ్మశానాన' అని కారగ్గని కమ్యూనిస్టు మాట అంటాడే గాని, యా కవి ఆ సమాధి రామణీయకతను ఆనం

దించలేకపోవడం ఒకవిధమైన తెవులులేని వేదన. తత్త్వం మానవతను మేల్కొల్పుతుందా? ఆ దృష్టి అంత పెద్ద బివనాలు కట్టినారే, అవి ఎముకలు కండలు నెత్తురు కన్నీళ్లు కావా?

మన దేశంలో ధర్మం చెడినప్పుడు క్షత్రియుల ఎదుర్కొని (కన్న—బుద్ధ) సంఘాన్ని మతాన్ని ఉద్ధరించి ధర్మాన్ని తిరిగి నెలకొల్పినారు—ఇది మన పూర్వగాధ? అట్టి రాజుల అధికారాన్ని ఎదిరించి రాజుల పచ్చినెత్తురు పొరించిన పరశ రాముడు ఇప్పుడు మరలా పుట్టాలంటాడు—యా విప్లవకవి. రాముడు రాకముందు పంతురాముడు బాట వేయాలట. ఇంక భావవైరుధ్యం ఉన్నది. వర్ణాశ్రమ ధర్మాకా సెంకొల్పాలి అనలేదు. చాలమటుకు నయం. వర్ణ ధర్మం ఆశ్రమధర్మం ఎప్పుడూ పాలింపబడినట్లు లేదే. ఇది నివాదమే.

—శ్రీ మరుపూరు కోదండరామరెడ్డి.